



V I L - B E L T VICTORIA

Pubblikazzjoni bimensili tal-Bażilika ProtoParrokkjali ta' San Ġorġ | Għawdex

JANNAR – APRIL 2013

Nru 186

IL-ĦAĠAR – HEART OF GOZO

Ftuħ uffiċjali tal-Mużew tal-Bażilika

22-24 ta' Frar 2013



Il-Ġimgħa 22, is-Sibt 23 u l-Ħadd 24 ta' Frar 2013 inkitbu paġni tad-deheb fl-istorja tal-Komunità Parrokkjali Ġorġjana. Sa fl-aħħar, il-ħolma ta' missirijietna, il-viżjoni tal-Fondazzjoni Belt Victoria u l-ħidma ħabrieċa tal-voluntiera tagħha, l-appoġġ finanzjarju ta' l-Unjoni Ewropea u tal-Gvern Malti, is-sapport ġeneruż ta' tant benefatturi, il-ħila artistika ta' l-artiġjani u l-ħaddiema .. dawn kollha taw il-frott mixtieq: l-Inawgurazzjoni Uffiċjali tal-Mużew Storiku u Ċentru Kulturali tal-Bażilika ta' San Ġorġ, *Il-Ħaġar – Heart of Gozo*, fi Pjazza San Ġorġ.

Din l-edizzjoni tar-rivista tal-parroċċa *Il-Belt Victoria* fiha d-dokumentazzjoni kollha importanti marbuta ma' dawn iċ-ċelebrazzjonijiet li saru fil-Belt Victoria: rapport, diskorsi, ritratti, u tagħrif iehor.

www.heartofgozo.org.mt

» araw paġni 13-30



Editorjal

UFFIĊĊJU EDITORJALI

Uffiċċju Parrokkjali Bazilika San Ġorġ Triq il-Karità, Victoria VCT 1200, Għawdex

tel: 21 556 377, fax: 21 556 981, email: info@sangorg.org

web: www.stgeorge.org.mt radio: 104.00MHz FM Stereo

Għexna l-Istorja

M'hix haġa ta' kuljum li l-Knisja Kattolika jkollha zewġ Papiet hajjin fl-istess żmien! Id-deċiżjoni li ha l-Papa Benedittu XVI fi Frar li għadda li jirriżenja, għalkemm ixxukkjatna, kienet fiha nfisha haġa straordinarja li tikxef l-umiltà u l-qdusija ta' dan il-bniedem kbir. L-istorja – skond min jiktibha – tista' tiġġudika lil Benedittu b'modi differenti, imma hu ta' min ifaħhar il-kuraġġ tad-deċiżjoni tiegħu, fejn, kif stqarr hu stess, għaraf li kienu qed jonqsuh il-hiliet kollha meħtieġa biex imexxi l-Knisja Kattolika. Żgur li ser nibqgħu ngħozzu l-omeliji, l-enċikliċi u l-kitbiet

l-oħra maġisterjali li haġu minn idejn il-Papa Benedittu tul il-pontifikat tiegħu, bħalma żgur li ser nibqgħu niftakru ż-żjara storika li għamel f'pajjiżna fl-2010. It-tliet volumi ta' Ratzinger dwar il-hajja ta' Ġesù Kristu huma wkoll teżor imprezzabbli ta' tagħlim u gherf li jirriflettu l-ġenju u l-ispiritwalità profonda tat-teologu.

Bejn Frar u Marzu li għaddew rajna proċess li fih il-Knisja gġeddet, u l-Ispirtu s-Santu għal darb'oħra nqeda bil-voti tal-kardinali biex tana bniedem kbir iehor bħala Vigarju ta' Kristu fuq din l-art: il-Papa Frangisku. Mill-ewwel jiem ilmaħna

s-sensibbiltà kbira ta' dan il-Papa, bniedem qrib ta' Alla u qrib tal-meħla tiegħu i ni l-Knisja. Bl-għażla ta' ismu bħala Papa, Jorge Mario Bergoglio jrid j-mxi fuq il-passi ta' San Frangisk, persuna li għexet fil-faqar u fis-semplicità, u li habbet il-Knisja minkejja n-nuqqasijiet tal-bnedmin li jiffurmawha. Hu ta' ferh kbir ukoll għalina li Mons. Alfred Xuereb, wild din il-parroċċa Ġorġjana, inhatar bħala l-assistent personali tal-Qdusija Tiegħu. Min jaf jekk għadx ikollna l-opportunità i lill-Papa Frangisku narawh hawn fostna!

KRONAKA PARROKKJALI

Membri godda fil-komunità parrokkjali

- 05/01/2013 **Emily Victoria**,
bint Anthony Briffa
u Samantha Pantelleresco
- 10/02/2013 **Lee**, bin Svetlana
Incorvaja
- 30/03/2013 **Clara**, bint Dennis Xuereb
u Mariella Camilleri
- 05/04/2013 **Blake**, bin Karol Mifsud
u Amanda Buttigieg
- 06/04/2013 **Karl**, bin Michael Paul
Lanzon u Maria Mallia
- 07/04/2013 **Elisa**, bin Jason Vassallo
u Romina Borg
- 14/04/2013 **Claire**, bin Kevin Pisani
u Lorna Sacco

- 20/04/2013 **Gabriel**, bin Christopher
Attard u Sue Ellen Vella
- 27/04/2013 **Neil**, bin Noel Cini
u Beverlene Borg
- 28/04/2013 **Jan**, bin Jeremy Vella
u Maria Grima
- 28/04/2013 **Ann**, bint Elvin Vasallo
u Adriana Terribile

Ingħaqdu fis-sagrament taż-Żwieġ

- 27/04/2013 **Marylyn Attard**
u Charlon James Xerri

Marru jingħaqdu ma' Kristu Rxoxt

- 07/01/2013 **Dolara Gatt**
- 18/01/2013 **Ġużeppi Agius**
- 24/01/2013 **Carmela Said**
- 30/01/2013 **Carmelo Refalo**
- 04/02/2013 **Marcell Mizzi**
- 06/02/2013 **Grace Micallef**
- 10/02/2013 **Carmelo Coleiro**
- 10/02/2013 **Pauline Vella**
- 17/02/2013 **Giovanni Attard**
- 18/02/2013 **Teresa Grech**
- 24/02/2013 **Maria Grech**
- 10/03/2013 **Carmela Vella**
- 01/04/2013 **Filomena Attard**
- 03/04/2013 **Vincenza Mercieca**
- 10/04/2013 **Concetta Buhagiar**
- 13/04/2013 **Joseph Grech**

DONAZZJONIJIET

Grazzi mill-qalb lil dawk li wieġbu għall-appell tagħna għal iktar donazzjonijiet b'riżq din ir-rivista:

Paul M. Cassar (Victoria) – €25 | Mons. Coronato Grima (Victoria) – €20 | Joe Cini (Victoria) – €20 | Paul Caruana (Victoria) – €20 | Michael Pace (H'Attard) – €10 | Dun Ġużepp Saliba (Żebbug) – €5 | Maria Farrugia (Victoria) – €5

Komplu għinuna, għax neħtieġu ħafna iżjed! Ibagħtu d-donazzjonijiet tagħkom (f'ċekk indirizzat lill-Bażilika ta' San Ġorġ) fuq l-indirizz tagħna, inkella wassluhom personalment fl-Uffiċċju Parrokkjali.

Il-Belt Victoria hi l-pubblikazzjoni maħruġa kull xahrejn mill-Bażilika ProtoParrokkjali ta' San Ġorġ, bl-għan li twassal il-messaġġ Kristjan u aħbarijiet oħra tal-parroċċa lill-membri tal-komunità parrokkjali mifruxa ma' l-erbat irjieħ tad-dinja. L-ewwel haġa gjet stampata fl-1981 wara deċiżjoni li ttieħdet f'seminar parrokkjali fi Frar ta' dik is-sena, bl-inizjattiva ta' l-Arċipriet Mons. Emanuel Mercieca. Mitbugħa għand A&M Print, il-Qala, Għawdex.



BORD EDITORJALI

Francesco Pio Attard, Mons. Anton Borg, Mario Casha, Andrew Formosa

Il-fehmiet tal-kontributuri mhux bilfors jaqblu ma' dawk tal-bord editorjali.

FOTOGRAFIJA

Joe Attard, Dr Michael J. Camilleri, Mario Casha, Andrew Formosa, Ivan Galea, Felici Micallef, Tonio Schembri, Mons. Felix Tabone, Joseph J.P. Zammit



Is-Sena tal-Fidi (I)

Il-Fidi hija l-isbaħ rigal Mons. Anton Borg


Li temmen hu li tafda lil xi hadd li taf li hu aħjar minnek, li l-għerf tiegħu hu ta' min jorbot fuqu, hu ta' min jafdah... It-tvemmin u l-fiduċja jmorru flimkien: li temmen ifisser li qed tissupera l-fiduċja fik innifsek u jkollok fiduċja f'haddiehor.

Fil-hajja tagħna lkoll ikollna bżonn li nafdaw f'xi hadd, inkella ma nistgħux ngħixu f'soċjetà, ma nistgħux inkunu nafu kollox u lanqas nagħmlu kollox. Irid ikollni fiduċja fit-tabib li qed jeżaminani, f'dak li qed isajjar fil-kċina l-ikel li ser niekol fir-restorant, fil-mekkanik li qed isewwili l-karozza, u fil-pilota ta' l-ajruplan li ser iwassalni qawwi u shiħ. Li temmen, aktar milli tafda l-kliem ta' wiehed jew milli tapprezza l-hidma ta' wiehed, hu li temmen fil-persuna li tkellmet jew li hadmet.

F'hajjitna jigu rumententi fejn kull individwu jkollu jagħmel mistoqsijiet profondi fil-hajja tiegħu. Huma mistoqsijiet li jmissu t-tmiem tal-hajja umana, u jekk m'hemmx twegiba serja għat-tmiem tal-hajja, lanqas hemm twegiba serja għall-valur jew l-għan ta' hajjitna. Il-hajja hija sabiħa u l-bniedem igawdi mhux biss l-intelligenza li biha kapaci josserva u japprezza l-holqien bil-hlejjaq kollha tiegħu, imma wkoll il-libertà li biha jibni dak li jara sabiħ u ta' gid għalih. Li tibni dinja aħjar u isbaħ bil-kumditajiet kollha għall-bniedem, li tirvaħ u tfejjaq kull tip ta' mard li jmiss lill-bniedem, li toħloq soċjetà aktar umana mibnija fuq id-dinjità tal-persuna umana, dawn huma għanijiet sublimi. Izda l-bniedem iħoss go fih xi haġa li timbuttaħ lil hinn minn kull haġa li jista' jakkwista jew li jista' jaspira, kwazi kwazi tinbuttaħ lil hinn minnu nnifsu, lejn Xi Hadd li hu biss jista' jimlielu haġtu. Hafna drabi dan ix-Xi Hadd nidentifikawh ma' l-imhabba genwina li hija biss tagħti għan u valur lil hajjitna.

Hawn nixtieq nirrifletti fuq x'nifhem b'fidi. Hu dak t-tvemmin li għenni f'hajti nagħti twegiba għall-mistoqsijiet profondi fil-hajja tiegħi ta' Nisrani u ta' bniedem iddedikat għall-gid ta' huti. Temmen hu li temmen f'persuna li l-għerf tagħha hu akbar minn tiegħek, li quddiemha tara x-xejn tiegħek, li tagħtik tifsira vera tat-tmiem ta' hajtek u b'hekk tat għan u valur lil hajtek; hu dak li jidentifika ruhu ma' l-imhabba, li tingħata b'mod genwin lil hutek. Dan hu Alla, il-Missier ta' Ġesù Kristu.

Alla halla lill-bniedem għal bosta snin jgħix fid-dlam, halla lill-bniedem ifittxu u halli jidentifikah ma' hafna tipi ta' enerġija, bħall-ilma, in-nar, l-art u l-istess qawwa li toħloq; eżempju ċar huma t-tempji neolitiċi li hawn pajjiżna, f'Malta. Imma Alla tkellem, u fil-Kelma miktuba u ispirata nsibu dak li hu Alla u dak li hu l-bniedem. Li tkun midħla tal-Kelma jfisser li, aktar minn għerf li jista' jibdel u jibni lill-bniedem, li ser tidhol f'intimità ma' Dak li jridek tkun il-partner tiegħu f'din il-binja ta' dinja aħjar u ta' soċjetà aktar umana mibnija fuq l-imhabba u fuq id-




dinjità tal-persuna umana.

Il-fidi tan-Nisrani hija fidi f'Ġesù Kristu, il-Kelma ta' Alla li sar bniedem u gie jghammar fostna. Alla tant haħb il-bniedem li mhux biss daħal fi djalogu intimu ta' mħabba miegħu, imma bagħat lil Ibnu biex jerga' jsaħħaħ dan id-djalogu li kien gie mcajpar bid-dizubbidjenza tal-bniedem. Ġesù hu l-Iben ta' Alla u hu dejjem setghan. "Il-fidi tiegħek fejqitek", kien iħobb jghid Ġesù lil kull min talbu fejqan: lill-aġma ta' Ġeriko, lill-mara Kanghanija li talbitu l-fejqan ta' bintha, lill-mara bit-tnixxija tad-demm... Ġesù kien setghan anki meta deher bla saħha, quddiem Pilatu li qallu "Għandi s-setgħa nsallbek u neħilsek", u hu wiegħu li ma kien ikollu l-ebda setgħa li ma kienx minħabba Missieru. Quddiem Pilatu kien l-istess persuna li qajjem lil Lazzru mill-mewt, u lill-

halliel qallu: "Il-lejla tkun miegħi l-Genna". Ġesù msallab hu turija ta' l-ikbar imħabba. Kien il-mument tal-glorja, għax wettaq dak li talbu Alla, il-Missier

Il-fidi hija twemmin fil-Kelma ta' Alla, f'Alla l-Missier li daħal fi djalogu mal-bniedem, fl-Iben li sar bniedem biex jingħata kollu mħabba lill-bniedem, fl-Ispirtu Santu li jnebbah kull bniedem biex jagħraf il-verità u s-sewwa. Ġesù waqqaf ukoll komunità biex ixxandar il-messaġġ tal-Bxara t-tajba lill-bniedem kollha, u għalhekk in-Nisrani jemmen fit-tagħlim tal-Magisteru tal-Knisja li jfisser il-Kelma ta' Alla. Għan-Nisrani l-fidi trid tkun personali, twemmin li wiehed ikun konvint minnu, imma wkoll ekkleżjali, mela trid tkun il-fidi tal-Knisja. Ma nistax ngħid li jien Kristjan billi ngħid li nemmem f'Ġesù Kristu imma mhux fil-Knisja, li fir-realtà hija l-Ġisem Mistiku tiegħu. Ghid li għandi nkun konvint mit-tvemmin tiegħi, u dan ifisser li għandi nevangelizza l-ewwel lili nnifsi biex nista' nevangelizza lil huti, li hu dmir tiegħi u mhux xi kapriċċ li nagħmlu jekk joghġobni.





Il-fidi tiġi mis-smigh, imma trid tissarraġ f'għemil koerenti miegħu. Kif nista' ngħid li nħobb lil Alla u lil Ġesù u ma nħobbx lil ħuti li ngħix magħhom il-ħin kollu, li magħhom naqsam il-ferħ u n-niket tal-ħajja? Dan hu l-kmandament ta' Ġesù: li nħobb lil Alla tiegħi bl-enerġija kollha tiegħi u li nħobb lil ħuti kif ħabbhom hu. Kemm hija sabiħa l-fidi! Dan hu l-isbah rigal li għandna, hu isbah mill-istess ħajja. Għalhekk hafna Nsara, inkluż San Ġorġ, iċċaħħdu mill-ħajja biex jgħixu l-fidi f'Ġesù u rawha l-isbah rigal li tahom Alla, għax fl-aħħar mill-aħħar id-don tal-fidi hu rigal ta' Alla lill-bniedem.

Kien xieraq li l-Papa Benedittu XVI ddedika din is-Sena tal-Fidi biex napprezzaw ċan id-don tant sabiħ li bih nifmu min hu Alla u min aħna, ulied il-Missier għani fil-ħniena u f'Ibnu li gie jgħammar fostna biex jurina li aħna lkoll aħwa.



Ritratti

- 1 Dettall mill-abside tal-mużajk (seklun tax) fil-Katidral ta' Cefalù, Sqallija, li juri lil Kristu Pantokrator.
- 2 Il-fidi tiġi mis-smigh.
- 3 Il-fidi tan-Nisrani hija fidi f'Ġesù Kristu.



Infakkru lill-Qaddejja ta' Alla Madre Margerita De Brincat Mons. Ġużeppe Gauci

*Congresso Gdierno De Brincat
Ufficio Postulazione Generale*

Reverenda Madre Vitaliana,

Ho il piacere di comunicarLe che il Congresso peculiare 'super virtutibus' della Serva di Dio Madre Margherita De Brincat, celebratosi questa mattina presso la Congregazione delle Cause dei Santi e presieduto dal Rev.mo Promotore della Fede, mons. Carmelo Pellegrino, ha avuto esito pienamente favorevole. I nove Consultori Teologi hanno espresso il loro voto positivo, dopo aver studiato e valutato la Positio 'super vita et virtutibus'.

Il testo dei nove voti e della Relazione del Congresso comporrà il fascicolo che insieme alla Positio servirà per essere sottoposto al giudizio dei Padri Cardinali e Vescovi riuniti in Congregazione Ordinaria. Per questa nuova tappa trascorreranno alcuni mesi.

Ringraziamo il Cuore di Gesù, che ci dona la gioia di vedere la sua umile Serva Madre Margherita De Brincat avviata verso il traguardo della beatificazione. Chiedete grazie perché il cielo è aperto!

Fr. Giovangiuseppe Califano, ofm

Postulatore generale

13/4/2013

B'din l-email, il-Postulatur Ġenerali tal-Kawża tal-Beatifikazzjoni ta' Madre Margerita habbar lis-Superjura Ġenerali u lill-Kunsill u l-Kongregazzjoni tagħha dan il-pass importanti fil-Proċess tal-Fundatriċi, Madre Margerita De Brincat. Ftit wara, din l-email giet mgħoddija lili wkoll mill-istess Superjura Ġenerali, u qed nibda din il-kitba tiegħi biha, minhabba l-importanza tagħha.

Tifkriet anniversarji tul l-2012

Matul is-sena 2012 għamilna diversi tifkriet ta' Madre Margerita bl-għan li jikber l-interess ta' l-Għawdxin f'din il-Qaddejja ta' Alla u jitolbu halli l-proċess tal-beatifikazzjoni tagħha ma jdumx ma jasal għall-konkluzjoni pożittiva tiegħu. Fuq kollox, għamilna diversi ċelebrazzjonijiet fil-Bażilika tagħna fejn giet mgħammda l-Fundatriċi u fejn, fil-madwar tagħha, tnisslet u kibret il-Kongregazzjoni tagħha. Nhar it-Tnejn 22 ta' Jannar 2012, fil-fatt, fakkarna s-sittin

anniversarju ta' mewtna b'Quddiesha li fiha ħadu sehem attiv it-tfal ta' l-Iskola Primarja *St Francis* u bosta ġenituri tagħhom. Fit-28 ta' Nvembri 2012, imbagħad, fakkarna bil-kbir il-150 anniversarju tal-Magħmudija tal-Madre, li saret f'din il-knisja parrokkjali ta' San Ġorġ fl-istess jum li fih twieldet fir-raħal Ta' Kerċem. Mons. Isqof Mario Grech iċċelebra Quddiesha bis-sehem tat-tfal ta' l-istess skola, li wara l-Vangeli pprezentaw drammi qasir dwar il-Qaddejja ta' Alla. Kien hemm preżenti hafna mill-ġenituri tat-tfal u bosta membri tal-komunità parrokkjali tagħna. Flimkien ma' Mons. Isqof ikkonċelebraw Mons. Arcipriet Pawlu Cardona u diversi sacerdoti mill-Presbiterju Parrokkjali.

Sa minn twelidha, "maħbuba ta' Ġesù"

Dawn iż-żewġ grajjiet tat-28 ta' Novembri, li seħħu f'jum wieħed fis-sena 1862, kif kienet l-uzanza dak in-nhar, jikkumplimentaw lil xu'xin u kienu l-bażi li fuqhom inbniet



il-hajja ta' din il-persuna importanti għal pajjiżna u għall-Knisja Universali. Bi twelidha bdiet il-hajja tagħha u bil-Magħmudija tagħha bdiet mixja spiritwali li l-lum qegħdin nistennew ir-riżultat tagħha bil-Beatifikazzjoni. Nitolbu biex kif il-Mulej minn dak in-nhar l hawn għogbu jinqeda b'din il-persuna biex permezz tagħha seħħu diversi pjani qaddisa tar-rieda tiegħu, hekk ukoll fi żmien mhux 'il bogħod tkun tista' sseħħ it-komplija perfetta ta' dawn il-pjani tiegħu, billi narawha msejba mill-Knisja Ommna.

Mill-bidu, anzi "sa minn qabel il-holqien tad-dinja", il-Mulej għażel lil Madre Margerita b'x tkun tiegħu. Nissel f'qalbha mhabba kbira għalih, żejinha b'karattru mimli virtujiet umani u Kristjani u nissel f'qalbha hegga kbira għall-gid ta' l-erwieh. Minhabba f'hekk, mal-mixja taż-żmien uriet b'mod ċar li trid "thcbb l-Imhabba", li trid tagħmel lil Kristu "mudell tassew heġu" tal-hajja tagħha, u li trid timpenja ruħha bil-qawwa kollha "biex l-Imhabba tkun magħrufa u maħbuba minn kulhadd u kullimkien". Fil-bidu ta' żgħożitha saret "stilla tiddi" tal-Qalb ta' Ġesù, żviluppat f'hajjitha "spirtu Frangiskan" mill-aqwa, injettat lill-komunità tas-sorijiet tal-bidu u ta' warajha bl-ispirtu tagħha, biex il-lum għandna eżerċtu kbir ta' sorijiet li hafna minnhom digà daħlu fl-eternità qabilha jew warajha u li koll għexu, jew għadhom jgħixu, hajja mnebbha mill-karizma li għaddietilhom. Il-lum qed naraw ukoll għadd ta' lajci fl-Assoċjazzjoni ta' l-Istielel, jitheggu bl-ispirtwalità tagħha u jgħixu l-appostolat moħbi tar-riparazzjoni bl-ghan li jixorbu mill-għajn spiritwali tagħha. Riedet tkun "vittma ta' riparazzjoni" u bit-tagħlim tagħha tfakkarna bla waqfien f'din il-hidma moħbija u ta' qawwa spiritwali kbira.

Mgħamda San Ġorġ

Twelidha mill-ewwel gie nzejjien bil-qawwa tas-Sema mogħtija mis-sagrament fundamentali tal-hajja Nisranija li Madre Margerita rċiviet fil-knisja parrokkjali ta' San Ġorġ Martri. Aktar tard bdiet tiltaqa' ma' l-Għarus Maħbub tagħha wara l-Ewwel Tqarbina, issaħhet bil-Konfirmazzjoni biex titqabad it-taqbida tal-fidi, u bil-Konsagrazzjoni Reliġjuża wass'et għall-perfezzjoni dak li rċiviet bis-sagramenti tal-bidu tal-hajja Kristjana tagħha. Il-missjoni tagħha kienet tiċher li hi msoqqija mill-qawwa sagramentali: il-kapaċità tagħha biex "dejjem ittenni l-Fiat", il-kuraġġ biex "tintelaq għal kollox fit-tmexxija tal-Providenza Divina", il-hidma bla nifs "biex tkebbes il-fjamma Ewkaristika fost kulhadd u kullimkien", ix-xewqa herqana tagħha biex ikollha sorijiet "innamrati mill-Għarus Imsallab Ġesù", l-għatx kbir li "issalva l-erwieh li jiswew id-demmm tas-Salvatur helu tagħna"... dan kollu kien ir-riżultat tal-qawwa tas-Sema li gejjja mill-"Providenza li dejjem turina l-harsien li nehtiegu".

Spiritwalità li tghinna ngħixu s-Sena tal-Fidi


Madre Margerita, bl-ispirtwalità tagħha tista' tkun ta' għajnunha kbira għalina hekk kif qed niċcelebraw mal-Knisja Universali s-Sena tal-Fidi, mixtieqa mill-Papa Benedittu XVI fl-okkażjoni tal-hamsin sena mill-bidu tal-Konċilju Vatikan II u fl-okkażjoni ta' l-għoxrin sena mill-pubblikazzjoni tal-Katekiżmu tal-Knisja Kattolika. Mit-twelid u l-Magħmudija tagħha, mija u hamsin sena ilu, għaddew disgħa u tmenin sena li fihom il-Mulej inqeda b'Madre Margerita biex "l-Imhabba tkun magħrufa u maħbuba". Fl-2012 fakkarna s-sittin anniversarju minn mewtha u din is-sena, l-2013, digà fakkarna l-61 anniversarju tal-jum meta fit-22 ta' Jannar, mill-Casa Madre fi Triq Palma, ruħha ttajret lejn is-Sema.

Madre Margerita kienet persuna li għexet kull sitwazzjoni ta' hajjitha b'vizjoni ta' fidi prattika. Kellha fidi li saret abbandun shih fil-Providenza ta' Alla: għexet fidi qawwija u hajja fil-misteru ta' l-Inkarnazzjoni, f'Ġesù Msallab u fil-Prigunier ta' l-Imhabba fl-Ewkaristija. Kienet persuna li, għax emmet fil-Knisja u fil-htiega ta' l-evangelizzazzjoni, rawmet Kongregazzjoni b'x tagħmel l-Imhabba magħrufa u maħbuba minn kulhadd. Dan l-eżempju jista' jgħinna biex nilhqu l-ghan tas-Sena tal-Fidi kif imħabbar mill-Papa fil-Porta Fidei: li lkoll ngħixu konverżjoni vera li tghinna nduru lejn il-Mulej, u kif qed isejhilna bla waqfien il-Papa Frangisku.

Lejn il-Beatifikazzjoni

Aħna u niftakru f'dawn l-anniversarji sbieħ fil-hajja ta' din l-Fundatriċi, li fakkarna b'mod xieraq f'dawn l-aħhar żminijiet, kif ukoll fil-grajja sabiħa u importanti tat-13 ta' April 2013 li bdejt biha din il-kitba tiegħi, tajjeb li ngħibu quddiem għajnejna lil din il-persuna affaxxinanti, mhux biex noqogħdu nistagħgħu biha, iżda biex nippruvaw nimitawha f'dak li hu l-aħtar ċar fl-ispirtwalità profonda tagħha. Anki jekk inħossu l-htiega li nitolbu halli ma ddumx ma sseħħ il-grajja mixtieqa tal-Beatifikazzjoni, dan nagħmluh mhux għas-sempliċi raġuni li ngħidu li l-Fundatriċi saret Beata, imma biex inkunu nistgħu nistrieħu aktar fiż-żgur fuq tagħlimha u biex l-eżempji ta' hajja qaddisa li hallietilna jkunu jistgħu jaslu fost aktar bnedmin ta' rieda tajba.

Mons. Ġuzeppi Gauci, saċerdot mill-parroċċa ta' San Ġorġ, studja u kiteb hafna dwar l-ispirtwalità ta' Madre Margerita De Brincat, u jghin fil-formazzjoni tan-Novizzi fi hdan il-Kongregazzjoni tagħha. Il-kontribut tiegħu kien siew' hafna fil-Proċess tal-Beatifikazzjoni tagħha.



Ritratti mill-Quddies ta' 28 ta' Novembru 2012 fil-Bażilika ta' San Ġorġ, fl-okkażjoni tal-150 anniversarju mit-twelid tal-Qaddejja ta' Alla Madre Margerita De Brincat.



Fil-knisja u l-parroċċa ta' San Ġorġ fir-Rabat ta' Għawdex 1944-1954 It-Tielet Parti

L-istoriku Winston L. Zammit jissokta bit-tielet u l-aħħar parti ta' l-artiklu tiegħu dwar il-parroċċa ta' San Ġorġ fi żmien l-Arcipretura ta' Mons. Mikiel Cefai (1891-1981).

Festi oħra

Minn barra l-Festa Titulari ta' San Ġorġ u l-Kwaranturi Solenni, matul is-sena fl-istess knisja kienu jsiru għadd ta' festi oħra.

F'Jannar kienet issir il-festa ta' Ġesù u Marija, u nsibu li fil-festa ta' l-1948, fil-purċissjoni li saret fil-ghaxija bl-istatwa ta' Ġesù u Marija, hadet sehem il-Banda *La Stella*. Fl-1953, din il-festa saret il-Hadd 4 ta' Jannar, u fil-ghaxija harget il-purċissjoni bis-sehem tal-Banda *Il Leone*.⁵⁹

F'Jannar 1949, il-festa ta' San Ġwann Bosco, Patrun ta' l-Oratorju, giet ukoll iċċelebrata fil-knisja parrokkjali ta' San Ġorġ. Nhar il-festa fil-ġoġu kien hemm Quddiesa Kantata u fil-ghaxija niseġ il-panigierku Patri Alan Fenech OP.⁶⁰

Fi Frar kienet issir il-festa tal-Madonna ta' Lourdes. Fl-1948, qabel il-festa sar Tridu ppriedkat minn Dun Tarcisju Gatt. Nhar il-festa sar Ghasar bil-mużika u niseġ il-panigierku Mons. Luigi Galea. Fil-ghaxija saret il-purċissjoni bl-istatwa, iżda ma haditx sehem il-Banda *La Stella* billi l-purċissjoni nbidlet f'pellegrinaġġ għall-knisja tal-Kapuċċini b'talb għax-xita.⁶¹



1

Imbagħad, nhar il-Ġimgħa l-Kbira mill-knisja parrokkjali ta' San Ġorġ kienet tohroġ il-purċissjoni bil-vari tal-Misteri tal-Passjoni, bis-sehem ta' xi waħda miż-żewġ baned tar-Rabat. Fil-purċissjoni tas-snin 1948 u 1954 hadet sehem il-Banda *Il Leone*.⁶² filwaqt li f'dik ta' l-1951 hadet sehem il-Banda *La Stella*.⁶³

Wara l-Għid, kienet issir il-festa ta' San Ġuzepp. Fl-1948 il-festa saret fit-tielet Hadd ta' l-Għid. Niseġ il-panigierku Mons. Ġorġ Cefai u l-funzjonijiet kollha kienu akkumpanjati bil-mużika ta' Dun Ġuzepp Debrincat.⁶⁴ B'rabta mal-festa ta' San Ġuzepp ta' l-1954 inkiteb hekk: "Ta' kull sena Mons. Isqof ikabbar is-solennità ta' din il-festa billi jagħti l-Barka Sagramental".⁶⁵

Fit-tielet Hadd ta' Settembru, ta' kull sena f'San Ġorġ kienet tinżel il-purċissjoni mill-Katidral, bis-sehem tal-Kapitlu tal-Katidral, bl-istatwa ta' Sant'Ursla. Fl-1954 din il-purċissjoni saret il-Hadd 19 ta' Settembru. Il-purċissjoni dahlet fil-knisja ta' San Ġorġ, fejn saret Quddiesa Kantata minn Mons. Carmelo Hili. Wara, il-purċissjoni reggħet lura lejn il-Katidral.⁶⁶

Fix-xahar ta' Settembru, fil-knisja parrokkjali ta' San Ġorġ, kienu jsiru tliet festi: tas-Salib Imqaddes, tal-Konsagrazzjoni tal-Knisja u ta' San Mikiel. Dwar il-festa tas-Salib ta' l-1947 insibu li saret il-purċissjoni tas-Salib li daret mat-toroq prinċipali tar-Rabat. Fl-1948 il-festa saret fl-14 ta' Settembru u l-panigierku sar minn Dun Ġuzepp Debrincat.⁶⁷

Fil-21 ta' Settembru kienet issir it-tifkira tal-Konsagrazzjoni tal-Knisja. Fl-1947, f'dik it-tifkira saru funzjonijiet lejlet u nhar il-festa.⁶⁸

Imbagħad fid-29 ta' Settembru kienet issir il-festa ta' San Mikiel Arkanglu, li kellu Altar u Fratellanza fil-knisja parrokkjali ta' San Ġorġ. Il-Prokuratur kien Dun Karm Sacco.⁶⁹

Fix-xahar ta' Novembru kienu jsiru l-festa tal-Madonna ta' Fatima, l-Eżercizzi tal-Qalb ta' Ġesù, u l-festa ta' Santa Katarina. Fl-1954 il-festa tal-Madonna ta' Fatima saret il-Hadd 14 ta' Novembru, b'purċissjoni bl-istatwa tal-Madonna bl-akkumpanjament ta' l-Għaqdiet u x-Xirkiet kollha tar-Rabat.⁷⁰

Fl-1947 il-Priedki tal-Qalb ta' Ġesù bdew il-Hadd 23 ta' Novembru u l-predikaturi kienu Mons. Luigi Galea u Patri Wistin Micalelf OSA.⁷¹ Fis-sena ta' wara, l-1948, dawn il-priedki saru minn Patri Anġlu Pizzuto OSA.⁷²

Imbagħad fil-25 ta' Novembru kienet issir il-festa ta' Santa Katarina, li kelha Altar iddecikat lilha. Fl-1947, f'din il-festa ffunzjona Dun Karm Sacco u l-panigierku sar minn Dun Anton Grech Vella.⁷³ Fis-sena ta' wara, l-1948, il-panigierku ta' din il-festa sar minn Dun Ġuzepp Farrugia Vella.⁷⁴

Fit-2 u t-3 ta' Diċembru 1952, fuq inizjattiva ta' l-Arcipriet Mons. Mikiel Cefai, saret festa b'tifkira tar-raba' ċentinarju tal-mewt tal-missjunarju Ġiżwita San Franġisk Saverju (1552-1952), li x-xbieha tiegħu tidher fil-kwadru ta' l-Altar iddedikat lil Ġesù u Marija, li għal din l-okkażjoni giet imzejna helu hafna. It-Tlieta 2 ta'



Diċembru, lejlet il-festa, kien hemm Ghasar Solenni, *Salve* u *Barka*. L-ghada, 3 ta' Diċembru, fil-ghodu kien hemm Quddiesa Kantata u wara Quddies lett sal-11.00am. Fil-ghaxija sar Ghasar Solenni u panigierku minn Mons. Emmanuele Mercieca.⁷⁵

Fix-xahar ta' Liċembru kienet issir in-Novena tal-Milied, u fl-1949 il-predikatur kien Patri Alan Fenech OP.⁷⁶

Ġrajjet partikulari

Bejn l-1949 u l-1952 sehew erba' ġrajjet fir-Rabat ta' Ghawdex li kellhom xi raċta mal-knisja parrokkjali ta' San Ġorġ. Dawn kienu:

1. il-miġja ta l-istatwa tal-Madonna ta' Fatima (1949);
2. il-miġja tal-kwadru inkurunat tal-Madonna Ta' Pinu (1950);
3. il-miġja tal-kwadru mirakuluż tal-Madonna tal-Karmnu mill-Belt Valletta (1951);
4. l-inkurunazzjoni tal-kwadru tal-Madonna tal-Grazzja tal-Kaploċċini (1952).

F'Ghid il-Hamsin ta' l-1949 ingiebet f'Ghawdex *l-istatwa tal-Madonna ta' Fatima*, li ttiehdet fil-parroċċi kollha tal-gzira Ghawdxija. Wara, il-vara ttiehdet fil-knisja parrokkjali ta' San Ġorġ, fejn saret il-festa ta' l-gheluq.

Bejn is-17 u d-19 ta' Novembru sar Tridu li fih ippriedka Mons. Lettur Emmanuele Mercieca. Nhar il-Hadd 20 ta' Novembru fil-ghodu, Mons. Pace qaddes fil-knisja ta' San Ġorġ. Wara kien hemm Quddiesa Solenni bil-muzika li fiha niseġ il-panigierku Patri Alan Fenech OP. Fil-ghaxija wara l-Ghasar saret il-purċissjoni bl-istatwa tal-Madonna merfugha minn erba' saċerdoti bl- abiti sagri, u li tmexxiet mill-Isqof Pace. X'hin il-purċissjoni waslet fit-Tokk, Mons. Arcipriet Mikiel Cefai ghamel diskors tal-konkluzjoni. Wara, Mons. Isqof Pace qara l-Att tal-Konsagrazzjoni lill-Qalb bla Tebgha ta' Marija, tkanta t-*Te Deum* u nghatat il-Barka Sagramentali. Il-muzika tat-Tridu u tal-festa kienet tas-Surmast Giuseppe Giardini Vella.⁷⁷

Tajjeb li nzidu li wara l-miġja tal-Madonna ta' Fatima f'Ghawdex, biex id-ċevozzjoni lejha tissokta tikber, b'digriet ta' l-10 ta' Novembru 1949, Mons. Isqof Pace waqqaf ix-Xirka tal-Madonna ta' Fatima fil-knisja parrokkjali ta' San Ġorġ.⁷⁸ Imbagħad, f'Jannar 1950, il-Legjun ta' Marija daħal ufficjalment f'Ghawdex bit-twaqqif ta' l-ewwel *praesidium* bl-isem ta' *Madonna ta' Fatima*. Dan gie inawgurat fit-22 ta' Jannar, f'wahda mis-swali tal-knisja parrokkjali ta' San Ġorġ. Il-President kien Bro. Edgar Montanaro, li dak iż-żmien kien Kummissarju għal Ghawdex. Id-direzzjoni spiritwali giet fdata lill-Arcipriet tar-Rabat Mons. Mikiel Cefai.⁷⁹

Fl-1 ta' Novembru 1950 id-dinja Kattolika ferhet meta l-Papa Piju XII (1939-1958) ipproklama d-Domma tat-Tluġ fis-Sema bir-ruh u l-gisem ta' Marija Santissima. F'din l-okkażjoni saret festa fir-Rabat ta' Ghawdex.

Nhar is-Sibt 25 ta' Novembru 1950, fil-ghaxija meta dalam sewwa, telaq pellegrinaġġ *aux flambeaux* mill-knisja parrokkjali ta' San Ġorġ għas-Santwarju tal-Madonna Ta' Pinu, minn fejn ingiebet *il-kwadru mirakuluż tal-Madonna (Ta' Pinu)* fost it-talba tar-Rużarju u l-kant ta' l-innijiet, taħt it-tmexxija ta' Mons. Arcipriet Mikiel Cefai. Il-kwadru mirakuluż ittiehed fil-knisja parrokkjali ta' San Ġorġ, imzejna għall-okkażjoni. Hemmhekk sar lejl qaddis b'qima lejn Gesù Sagramentat u Quddiesa bil-fervorin.⁸⁰


Fl-1951 il-patrijiet Karmelitani tal-Belt Valletta fakkru

b'solenità kbira s-seba' ċentinarju ta' l-ghotja tal-Labtu tal-Madonna. Għal din l-okkażjoni l-imsemmija patrijiet, nhar il-Hadd 10 ta' Ġunju, hadu f'Ghawdex *il-kwadru mirakuluż tal-Madonna tal-Karmnu*. Dan il-kwadru, wara l-wasla tiegħu f'Ghawdex, ittiehed fil-knisja ż-żghira tal-Madonna tal-Karmnu f'Ta' Hamet, fejn sar Tridu.

Il-Hamis 14 ta' Ġunju dan il-kwadru ttiehed proċessjonalment *aux flambeaux* minn Ta' Hamet għall-knisja parrokkjali ta' San Ġorġ. Fit-Tokk, Mons. Arcipriet Mikiel Cefai ghamel kelmtajn ta' merħba, u minn hemm ittiehed fil-knisja parrokkjali ta' San Ġorġ fejn gie mqiegħed fuq altar imhejji apposta fuq il-presbiterju. Bejn il-Ġimgha 15 u l-Hadd 17 ta' Ġunju saru numru ta' funzjonijiet fil-knisja parrokkjali ta' San Ġorġ, fl-okkażjoni tal-miġja ta' dan il-kwadru. Is-Sibt 16 ta' Ġunju, wara nofs in-nhar, il-Provincjal tal-patrijiet Karmelitani, Patri Bernard Farrugia OC, mexxa t-Translazzjoni tar-relika tal-Madonna. Wara saru l-Ghasar bil-kant Gregorjan, priedka, *Salve*, Litanija u *Barka Sagramentali*.

Il-Hadd 17 ta' Ġunju fil-ghodu, Mons. Isqof Ġuzeppi Pace ghamel Pontifikal fil-knisja ta' San Ġorġ, li fih niseġ il-panigierku Patri Akkursju Xerri OFM. Wara nofs in-nhar tkanta l-Ghasar u wara saret il-purċissjoni tal-kwadru mirakuluż tal-Madonna, li tmexxiet mill-Isqof Pace. Fiha hadu sehem il-Kapitlu tal-Katidral, l-Arcipriet u l-Kappillani tal-parroċċi, il-patrijiet Karmelitani, il-patrijiet Franġiskani Minuri, is-sorijiet, u l-Fratellanzi tal-knisja parrokkjali ta' San Ġorġ.

Il-purċissjoni għaddiet mit-toroq prinċipali tal-Belt Victoria, u wara waqfet fit-Tokk, fejn ghamel diskors taċ-ċirkustanza Mons. Arcipriet Mikiel Cefai. Il-purċissjoni mbagħad baqgħet sejra lejn il-knisja parrokkjali ta' San Ġorġ fejn inghatat il-Barka Sagramentali.⁸¹





Wara din il-festa sabiha f'għieh il-Madonna tal-Karmnu, f'Jannar 1952 il-knisja parrokkjali ta' San Ġorġ tat issehem tagħha meta fil-Belt Victoria saret ic-ċerimonja ta' l-inkurunazzjoni tal-kwadru tal-Madonna tal-Grazzja meqjum fil-knisja tal-patrijiet Kapučċini. F'din l-okkazzjoni, l-Erbgħa 22 ta' Jannar, dan il-kwadru ttiehed mill-knisja tal-Kapuċċini għall-knisja parrokkjali ta' San Ġorġ. Hemmhekk sar Tridu solenni. Matul dawn it-tliet ijiem il-knisja ta' San Ġorġ kienet mimlija bin-nies. Imbagħad is-Sibt 25 ta' Jannar, lejlet l-inkurunazzjoni, fil-ghodu, l-Isqof Pace għamel Pontifikal fil-knisja ta' San Ġorġ, meghjun mill-Kapitlu tan-Nadur. Fil-ghaxija, wara diskors minn Patri Lawrenz Cegy OFMCAP, il-kwadru ttiehed fil-Katidral ta' Ghawdex.⁸²

Izda minn barra dawn l-erba' grajjiet partikulari, insibu li meta l-Hadd 21 ta' Settembru 1952 fir-Rabat ta' Ghawdex sar il-Kungress tax-Xirka ta' l-Isem Imqaddes ta' Alla, qabel sar Tridu ta' preparazzjoni fil-knisja parrokkjali ta' San Ġorġ.⁸³


Vizitaturi distinti

Fil-10 ta' Ġunju 1952 għamel zjara ufficjali f'Ghawdex il-Gvernatur Sir Gerald Creasey. Il-Gvernatur mar fil-Belt Victoria, fejn, kif tghidilna gazzetta lokali, *"the first stop was made at St George's church, where the Archpriest Mgr M. Cefai welcomed the Governor and Lady Creasey. Mr Conti, who is decorating the church, was presented to the Governor, who toured the church and saw the graceful statue of St George, the patron saint of the town."*⁸⁴

Sentejn wara, il-knisja ta' San Ġorġ kellha vizitatur ieħor, din id-darba mill-benefattur tagħha Mons. Ġorġ Agius. Fuq din iż-żjara gazzetta lokali tghidilna hekk: *"He is looked upon with pride by the residents of Victoria, for Mgr Agius has always been a great benefactor of St*

George's church".

F'din l-okkazzjoni sar riċiviment f'għiehu fis-sala tal-knisja ta' San Ġorġ, fejn *"Mgr M. Cefai, Archpriest, thanked Mgr Agius for his recent generous contribution towards the erection of new marble pillars and other decorations. Mgr Cefai presented Mgr Agius with a golden chalice as a token of esteem and gratitude from the clergy and people of Victoria"*.⁸⁵





Riferenzi

- ⁵⁹ *Lehen is-Sewwa*, 14 ta' Jannar 1948, p. 7; *Il-Berqa*, 8 ta' Jannar 1953, p. 7.
- ⁶⁰ *Ibid*, 23 ta' Jannar 1949, p. 3.
- ⁶¹ *Ibid*, 14 ta' Frar 1948 p. 5.
- ⁶² *Ibid*, 3 ta' April 1948, p. 3; *Il-Berqa*, 22 ta' April 1954, p. 7.
- ⁶³ *Il-Berqa*, 29 ta' Marz 1951 p. 7.
- ⁶⁴ *Lehen is-Sewwa*, 28 ta' April 1948, p. 5.
- ⁶⁵ *Il-Berqa*, 7 ta' Gunju 1954, p. 5.
- ⁶⁶ *Ibid*, 23 ta' Settembru 1954, p. 7.
- ⁶⁷ *Lehen is-Sewwa*, 24 ta' Settembru 1947, p. 8; 22 ta' Settembru 1948, p. 7.
- ⁶⁸ *Ibid*, 27 ta' Settembru 1947.
- ⁶⁹ *Ibid*, 28 ta' Settembru 1949 p. 7; *Ghawdex*, 25 ta' Settembru 1949, p. 3; *Il-Berqa*, 5 ta' Ottubru 1950, p. 7.
- ⁷⁰ *Il-Berqa*, 18 ta' Novembru 1954, p. 7.
- ⁷¹ *Lehen is-Sewwa*, 3 ta' Dicembru 1947.
- ⁷² *Ibid*, 1 ta' Dicembru 1948, p. 2.
- ⁷³ *Ibid*, 3 ta' Dicembru 1947.
- ⁷⁴ *Ibid*, 8 ta' Dicembru 1948, p. 3.
- ⁷⁵ *Il-Berqa*, 11 ta' Dicembru 1952, p. 7.
- ⁷⁶ *Lehen is-Sewwa*, 5 ta' Jannar 1950 p. 7




- ⁷⁷ *Ibid*, 30 ta' Novembru 1949.
- ⁷⁸ *Ibid*, 11 ta' Jannar 1950, p. 7.
- ⁷⁹ G. SCHEMBRI, *Joseph D. Booker*, Malta 1981, p. 22.
- ⁸⁰ *Lehen is-Sewwa*, 9 ta' Dicembru 1950, p. 15.
- ⁸¹ L. SAMMUT, *Is-Santwarju tal-Madonna tal-Karmnu*, Malta 1952, pp. 209-217.
- ⁸² *Lehen is-Sewwa*, 30 ta' Jannar 1952, pp. 1-2.
- ⁸³ *Ibid*, 1 ta' Ottubru 1952, p. 6.
- ⁸⁴ *Times of Malta*, 12 June 1952, p. 7.
- ⁸⁵ *Ibid*, 14 December 1954, p. 12.

Ritratti (hajr lil George Borg, John Cremona u Mons. Coronato Grima)

- 1 Il-Monument ghaddej mit-Tokk, f'Purcissjoni tal-Gimgha l-Kbira fis-snin hamsin.
- 2 L-istatwa tal-Madonna ta' Fatima merfugha fuq l-ispallejn minn erba' membri tal-kleru Gorgjan waqt purcissjoni Marjana mat-toroq tar-Rabat.
- 3 Purcissjoni bil-kwadru tal-Madonna Ta' Pinu ghaddejja mit-Tigrija, Novembru 1950.
- 4 L-Isqof ta' Ghawdex Mons. Guzeppi Pace jinkuruna l-kwadru tal-Madonna tal-Grazzja fi Pjazza San Franjisk, 26 ta' Jananr 1952.

ĠANN PIET FRANĠISK AGIUS DE SOLDANIS (1713-1770)

Tliet mitt sena minn twelidu



1 Ir-registrazzjoni tal-Maghmudija ta' De Soldanis fl-1712, fir-Registru tal-Maghmudijiet tal-Parrocċa ta' San Ġorġ.

2 Paġna mil-Libro Esigenziale dell'Altare dell'Anime (1763+) tal-Parrocċa ta' San Ġorġ li jgħib kemm-il darba l-firma ta' De Soldanis bħala Prokuratur ta' l-Altar ta' l-Erwieħ.

3 Paġna mill-manuskritt tal-Gozo li hemm fil-Biblijoteka Nazzjonali ta' Malta (NLM MS145) li turi t-tagħrif li De Soldanis jagħti dwar il-knisja parrokkjali ta' San Ġorġ.



Bejn l-Avvent u San Ġorġ ta' April

Harsa ħafifa lejn l-ikbar mument i qawwija tas-sena liturgika bejn Novembru 2012 u April 2013

Mario Casha


L-Avvent u l-festi tal-Milied

Bħalma gara fis-snin ta' qabel, in-Novena tal-Milied fil-parroċċa tagħna saret fil-Quddiesa tas-6.00pm. Din is-sena bdiet fil-15 ta' Diċembru u t-tema magħzula kienet *Il-Ministeri Ekkleżjali fil-Ġrajja tal-Persunaġġi tal-Milied*. L-ewwel hamest ijiem tmexxew minn Mons. George Grima, is-sitt u t-tmien jum minn Mons. Anton Borg, is-seba' jum minn Patri Peter Paul Cachia OSA, u l-aħħar ġurnata mill-Arcipriet Mons. Pawlu Cardona. F'kull Quddiesa l-messaġġ gie pprezentat jew b'mod viziv, jew b'mima, metodi li huma addattati għat-tfal biex jidhru fl-ispirtu sabiħ tal-Milied. Il-kant kien animat mill-Grupp tal-Kitarri, waqt li ċ-ċekjuna Martina Galea minn din is-sena bdiet tkanta l-innu *Alma Redemptoris Mater* dritt wara t-Tqarbin u qabel il-Barka Sagramentali li biha kienet tintemm kull ċelebrazzjoni. In-Novena ntemmet b'ċelebrazzjoni sabiħa bis-sehem tat-tfal kollha fit-23 ta' Diċembru.

Għall-jiem festivi tal-Milied u l-Aħħar tas-Sena, il-kalendarju liturgiku tal-parroċċa ta' San Ġorġ kien ippakkjat b'diversi ċelebrazzjonijiet sbieħ. It-Tnejn 24 ta' Diċembru, fl-4.30pm, l-Arcipriet Emeritu Mons. Ġuzeppi Farrugia mexxa l-Ewwel Għasar Solenni. Imbagħad, fil-11.30pm, bdiet il-Liturgija tal-Vġili tat-Twelid ta' Sidna, l-ewwel bil-kant tal-Matutin u l-Uffiċċju tal-Qari, imbagħad bil-Priedka tat-Tifel mill-abbati Mark Mizzi, u dritt wara, il-Quddiesa ta' Nofs il-Lejl, ippreseduta mill-Arcipriet, il-Kapitlu u l-kleru. L-ghada, it-Tlieta 25 ta' Diċembru, jum il-Milied, l-Isqof Grech mexxa l-Pontifikal Solenni fil-11.00am, li fi tmiemu sar ukoll il-bdil ta' l-awguri. Żewġ pontifikali ohra mmexxija mill-Isqof kienu dak tat-*Te Deum* nhar l-Aħħar tas-Sena fil-5.00pm, u dak ta' l-Ewwel tas-Sena, solennità ta' Omm Alla, fil-11.00am. Fl-okkażjonijiet kollha kanta l-Kor *Laudate Pueri* taħt id-direzzjoni tal-Kan. George J. Frendo. L-aħħar impenn ta' l-Isqof Djoċesan u Dekan tal-Kollegġjata Ġorġjana, Mons. Mario Grech, fil-festi tal-Milied li jsiru fil-Bażilika, kien nhar il-Ħadd 6 ta' Jannar, għall-Pontifikal ta' l-Epifanija, fil-11.00am.

Hija inizjattiva tassew sabiħa dik tal-parroċċa li tigbor fi hdanha l-adolessenti tagħna li huma mhux biss il-futur tal-Knisja imma wkoll tas-soċjetà ċivili. L-investment fihom, biex itejbu l-valuri tagħhom, żgur li huwa imprezzabbli. Għandna nkunu grati lejn iż-żgħażaġh tal-parroċċa tagħna u s-seminarista li jkollna magħna minn żmien għal żmien, għax l-impenn tagħhom ma' dawn l-adolessenti huwa

importanti ferm! Din il-hidma pastorali għandha dejjem issib l-inkuraġġiment tagħna. F'dan iż-żmien partikulari, iż-żewġ Gruppi ta' l-Adolexxent: kellhom il-laqgħat tagħhom il-Ġimgħa 11 u s-Sibt 12 ta' Jannar. Il-grupp tal-kbar kellu l-laqgħa tiegħu nhar il-Ġimgħa fit-8.00pm, fl-Awla Mons. *Giuseppe Farrugia*, u din tmexxiet mirn Dun George Borg, li tkellem dwar is-sesswalità fl-adolessenti, u wara ntwera filmat interessanti dwar is-suġġett. Wara l-laqgħa, l-istudenti harġu jiehdu xi haġa flimkien f'ristorant f'Marsalforn. Il-laqgħa għall-grupp taż-żgħar saret l-ghada s-Sibt fit-8.00pm, fid-Dar Parrokkjali, u tmexxiet mis-seminarista Mario Curmi. Wara, l-istudenti baqgħu jiehdu pizza flimkien fiċ-Ċentru Parrokkjali u raw film.





Ir-Randan, il-Ġimgha Mqaddsa u l-Għid il-Kbir


Żmien ir-Randan huwa perjodu li fih il-Knisja tistedinna biex nirriflett fuq il-ħajja spiritwali tagħna, liema żmien iwassalna għall-akbar festa tagħna l-Insara, dik ta' Kristu Rxoxt. Fil-parroċċa tagħna dan iż-żmien liturgiku jingħata importanza kbira, ukoll minhabba l-popolarità li l-Ġimgha l-Kbira u l-Għid dejjem kellhom. Xieħda ta' dan hija l-attendenza kbira li jkun hemm għall-attivitajiet kollha, speċjalment fil-Ġimgha Mqaddsa. Dan iż-żmien liturgiku tar-Randan fetaħ nhar l-Erbgħa 13 ta' Frar, fejn l-Arċipriet mexxa Konċelebrazzjoni Solenni bis-sehem tal-Kapitlu u l-kleru, li fiha sar ir-Rit tar-Rmied. Fi żmien ir-Randan, il-parroċċa offriet ukoll erba' korsijiet ta' Eżercizzi Spiritwali għal kategoriji differenti: koppji miżżewġa, kulhadd, adelexxenti u tfal. Dawn saru minn Patri Philip Cutajar OFMCAP, mill-Kan. Mikiel Borg, minn Patri Mark Demanuele M SSP u mid-Djaknu Gabriel Gauci, rispettivament.

L-adolexxenti tagħna kellhom spazju wkoll f'dan iż-żmien ta' ġabra. Fil-fatt, bejn il-Ġimgha 1 u l-Hadd 3 ta' Marzu nżamm il-*Livz-In* b' mod separat għaż-żewġ Gruppi ta' l-Adolexxenti tal-parroċċa f'Dar *San Ġużepp*, Għajnsielem, fejn fost il-kelliema kien hemm Matthew Bartolo, *Sex and Relationship Psychotherapist*, u Maria Attard, direttriċi ta' Dar Ġużeppa Debono. Is-Sibt wara nofs in-nhar giet iċċelebrata Quddiesa bil-Qrar integrat fiha, li għaliha kienu preżenti iż-żewġ gruppi, u din tmexxiet minn Dun Joseph Bajada. Iż-żewġ gruppi kellhom ukoll hin għall-mistrieħ, divertiment flimkien, hrug fil-kampanja sabiħa ta' Għajnsielem, kif ukoll *Via Crucis* fil-beraħ.

It-temp din is-sena ppermetta sew li l-*Via Crucis* ta' nhar l-Erbgħa tat-Tniebri tinżamm fi Pjazza San Ġorġ. Din bdiet fit-8.00pm u tmexxiet mill-Isqof Mons. Mario Grech. Għall-okkażjoni nħarġet fil-bieb tal-Bażilika l-Vara l-Kbira.

L-animazzjoni kienet fidejn is-seminarista Mario Curmi, u l-kant fidejn il-Kor *Laudate Pueri*. Tqassam ktejjeb bil-meditazzjonijiet tal-*Via Crucis* li din is-sena, fl-okkażjoni tas-Sena tal-Fidi, kienu mehuda mill-Katekiżmu tal-Knisja Kattolika, b'talb mil-Liturgija tas-Sigħat. Intrama wkoll *screen* li fuqu wieħed seta' jsegwi viżwalment kull stazzjon. F'rabta mar-Randan ukoll, il-parroċċa organizzat żewġ ċelebrazzjonijiet għat-tfal. Dawn tmexxew minn Antonella Zammit flimkien ma' l-animaturi u l-katekisti, u fi tmiem iż-żewġ ċelebrazzjonijiet ingħatat il-Barka Ewkaristika. Monica Marie Parnis animat bil-kant fuq il-kitarra. Fir-Randan ukoll, il-katekista Miriam Portelli mexxiet żewġ laqgħat ohra fis-serje ta' laqgħat li għamlet għall-ġenituri matul din is-Sena Pastorali, fl-Awla *Mons. Giuseppe Farrugia*.

F'Hamis ix-Xirka saret il-Quddiesa ta' l-Ikla tal-Mulej u l-Hasil tar-Riglejn, li fiha jtfakkar it-twaqqif ta' l-Ewkaristija. Wara l-omelija tiegħu, l-Arċipriet hasel ir-riglejn ta' tnax-il raġel, li jirrapprezentaw it-tnax-il Appostlu. Fi tmiem il-funzjoni, saret it-Translazzjoni tas-Santissmu Sagrament lejn l-Altar tar-Ripożizzjoni armat għal sena ohra fil-Kappella ta' Ġesù u Marija, u li bejn il-Hamis fil-ghaxija u l-Ġimgha f'nofs in-nhar, żaruh hafna nies. Il-Purċissjoni Penitenzjali tal-Passjoni mill-Bażilika ta' San Ġorġ din is-sena ħarġet nhar Hamis ix-Xirka fis-6.30pm. Din is-sena din il-purċissjoni devota, l-unika wahda f'Għawdex li matul is-snin inżammet fl-istil tradizzjonali tagħha, rat iż-żieda ta' diversi novitajiet. Fil-bidu nett tal-purċissjoni, flok dak li kien magħruf bħala s-Salib taż-Żgħażaġh, ingarr merfugħ fuq l-ispallejn Salib ta' l-Injam, li hu s-salib mingħajr korp ta' l-istatwa antika ta' Ġesù u Marija. Inħadmu godda wkoll 'il fuq minn sebghin konfratija kannella għar-reffiegħa tal-ktajjen, bil-barnużi suwed u l-kurduni; dawn saru minn diversi ħajjata mill-parroċċa, biex hekk issa dawki li jgħorru l-ktajjen għall-ewwel darba hargu kollha bi hwejjeġ identici. Din is-sena rajna għall-ewwel darba iktar minn għaxar nisa jerfghu l-ktajjen wara l-istatwa tad-Duluri. Forsi l-aktar zieda importanti kienet dik tar-raba' statwa għas-sett tal-vari tal-Passjoni, dik tar-Redentur, maħduma bħal ta' qabilha fl-injam minn Michael u Adonai Camilleri Cauchi. Id-djademi tar-ram ta' l-istatwi ta' l-*Ecce Homo* u r-Redentur inħadmu godda minn Tonio Zammit u Joseph Vella. Fil-Purċissjoni, barra l-Kapitlu u l-kleru, u l-Fratellanzi tal-parroċċa, ħadu sehem il-Banda *Cittadina La Stella* u l-Banda *Konti Ruġġieru* tar-Rabat ta' Malta, li daqqew marċi funebri, il-Grupp ta' l-*Scouts* tal-Marsa, u l-Kor *Laudate Pueri*. Il-kummentarju fil-hrug u d-dħul sar mill-Kav. Joe M. Attard. Il-funzjoni ta' l-Adorazzjoni tas-Salib bdiet fit-3.00pm u tmexxiet mill-Arċipriet Mons. Pawlu Cardona, li għamel ukoll l-omelija.




BAZILIKA SAN ĠORĠ
Il-Belt Victoria, Għawdex

EŻERĊIZZI SPIRITWALI RANDAN 2013

GĦALL-MIŻŻEWĠIN
minn Patri Philip Cutajar OFMCAP
mit-Tnejn 18 sal-Ġimgha 22 ta' Frar
fis-7.30pm, fil-Bażilika
Ikun hemm min jidher fis-sieb it-tfal

GĦAŻ-ŻGĦAŻAĠH F'MALTA
minn Dun Raymond Portelli
mit-Tnejn 19 sal-Hamis 21 ta' Frar
fis-7.15pm, fil-Knisja tas-Sorjiet Frangiskani,
Triq tal-Frieregħ, l-Hmsida

GĦAL KULHADD
mill-Kan. Mikiel Borg
mit-Tnejn 25 ta' Frar sal-Ġimgha 1 ta' Marzu
fil-4.15pm, fil-Bażilika

GĦALL-ADOLEXXENTI
minn Patri Mark Demanuele M SSP
mit-Tnejn 11 sal-Hamis 14 ta' Marzu
fis-7.30pm, fic-Centru Parrokkjali

GĦAT-TFAL
mid-Djaknu Gabriel Gauci
mit-Tnejn 18 sal-Hamis 21 ta' Marzu
fil-4.15pm, fic-Centru Parrokkjali

*"Alla għarafa l-imħabba li Alla għandu għaliha
u emminenza"* (19-116)





Sibt il-Għid u l-Għid il-Kbir

Il-Vgħil ta' l-Għid bdew fit-8.00pm, bil-mixegħla tal-Blandun fi Pjazza San Ġorġ. Din is-sena, għall-ewwel darba, ingab minn barra minn Malta blandun magħmul kollu kemm hu mix-xama' tan-naħal, li gie wkoll iddekorat apposta minn Dun Roberto Gauci. Id-Dimostrazzjoni ta' Kristu Rxoxt nhar l-Għid harget fid-8.45am, bl-istatwa ta' Kristu Rebbieh. L-Isqof Mons. Mario Grech imbagħad mexxa Konċelebrazzjoni Pontifikali fil-11.00am, li fiha ta l-awguri ta' l-Għid lill-komunità parrokkjali. Fi tmiem il-Quddiesa hu habbar li l-Papa Emeritu Benedittu XVI kien laqa' t-talba tiegħu biex jibgħat lid-Djoċesi ta' Ghawdex tifikira tal-pontifikat tiegħu biex tinzamm fil-Mużew tal-Bażilika.

Il-Festa Liturġika ta' San Ġorġ

It-23 ta' April huwa jum għażiż hafna għalina l-Ġorġjani. Din is-sena Mons. Giovanni Bosco Cremona mexxa l-Quddies tat-Tridu bil-priedka. Wara kull Quddiesa, sar il-kant ta' l-innu, il-kurunella u l-Barka Ewkaristika. Il-Hadd 21 fil-ghodu nżammu wkoll it-Tigrijiet Tradizzjonali tal-Bhejjem fi Triq ir-Repubblika, l-ewwel darba li saru f'April fl-okkazjoni tal-festa liturġika ta' San Ġorġ. L-ghada, l-E.T. Mons. Mario Grech, Isqof ta' Ghawdex u Dekan tal-Kollegġjata, mexxa l-Ewwel Għasar Pontifikali, bis-sehem tal-Kapitlu Ġorġjan. Imbagħad fil-ghaxija, l-Isqof mexxa wkoll il-Velja Solenni tal-Martirju, li minhabba l-biża' tax-xita nżammet fil-Bażilika stess. It-tema din is-sena kienet marbuta ma' l-Istqarrija tal-Fidi, billi qegħdin fis-Sena tal-Fidi. It-Tlieta 23, fil-ghodu, il-Kapitlu kanta t-Tifhir ta' Sbiħ il-Jum. Imbagħad, fis-6.30pm, Mons. Giovanni Bosco Cremona mexxa t-Tieni Għasar Solenni, bis-sehem tal-Kapitlu. Il-Pontifikal immexxi minn Mons. Isqof beda fis-7.00pm, u kien animat mill-Kor *Laudate Pueri*. Fl-omelija sabiħa tiegħu l-Isqof irrifletta fuq San Ġorġ bhala "bniedem Ewkaristiku", b'riferenzi sbieħ hafna għall-Missirijiet bikrija tal-Knisja li hallewlna tagħlim mitqlu



deheb dwar ir-rabta bejn il-martirju u l-Ewkaristija. Lejn tmiem il-Quddiesa, Mons. Anton Gauci, Dekan tal-Kapitlu Katidrali, għamel donazzjoni lill-Bażilika għall-mużew tagħha: karlotta u ritratt tal-Papa Piju XII, li kien il-Papa li għamel Bażilika Minuri lill-knisja parrokkjali ta' San Ġorġ. Wara l-Pontifikal, il-Banda *La Stella* għamlet marċ minn Pjazza San Ġorġ sal-Kazin *La Stella*, li kellu jhaffef minhabba x-xita.

Nota: Fir-rubrika regolari *Dil-Ġimgħa f'San Ġorġ*, fuq is-sit elettroniku tal-parroċċa www.stgeorge.org, tistgħu ssibu rappurtagġ dettaljat tal-hajja pastorali u liturġika tal-parroċċa tagħna.

Ritratti

- 1 Laqgħat għal-Letturi.
- 2-3 Mument min-Novena tal-Milied.
- 4 Il-Grupp ġdid ta' l-Adolexxenti Żgħar f'harġa Malta.
- 5 L-Eżerċizzj tar-Randan għall-Miżżewġin minn Patri Philip Cutajar OFMCAp.
- 6 Mons. Anton Gauci, Dekan tal-Kapitlu Katidrali, jirregala karlotta tal-Papa Piju XII lill-Bażilika ta' San Ġorġ fil-Pontifikal ta' Jum San Ġorġ, 23 ta' April 2013.

Insellmu


- Marċell Mizzi, prokuratur legali, eks-membri parlamentari u poeta, li miet nhar it-Tnejn 4 ta' Frar 2013, fl-età ta' 90 sena. Il-Funeral tiegħu sar fil-Bażilika nhar it-Tlieta 5 ta' Frar.



- Grace Micallef, membru habrieki tal-Grupp *Santa Marta* fejn tat hafna minn hinha għat-tindif tal-Bażilika, benefattriċi eżemplari tal-parroċċa Ġorġjana, li mietet nhar l-Erbgħa 6 ta' Frar 2013, fl-età ta' 59 sena. Il-Funeral tagħha sar fil-Bażilika nhar il-Ġimgħa 8 ta' Frar.

- Teresa Grech, zija ta' l-Arċipriet Emeritu Mons. Ġużeppi Farrugia, benefattriċi b'għadd ta' modi tal-Bażilika ta' San Ġorġ, li mietet it-Tnejn 18 ta' Frar 2013, fl-età ta' 89 sena. Il-Funeral tagħha sar fil-Bażilika nhar it-Tlieta 19 ta' Frar.

- Filomena Attard, li għal snin twal tat servizz lill-komunità parrokkjali bhala ostjarja (tiegħu ħsieb l-altar u fi ħsil ta' l-abiti sagri), lettriċi kif ukoll ministru straordinarju tat-tqarbin, li mietet nhar it-Tnejn 1 ta' April 2013, fl-età ta' 73 sena. Il-Funeral tagħha sar fil-Bażilika fil-5 ta' April.



IL-HAĠĠAR HEART OF GOZO

Inawguratur
il-Mużew tal-Bażilika

James L. Borg

“ **Huwa b'sens ta' sodisfazzjon u kburiya nazzjonali li qiegħed hawn dal-ghodu magħkom biex ninawguraw Il-Haġġar – Heart of Gozo** ”

L-Onor. Prim Ministru Dr Lawrence Gonzi,
Pjazza San Ġorġ, il-Belt Victoria,
is-Sibt 23 ta' Frar 2013

It-23 ta' Frar 2013 inkuruna snin twal ta' ħidma mill-Fondazzjoni Belt Victoria, imwaqqfa fis-27 ta' Diċembru 1998 esklussivament biex tistinka biex jiġu akkwistati fondi Ewropej għall-bini u t-twaqfic ta' Mużew u Ċentru Kulturali għall-Bażilika ta' San Ġorġ. Dan bl-ebda mod ma jfisser li l-ħolma li San Ġorġ kollu l-Mużew tiegħu nibtet mat-twaqqif tal-Fondazzjoni Belt Victoria. Hija ħolma li kienet ilha tberren f'moħħ l-antenati tagħna, u kellha tkun l-ghodwa sabiħa tat-23 ta' Frar li taraha titwettag.

Waqt li fl-aħħar xhur tas-sena 2012 u l-bidu ta' l-2013 kienu qed isiru l-aħħar irtokki strutturali fuq is-sit tal-proġett, fl-istess waqt kienu qed isiru wkoll it-tnejn necessarji biex il-Mużew storiku u interattiv ġdid, li nġhata l-isem ta' *Il-Haġġar – Heart of Gozo*, jiġi inawguratur bid-dinjità li tixraqlu. Għaldaqstant ġie mfassal programm ta' ċelebrazzjonijiet ta' Fidi, Kultura u Storja, mifrux fuq medda ta' tliet ijiem – bejn il-Ġimgħa 22 u l-Ħadd 24 ta' Frar 2013 – li tqassam fid-djar tal-parruċċani Ġorġjani u li ntbagħat bi stedina lil tant u tant benefatturi li, f'xi ċirkustanza jew oħra, taw il-kontribut tagħhom l-riżq dan il-proġett monumental.

l-ċelebrazzjonijiet inawgurati tal-Mużew, f'din is-Sena

tal-Fidi, raw il-miġja straordinarja f'Għawdex tal-Kor Papali, il-*Cappella Musicale Pontificia "Sistina"*, li tat timbru aktar speċjali lil din il-ġrajja – fi kliem il-Prim Ministru u fi kliem l-Isqof ta' Għawdex – “nazzjonali”, kif ukoll rat is-sehem ta' tant u tant entitajiet lokali: il-Kor tal-Bażilika Ġorġjana *Laudate Pueri*, il-Banda Ċittadina *La Stella* u l-*Victoria Scout Group*.

Lapida k commemorativa f'ġieħ De Soldanis

l-ċelebrazzjonijiet bdew nhar il-Ġimgħa 22 ta' Frar, fis-6.30pm, fejn fi Pjazza San Ġorġ saret ċerimonja k commemorativa bil-kxif ta' lapida f'ġieħ il-Kan. Gian Piet Franġisk Agius De Soldanis, missier l-istorjografija Għawdxija, iben denn tal-parroċċa ta' San Ġorġ u prokuratur ta' l-Altar ta' l-Erwieħ ta' l-istess knisja parrokkjali. Waqt i-ċerimonja sar diskors mirqum mill-istoriku Dr Paul George Pisani KM. Wara li s-Sindku Dr Samuel Azzopardi għamel kelmtejn ta' l-okkażjoni, kixef lapida f'ġieħ De Soldanis, b'mezzobust fuqha magħmul mill-artist Manuel Farrugia, li mbagħad ġiet imbierka mill-Arcipriet Mons. Pawlu Cardona.

Ftuħ uffiċjali tal-Mużew

Il-jum sabiħ tal-ftuħ uffiċjali tal-Mużew sebaħ l-ġhada, is-Sibt 23 ta' Frar, bi Pjazza San Ġorġ imzejna bl-armor sabiħ tal-Festa ta' San Ġorġ u bid-daqq ferrieħi tal-qniepen maestużi tal-Bażilika Ġorġjana. Fuq xewqa ta' l-E.T. Mons. Mario Grech, Isqof ta' Għawdex u Dekan tal-Kollegġjata, ir-Rev.mu Kapittlu Ġorġjan ingabar miegħu fid-9.00am għall-kant solenni tat-Tifhir ta' Sbiħ il-Jum. Fid-9.30am, bi Pjazza San Ġorġ diġà mimlija bin-nies, bdew jaslu l-ewwel dinjitarji, waqt li f'it qabel l-10.00am wasal il-Prim Ministru Dr Lawrence Gonzi li ntlaga' fit-Tokk mill-Arcipriet Emeritu Mons. Ġużeppi Farrugia, Kordinatur tal-Proġett, u mis-Sur Antoine Vassallo, President tal-Fondazzjoni Belt Victoria.





DAN IĊ-CENTRU KULTURALI
IL-*HAĠAR*
HEART OF GOZO
SAR
BIT-THABRIK TAL-
FONDAZZJONI BELT VICTORIA
U GIE MIETUH
MILL-ONOR. LAWRENCE GONZI
PRIM MINISTRU
U MBIEREK
MILL-ONOR. MONS. MARIO GRECH
ISQOF TA' GĦAWDEX
U TAL-KOLLEĠĠJATA TA'
SAN ĠORĠ MARI
ILLUM
23 TA' FRAR 2013
B'HAJR
GĦAJNUNA KBIRA LI TAV
L-UNJONI EWROPEA
IL-GVERN TA' MALTA
U
T BENEFATTURI ĠENERUZZI

Fondazzjoni Belt Victoria, u immedjatament wara għamel diskors il-Prim Ministru Dr Lawrence Gonzi, li fih irrefera għal din il-ġrajja storika bħala waħda "nazzjonali", waqt li fahħar l-impenn tal-Fondazzjoni Belt Victoria lejn il-kultura għolja f'Għawdex. Fi tmiem id-diskors tal-Prim Ministru, il-Kor *Laudate Pueri* (direzżjoni: Kan. George J. Frendo, *leader*: Dr Maria Frendo) kanta l-Innu Malti minn fuq it-taraġ ta' quddiem il-bieb tal-Bażilika.


Il-mument tant mistenni wasal f'it qabel l-10.30am, meta l-Onor. Prim Ministru fetaħ uffiċjalment il-Mużew *Il-*Haġar* – Heart of Gozo*, fost iċ-ċapċip, il-ferħ u l-emozzjonijiet ta' dawk prezenti u fost il-logħob tan-rar mill-għolja ta' Gelmus u minn fuq il-bjut ta' Pjazza San Ġorġ. L-E.T. Mons. Mario Grech, Isqof Djoċesan u Dekan tal-Kolleġġjata, għamel kelmtejn ta' l-okkażjoni u wara bierak il-Mużew il-ġdid. Dritt wara, Dr Gonzi kixef lapida li li tfakkar l-inawgurazzjoni, fit-taraġ li jwassal għall-ewwel sular. Wara, kull min kien prezenti seta' jdur mal-Mużew u jammira x-xogħlijiet sbieħ li jinsabu fih; il-Prim Ministru nnifsu u l-mistiedna distinti ġew imdawra mill-membri tal-Fondazzjoni, li fl-aħħar snin, xhur u ġimgħat tant kienu tħabtu biex jaraw dan il-proġett isir. Iċ-ċerimonja ta' l-inawgurazzjoni giet fi tmiemha b'riċeviment fuq il-bejt tal-Mużew, minn fejn wieħed seta' jgawdi x-xena panoramika tal-Belt Victoria u ta' parti kbira mill-gżira Għawdxija.

Dak in-nhar il-*Maltapost plc* harget timbru u bolla personalizzata għall-okkażjoni, waqt li tqassmu wkoll kartolini kommemorattivi mħejjija mill-*Gozo Philatelic Society* f'kollaborazzjoni mal-Fondazzjoni.

Kunċert mill-Kor Papali

Iċ-ċelebrazzjonijiet f'dan il-jum straorċinarju komplew fil-Bażilika ta' San Ġorġ, fil-għaxija, bil-kunċert storiku *Super Fundamentum Apostolorum*, mill-Kor Pontifiċju, taħt id-direzżjoni ta' Mons. Massimo Palombella sdb. Storiku għal aktar minn raġuni waħda: qabel xejn għar-raġuni ovvja li huwa l-Kor tal-Papa li ġie fostna – jiġifieri f'San Ġorġ – għat-tielet darba fl-istorja; u t-tieni nett għax kellha tkun l-okkażjoni taċ-ċelebrazzjonijiet tal-ftuħ uffiċjali tal-Mużew

Il-Banda *Cittadina La Stella*, taħt id-direzżjoni tal-Prof. Joseph Vella, sellmitlu bl-eżekuzzjoni ta' l-Innu Malti. Mal-wasla tal-Prim Ministru tfaċċa mill-bieb tal-Bażilika r-Rev. mu Kapitolu tal-Kolleġġjata mmexxi mid-Dekan tiegħu, l-E.T. Mons. Isqof Djoċesan. Sar diskors ta' merħba mis-Sur Antoine Vassallo, *Project Leader* u President tal-



taghna li tara lill-Kor Pontifiċju jaghti l-aħħar kunċert tiegħu matul il-Pontifikat ta' Benedittu XVI – li abdika fl-aħħar jum ta' l-istess xahar. Taħt il-patroċinju distint ta' l-E.T. Mons. Mario Grech, Isqof ta' Għawdex u Dekan tal-Kapitlu Urban, ta' l-E.T. Mons. Charles J. Scicluna, Isqof Awżiljarju u Vigarju Ġenerali ta' Malta, u ta' Mons. Filippo Colnago, *Charge d'Affairs* tan-Nunzjatura Appostolika, il-kunċert beda b'indirizz mill-Kordinatur tal-Proġett tal-Mużew, l-Arċipriet Emeritu Mons. Ġużeppi Farrugia, u ġie fi tmiemu b'indirizz ieħor mill-E.T. Monsinjur Isqof Djoċesan u kelmejn qosra minn Mons. Palombella, waqt li fl-aħħar nett il-Kor *Laudate Pueri* tal-Bażilika Ġorġjana ngħaqad ma' l-istess Kor Papali bl-eżekuzzjoni smewwija ta' *Attende Domine*, tant xierqa għal żmien ir-Randan. Wara l-kunċert, man-naħa tal-lvant tal-faċċata tal-Bażilika – eżattament quddiem il-Mużew – inkixfet, mid-Direttur tal-Kor Pontifiċju, lapida kummemorattiva li timortalizza fl-irħam din il-ġrajja speċjali fl-istorja gloriuża tal-poplu li jgħammar f'din ir-roqgħa art. Il-kunċert storiku ġie rrekordjat u iktar tard imxandar fuq l-istazzjon tar-radju tal-Belt tal-Vatikan, *Radio Vaticana*.

Wara l-kunċert, l-Isqof Awżiljarju ta' Malta, Mons. Charles J. Scicluna, ħa l-okkażjoni biex jagħmel żjara lill-Mużew il-ġdid.

Pontifikal ta' Radd il-Ħajr

Iċ-ċelebrazzjonijiet inawgurati ġew fi tmiemhom nhar il-Ħadd 24 ta' Frar 2013, b'Pontifikal Solenni ta' Radd il-Ħajr fil-Bażilika ta' San Ġorġ, u bi Pranzu Ċelebrattiv dritt wara. Fl-10.15am il-Banda Ċittadina u Dekana *La Stella* għamlet marċ minn quddiem is-sede uffiċjali tagħha fi Triq ir-Repubblika, laqgħet lil Monsinjur Isqof fi Pjazza San Ġorġ, u wara komplet bil-marċ sa quddiem il-Mużew u ċ-Ċentru Kulturali l-ġdid, *Il-Ħaġar – Heart of Gozo*. Fil-11.00am inġhata bidu għall-Konċelebrazzjoni Pontifikali ppreseduta mill-E.T. Mons. Mario Grech, Isqof ta' Għawdex u Dekan tal-Kollegġjata Urbana, bis-sehem

tar-Rev.mu Kapitlu Ġorġjan u l-kleru parrokkjali, b'radd il-ħajr lil Alla l-Imbierək għal dan il-proġett kbir. Fil-bidu ta' din il-liturġija, Monsinjur Arċipriet Pawlu Cardona għamel indirizz ta' merħba u ta' apprezzament. Waqt il-Pontifikal kanta l-Kor tal-Bażilika *Laudate Pueri*, taħt id-direzzjoni tal-Kan. George J. Frendo, assistent *maestro di cappella* tal-Bażilika.

Wara l-Pontifikal sar Pranzu Festiv fil-Lukanda Ta' Ċenċ, Ta' Sannat, flimkien ma' Monsinjur Isqof u d-dirigenti tal-Fondazzjoni Belt Victoria, li għalih attendew bosta benefatturi u ħbieb tal-Mużew.

B'din l-okkażjoni soċjali ġew fi tmiemhom iċ-ċelebrazzjonijiet straordinari ta' l-inawgurazzjoni tal-Mużew u Ċentru Kulturali interattiv, *Il-Ħaġar – Heart of Gozo*, ċelebrazzjonijiet li żgur ser jibqgħu imnaqqxa għal dejjem fl-annali storiċi ta' pajjiżna, ta' gżirtna, ta' beltna u tal-parroċċa għażiża tagħna. Izda dan it-tmiem ġab miegħu bidu; bidu ta' esperjenza ġdida. Sa mill-Ħadd 24, fil-għaxija, f'*Open Week* ta' ġimgħa u mbagħad fil-jiem u l-ġimgħat li ġew wara, il-Mużew laqa' filh nies li ġew minn kullimkien biex jgħixu l-esperjenza ta' din l-opra ġdida, permezz tagħha jitgħallmu u jagħrfu l-verità dwar il-kultura tar-religjonijiet li sawritna bħala poplu, u jammiraw it-teżori li aħna – poplu xxurtjat – writna mingħand l-antenati tagħna.

Għal aktar tagħrif u ritratti, żur is-sit elettroniku tal-Mużew, www.heartofgozo.org.mt, imxandra f'tijem biss qabel l-inawgurazzjoni.

HEART OF GOZO
IL-ĦAĠAR

opening on **23feb13**

Highlights of the inaugural celebrations

- 22FEB13 18:30** Commemoration in honour of Gian Pietro Francesco Agius de Soldanis, St George's Square
- 23FEB13 09:30** Museum inauguration by the Prime Minister of Malta, the Hon. Dr. Lawrence Gonzi
- 23FEB13 20:00** Concert by the Cappella Salinga Choir St George's Basilica
- 24FEB13 11:00** Pontifical High Mass, with the participation of Laudate Pueri Choir St George's Basilica
- 24FEB13 13:00** Buffet Lunch at Hotel 'a' Ċenċ Price €20 Booking essential

WHAT'S ON

VICTORIA INTERNATIONAL ARTS FESTIVAL

One of the events of the Victoria International Arts Festival will take place at the museum. Click picture for more information.

COLLECTION

A SUCCESSFUL MUSEUM EXHIBIT TELLS A STORY

A successful museum exhibit tells a story. Our Museum, Heart of Gozo, connects to visitors through the exhibited objects and their story by information by means of self-guided tours, audio guides, information and various types of multimedia.

NEWS

HIT THE NEWS BUTTON FOR MORE INFO

Stay tuned and up-to-date with anything related to the Museum. Just hit the news button for the most recent updates.

RECENT NEWS

- THE ROYAL CONSERVATOIRE BRASS AT THE MUSEUM
- GREAT SUCCESS AT LEASE LAPSI
- THE EXHIBITION L'ARTI FLORIS INAGURATED
- GĦAWDEX ILLUM PROGRAMME WHICH FEATURED THE MUSEUM
- MATTIA PRETI'S CONNECTION WITH GOZO

CALENDAR

0	1	2	3	4	5	6	7	8	9	10	11	12	13	14	15	16	17	18	19	20	21	22	23	24	25	26	27	28	29	30	31
---	---	---	---	---	---	---	---	---	---	----	----	----	----	----	----	----	----	----	----	----	----	----	----	----	----	----	----	----	----	----	----

CONTACT INFORMATION

HEART OF GOZO, MUSEUM
VICĊJA (ANTYKWI)
CIVIL MALTA
TEL: 2122 2222
WWW.HEARTOFGOZO.ORG.MT

OPENING HOURS

TUESDAY - SUNDAY 11:00 - 18:00
WEDNESDAY - MONDAY 11:00 - 18:00
TICKETS
CLASSES
MATERIAL

CONTRIBUTE

FACEBOOK
TWITTER
YOUTUBE

SUPPORTED BY

Ħajr għar-ritratti:
Bażilika San Ġorġ, Bibljoтека Nazzjonali ta' Malta, CVC, Daniel Cilia, John Cordina, Toni Farrugia, Andrew Formosa, J.J.P. Zammit.

Serata Kommemorattiva f'għieh il-Kanonku Ġann Piet Franġisk Agius de Soldanis, Missier l-Istorjografija Għawdxija

Il-Ġimgħa 22 ta' Frar 2013, 6.30pm, Pjazza San Ġorġ



Diskors ta' Dr Paul George Pisani KM

Monsinjur Arċipriet,
Monsinjur Farrugia,
Sur Sindku,
Sinjuri Kunsillieri,
Sinjuri,

Il-Kanonku Giovanni Pietro Francesco Agius de Soldanis...
Ismu min jaf kemm-il darba smajnieh, imma naħseb ftit
nafu dettalji fuqu! Din is-sena saret kommemorazzjoni
tiegħu anki fuq bażi nazzjonali. U kien jixraqlu, għax kien
persunaġġ li tana hafna, imma kien pjuttost minsi.


Saċerdot tal-parroċċa ta' San Ġorġ u mghammed fiha
Naħseb li ftit minnkom jafu li De Soldanis kien saċerdot
tal-parroċċa tagħna ta' San Ġorġ. L-ewwel rabta ma' din il-
knisja ewlenija ta' beltna teħodna lura għall-1 ta' Novembru
1712, meta ġie mghammed, kmieni fil-għodu, f'din il-knisja,
u ngħatawlu l-ismijiet ta' Giovanni, Pietro u Francesco.
Il-ġenituri tiegħu kienu Andrea Agius u martu Valenzja,
li kienu joqogħdu "*huius suburbii*", allura kienu joqogħdu
hawnhekk f'din il-belt. Il-Magħmudija ġiet amministrata
minn Dun Bernard Grima, delegat għall-Arċipriet, u l-parrini
kienu Pietru Attard u Anna mart Vincenz Zerafa.

Ftit nafu dwar l-edukazzjoni bikrija ta' De Soldanis.
X'aktarx li rċieva l-edukazzjoni privatament, kif kienet issir
f'dawk iż-żminijiet, jew inkella f'xi skola għas-saċerdoti
li jista' jkun li kienet teżisti hawnhekk ir-Rabat. Inħatar
kanonku ta' l-età tenera ta' sbatax-il sena, meta kien
għadu lanqas ġie ordnat saċerdot, u dan bl-intervent ta'
l-Isqof Alpheran de Bussan.

Ir-rabta li jmiss ma' din il-knisja hija iktar lura, imma
nistgħu ngħidu li mill-ftit tagħrif li rnextielna nsibu, nafu li
studja l-Filosofija u t-Teoloġija fil-Kulleġġ tal-Ġizwiti, il-Belt
Valletta, u ggradwa fil-Liġi mill-Università ta' Padova. Kien
bniedem erudit għall-aħħar: bibljofolu, jiġifieri persuna
li thobb il-kotba, kittieb, u membru ta' diversi akkademji
internazzjonali, predikatur u oratur imfittex. Huwa stampa
diversi opri ta' storja, ta' lingwistika, jiġifieri l-istudju tal-
kelma, folklor, u letteratura, u halla wkoll diversi xoghlijiet
manuskritti li jinsabu fil-Bibljoteka Nazzjonali, il-Belt
Valletta. Fis-sena 1758, De Soldanis ingħata l-permess
biex jista' jipprattika ta' avukat fil-qrati kollha, kemm dawk
tal-Knisja u kemm dawk tal-Gran Mastru.

Jgħix ir-Rabat

Nistgħu nassumu li f'dan iż-żmien huwa kien jgħix ir-Rabat,
kif jidher minn diversi ittri mibgħuta lil diversi letterati
barranin, uħud minnhom jinsabu fil-Bibljoteka Nazzjonali
ta' Pariġi, u kollha jinsabu mibgħutin mill-belt ta' Għawdex.
Baqa' jgħix hawn Għawdex sa Ġunju 1763, meta bħal



hafna Għawdxin oħra, biex jaqla' l-ħobża ta' kuljum, sab
impjeg Malta, u impjega ruħu bħala Bibljotekarju fil-
Bibljoteka Nazzjonali: -ewwel B bljotekarju mwaqqaf mill-
Ordni ta' Malta.

De Soldanis kellu tliet futu oħra li kellhom l-Ordni Sagri:
dawn kollha kienu membri ta' l-Ordni ta' San Ġwann, iżda
hu, billi kien kanonku, ma setax ikun membru ta' l-Ordni.
Huwa dam Bibljotekarju għaž-żmien qasir ta' seba' snin
biss. Ħajtu kienet mghoddija fl-istudju, fis-safar, u dan
kollu halla l-marka fuq saħħtu.

Huwa miet fit-30 ta' Janrar 1770. Hu halla l-kollezzjoni
tiegħu ta' antikitajiet, fossili u manuskritti lill-Bibljoteka
Pubblika tal-Belt. Huwa ndifen f'qabar komuni, mhux
immarkat, fil-Kolleġġjata ta' San Pawl Nawfragu, il-Belt.

Jikteb fuq San Ġorġ fil-Istorja ta' Għawdex

Žgur li De Soldanis hu marbut ma' l-Istorja ta' Għawdex.
Kieku De Soldanis ma kitibx *Il Gozo Antico-Moderno e
Sacro-Profano*, kieku hafna mill-storja ta' Għawdex il-lum
tinsab mitlufa. Dan il-ktieb baqa' ma ġie stampat qatt, u
kellu jkun Mons. Ġużeppi Farrugia li stampah fl-1936 u
fl-1953, f'żewġ volumi. Huwa stampa traduzzjoni tiegħu
bil-Malti. Ta' min jgħid li l-Fondazzjoni Belt Victoria kienet
ħarġet edizzjoni *facsimile* ta' dan il-ktieb fl-1999.

Ta' min jgħid li mill-kittba tiegħu nistgħu ngħidu li De
Soldanis kien midħla sew tal-knisja ta' San Ġorġ. Hu
jinfurmana fil-ktieb tiegħu li l-kleru tagħha huwa "bostani",
jiġifieri numeruż, u "jaqdiha b'ħerqa kbira". Huwa jsemmi
karti qodma li jsemmu f'din il-knisja l-viżti pastorali u l-bini
mill-ġdid tagħha fl-1672, bl-għajnuna ta' l-Università, il-
prekursor tal-Kunsill li għandna l-lum, u anki tal-poplu.
Isemmi wkoll li fi żmien l-knisja kienet mghammra
b'kull ma kien jixraq għas-servizz liturġiku. Fl-aħħar nett
jikkonkludi li, kieku ried, seta' jikteb hafna iżjed fuq l-istorja
ta' din il-knisja, imma minħabba nuqqas ta' spazju, ma
kitibx. Veru ħasra!

Prokuratur ta' l-Altar ta' l-Erwieħ

Fil-kotba li ħarġu biex jikkommemoraw lil De Soldanis, ma tantx saret enfasi li De Soldanis kien Prokuratur ta' l-Altar ta' l-Erwieħ ta' din il-Bażilika. Ta' min jgħid li huwa kien ikkommissjoni l-altar ta' l-irħam, opra prestiġjuża li hemm f'din il-knisja, lill-marmista famuż Gio Antonio Durante, u d-disinn kien ta' xejn inqas mill-pittur Malti Francesco V. Zahra. Dan jirriżulta minn kuntratt li kien sab il-kollega tiegħi Dr Eugene F. Montanaro xi snin ilu.

Importanti nsemmu wkoll li De Soldanis irrekordja sejba arkeoloġika importanti li nstabet f'din il-knisja. Huwa jirrakkonta li meta kienu qed jibdlu dan l-altar li qegħdin insemmu, meta qalġu l-mensla ta' l-altar, sabu li din kienet skrizzjoni Rumana, u b'xorti tajba ħallielna traskrizzjoni – jiġifieri kopja – ta' din l-iskrizzjoni. Hu jikkonkludi li din l-iskrizzjoni x'aktarx li kienet tas-sena 138 wk jew inkella 180 wk.

Ħabb lil Għawdex

Fl-aħħar nett jixraq li ngħidu kelma dwar impressjoni li ħarġet mill-ktieb li kkommemora lil De Soldanis. F'waħda

mill-ittri li bagħat lil wieħed mill-għorrief sħabu f'Parigi, hu jgħid li jiddispjaċih li fil-gżira ta' Għawdex ma tantx hemm kult lejn l-alla Minerva. L-alla Minerva hi l-alla tal-letteratura u tal-poezija. Min kiteb din il-kontribuzzjoni fil-ktieb li jikkommemora lil De Soldanis ikkonkluda li De Soldanis kien jistħi jew inkella jitmeżmeż li hu Għawdx. Naħseb li hija konkluzzjoni li ma tistax tkun iktar bogħod mir-realtà. Din l-istess kelma hija dik li tissejjaħ *cliché*, li kienet tintuża ħafna min-nies li kienu letterati. L-istoriku ta' l-Ordni Bartolomeo dal Pozzo, li żgur ma kienx qed jirriferi għal Għawdex meta kien qed jitkellem, qiegħed jgħid li fil-Belt Valletta ta' zmienu – ta' zmienu l-Ordni – ukoll ma kienx hemm kult ta' Minerva. Allura dan huwa terminu letterarju li wieħed kien juża fl-ittri, bħal meta kienu jiktbu fl-ittri: "Jiena tajjeb... Nispera li int tinsab tajjeb bħali"! Hija *cliché*.

Għalhekk jixraq li De Soldanis jiġi mfakkar b'mod prominenti f'Għawdex, u l-Fondazzjoni Belt Victoria l-lum qed tfakkru b'din il-plakka fi Pjazza San Ġorġ quddiem il-knisja li huwa qeda għal numru ta' snin.

Diskors ta' Dr Samuel Azzopardi, Sindku tal-Belt Victoria

Sinjuri Kunsilliera,
Monsinjur Arcipriet,
Monsinjur Farrugia,
President tal-Fondazzjoni,
Sinjuri Distinti,

Wara dak id-diskors erudit tal-kollega tiegħi n-Nutar Pisani, diffiċli nagħmel diskorsi aħjar. Imma hu żgur li bħala Sindku nixtieq nirringrazzja lil din il-Fondazzjoni Belt Victoria – li propju anki għandha l-isem ta' din il-belt – illi ħadet din l-inizjattiva u għażlet li tfakkar iben denn ta' din il-belt. In-Nutar Pisani kkwota lil xi hadd li kien jgħid li De Soldanis kien jitmeżmeż li kien minn Għawdex. Jien għadni ma sibtx, kemm bħala Sindku u kemm mhux bħala Sindku, l-ebda bniedem li qatt staħa jgħid li hu miċ-ċentru urban ta' din il-gżira!

Din il-Fondazzjoni għandha sens ċiviku qawwi, għax ħasbet li tikkommemora persuna li m'għadx fadlilha l-familja tagħha. Generalment, ftit wara li persuna importanti tiġi nieqsa, ikun hemm moviment min-naħa tal-familja biex jagħmlulha monument, li hi ħaġa tajba ħafna. Imma żgur li De Soldanis ma kellux familja. Żgur li l-Fondazzjoni, allura, hija wkoll, biex ngħidu hekk, il-familja adottiva tiegħu.

Bħala Kunsill sibtieha naturali li nagħtu s-sostenn sħiħ tagħna lil din l-idea. Jiena l-ewwel li kellemini fuqha kien Monsinjur Farrugia, iben ta' din il-belt li jirsisti ħafna

għall-avvanz kulturali – għall-alla Minerva! – fiċ-ċentru urban ta' din il-gżira.


Il-kliem tiegħi l-lum jdur kollu ma' grazzi lil din il-Fondazzjoni li ħasset li kellha tagħmel din il-kommemorazzjoni dejjiema ta' iben denn ta' din il-belt. Ippermettuli ngħid grazzi wkoll lill-istess Fondazzjoni tal-

Mużew li għada sa jiġi inawgurat. Żgur li aħna bħala Kunsill, f'isem il-poplu tar-Rabat, aħna midjunin lejn din il-Fondazzjoni ta' dan ir-rigal li ħa tagħti lil din il-belt.

Fl-10 ta' Ġunju tkun għalqet is-sena li fakkret il-mija u ħamsa u għoxrin sena minn meta r-Reġina Victoria rrikonoxxiet dak li kien ilu naturali għal tant snin f'din il-belt: tat id-dinjità ta' Belt bl-isem Victoria lil din il-komunità. Allura kienu jixriqu wkoll kemm din il-kommemorazzjoni lil De Soldanis u kemm, għada, il-ftuħ uffiċjali tal-Mużew.


Ippermettuli ngħid ukoll li f'proġett li l-Kunsill irnexxielu jakkwista fondi ta' l-Unjoni Ewropea għalih, li huwa l-*Heritage Trail* fil-Belt Victoria, dan il-Mużew huwa wieħed mit-tappi għal persuna lokali jew turist li jixtieq jagħmel din it-trail.

Ma jifdalli xejn ħlief li nerga' ngħid, f'isem il-kunsilliera sħabi, f'isem il-Kunsill u f'isem il-komunità ta' din il-belt, grazzi u grazzi ħafna!



Inawgurazzjoni Uffiċjali tal-Mużew u Ċentru Kulturali Il-Ħaġar – Heart of Gozo

Is-Sibt 23 ta' Frar 2013, 9.00am, Pjazza San Ġorġ



Diskors tas-Sur Antoine Vassallo, President tal-Fondazzjoni Belt Victoria u Project Leader

Onorevoli Prim Ministru,
Eċċellenza Reverendissima,
Sur Sindku tal-Belt Victoria,
Onorevoli Sinjuri,
W.Rev. Arċipriet u Membri tal-Kapitlu,
Reverendi Sinjuri,
Sinjuri Benefatturi,
Membri u ħbieb,

Sa minn żgħoriti kont nisma' bil-bżonn ta' Mużew "ta' San Ġorġ" li jħares u jivvalorizza t-teżori frott l-għaraq ta' niesna. Taħt l-Arċipriet Mercieca u Borg rajt l-ewwel passi lejn it-twettiq ta' din it-tama. L-Arċipriet Farrugia ġabar madwaru persuni lesti jagħtu sehemhom b'entużjażmu.

Twaqqfet il-Fondazzjoni Belt Victoria bi skop prinċipali li, f'awtonomija meħtieġa iżda sintendi f'kollaborazzjoni reċiproka mal-parroċċa, f'qafas ta' ħidma kulturali varja ta' livell, twassal għar-realizzazzjoni ta' din il-ħolma.

Il-Fondazzjoni mill-bidu tgħammret b'voluntiera li b'din il-mira joffru ħila u heġġa, ħin u sengħa, *senz'interess*, anzi ta' spiss bi flushom stess.

F'dawn l-aħħar ftit snin esperjenzajt support inċessanti, kemm minn "ta' ġewwa" u kemm minn dawk li ma kellhom l-ebda obbligu li jagħtuh – sempliċement fehmu u qablu!

Iżda x-Xitan ma jaħmilx opra tajba, u allura m'għandniex nistagħġbu li kellna naffrontaw ċerti problemi, anki inaspettati minn fejn waslu – intoppi li xorta komplew jixprunawna.

Ma għandniex ħin biżżejjed għal listi ta' ismijiet għal ringrazzjamenti; mela, nillimita ruhi billi kemm nirreferi għal tant li daħlu fl-iskema €150 *agħmilhom Elf* u individwi oħra, fosthom ħabrieċa f'kumitati, u ministeri u istituzzjonijiet.

Mit-twelid tal-Fondazzjoni Belt Victoria fl-1998, kellna diversi tappi essenzjali lejn it-23 ta' Frar 2013; ngħidu aħna, l-akkwist tat-tielet propjetà biex jinħoloq spazju adegwat, il-permess tal-*Mepa*, il-kuntratt ma' San Ġorġ dwar it-tmexxija tal-Mużew u l-*grant agreement* mal-awtorità maniġerjali tal-Fondi għall-Iżvilupp Reġjonali Ewropew li pprovdienha 85% tal-biċċa l-kbira ta' l-ispejjeż – qrib miljun ewro li mingħajru lanqas timmaġina li tidħol għal proġett bħal dan.

Proġett b'viżjoni ċara, imsejsa anki fuq sejhat pontifiċji. Madwar firxa qawwija ta' esibiti ta' valor storiku u artistiku, nużaw mezzi mill-iktar moderni biex il-viżitaturi jkunu jistgħu japprezzaw aspetti tas-soċjetà li ħolqithom. Il-proposta ERDF semmejnha "*The Making of a People*" – u anki dawra mgħaġġla mal-Mużew tasal bla sforz għall-konklużjoni li dak li aħna ssejjes fuq il-fidi, fuq id-din tal-ġnus li missejna magħhom.



Is-sinla prominenti li tgħaqquad is-sulari turi dan fuq idea oriġinali u b'realizzazzjoni impressjonanti, li ma tagħmilx għajb għall-kollezzjoni ta' pitturi, statwi, dokumenti u oġġetti oħra, li bdejna nirrestawrawhom ukoll. Għandna tant li kien jew għadu jintuża għall-kult – verament kulturali fiż-żewġ sensi. Għalkemm ma aħniex ristretti għall-kult-wali biss, ftit hawn li tista' timmaġinah miftum mill-għeruq reliġjużi, anzi Nsara.

Barra swali tradizzjonali, għandna kmamar fejn tkun tista' tagħżel xeni karatteristiċi u tisma' l-ħsejjes ta', ngħidu aħna, il-festa. U, anki madwar l-esibiti stess, se noffru l-possibbiltà li interattivament taqra informazzjonijiet kuntestwali ta' l-opra li tkun quddiemha, lil hinn mill-ftit sentenzi stampati magħha. Tajna attenzjoni għall-vetrini, bi klima kontrollata, u għall-aperturi. Lanqas ittraskurajna aspetti ekoloġiċi. Fassejna li ma nistgħux ma nkunux *state of the art*!

Bla vena poetika, l-ebda deskrizzjoni ma tkun xierqa għal *Il-Ħaġar – Heart of Gozo*. Bil-kelma Berbera nirreferu għal komunità formata minn binjiet mgħammra, waqt li għat-tieni parti ta' l-isem morna għall-ilsien internazzjonali ta' żmienna, u b'sens doppju: centralità kemm ġeografika u kemm simbolika.

Iva, dawk kollha li jżuruna rriduhom iħossu l-qalb tħabbat ta' l-identità tagħna – saħansitra ank l-barranin fosthom nimmiraw li joħorġu b'qalbhom tbaqbac magħna! Il-websajt li qed tinbena trid tgħin sew ukoll, kemm bi preparazzjoni għal żjara u kemm biex issaħħaħ l-esperjenza. Fl-isforzi biex tingħata ħajja lil dawn in-naħat, riżorsi forsi ftit reqdin, *Il-Ħaġar* ma jistax jibqa' statiku; se jkun proċess kontinwu – dejjem *work in progress* b'żidiet u bidliet, anki b'esibiti temporanji (imħabbra fis-sit elettroniku *heartofgozo*), hekk li l-ebda żjara ma tkun definittiva.

Żgur intom fuq ix-xwiek li tibdew idduqu din l-esperjenza. Allura, b'ferħ u sodisfazzjon – anki f'isem kull min ta' sehmu – nistieden issa lill-Onorevoli Prim Ministru biex jinawguralna *Il-Ħaġar*, frott ta' tant sforzi biex din il-ħolma tagħna ssir realtà għal kulhadd.

Diskors ta' l-Onorevoli Lawrence Gonzi, Prim Ministru

Onorevoli Ministri,
Mistiedna distinti,
Sinjuri,

Huwa b'sens ta' sodisfazzjon u kburija nazzjonali li qiegħed hawn dal-ghodu magħkom biex ninawguraw *The Heart of Gozo – Il-Ħaġar*.

Din hi attivita' kulturali, artistika, edukattiva u ekonomika. Ċelebrazzjoni ta' investiment ieħor ko-finanzjat mill-Unjoni Ewropea u tad-deċizzjoni t-tajba li nissieħbu fl-Unjoni Ewropea. Hi wkoll ċelebrazzjoni ta' investiment ieħor fi proġett li jirrendi għal pajjiżna – proġett li joffri vetrina ta' l-identita' ta' pajjiżna u tal-poplu tagħna.

Dan il-proġett jixhed ir-rwol tas-socjeta' civili u tal-valur tal-volontarjat f'pajjiżna. Ix-xogħol, id-dedikazzjoni u l-professjonalita' tal-Fondazzjoni Belt Victoria fit-tweġġiq ta' dan il-proġett għandhom l-apprezzament tiegħi u tal-Gvern immexxi minni kif ukoll tal-poplu Malti u Għawdxi.

Sinjuri, kull pajjiż għandu identita' nazzjonali li evolvi tul is-sekli u li giet magħgħuna minn numru ta' fatturi, inkluż ir-religjon kif ukoll il-ħakkiema differenti. L-evoluzzjoni ta' din l-identita' tibqa' dokumentata fl-arkitettura, fl-arti u fil-lingwa, fost l-oħrajn.

F'pajjiżna, il-ħaġar u l-gebel jibqgħu dokument originali ta' l-iżvilupp ta' l-identita' tagħna u ta' l-istorja tal-poplu tagħna. Jekk induru dawra mal-wirt storiku ta' pajjiżna, insibu li l-poplu Malti tul is-sekli kkultiva u ddokumenta d-dimensjoni spiritwali tiegħu fix-xogħol tal-gebla. Mill-eqdem tempji tal-gebel, inkluż il-Ġgantija, sa kappelli qalb ir-raba', sa knejjes fil-qalba tal-bliet u rħula.

L-arkitettura ta' pajjiżna – ta' kull forma, epoka u stil – hi arkitettura li tiddokumenta l-identita' ta' poplu ħabrieġi, produttiv u kreattiv. Arkitettura li żżewqet b'tant oġġetti oħra ta' l-arti, fosthom pitturi, fided u oġġetti sagri oħra.

Tul is-sekli, il-poplu Malti u Għawdxi kkultiva r-rabta bejn it-tweġġin tiegħu u l-esperjenza tiegħu fix-xogħol tal-gebel u fl-arti u tant snajja' oħra.

Dan il-Mużew joffri vetrina fuq dan il-patrimonju u wirt storiku li aħna tant kburin bih.

Sinjuri, il-harsien ta' l-identita' tagħna, waqt li hu diskors ta' natura kulturali, għandu wkoll aspekt importanti ekonomiku. It-turiżmu huwa għalina lkoll investiment fil-wirt kulturali, bħalma l-wirt kulturali hu l-isbaħ vetrina li għandna x'nofru lit-turisti minn kull naħa tad-dinja. Il-kura ta' l-imghoddi tagħna hi għalhekk għaqal favur il-futur tagħna u ta' dawk li ġejjin warajna. Hija wkoll investiment fl-ekonomija tagħna fil-prezent, b'investiment privat u tal-Gvern li qed jitraduċi ruħu fil-ħolqien ta' aktar postijiet tax-xogħol.

Għalhekk l-impenn tal-Gvern favur il-wirt storiku ta' pajjiżna. Tul dawn l-aħħar ħames snin, Gvern immexxi minni investa aktar minn ħamsa u sebgħin miljun ewro fil-patrimonju storiku. Fost il-proġetti nsibu l-proġett tar-restawr tas-swar ta' pajjiżna, inkluż ta' Ċittadella, it-tined protettivi u ċ-ċentru għall-viżitaturi f'Ħaġar Qim u l-Imnajdra, u r-restawr fit-Tempji tal-Ġgantija. Beda wkoll ir-restawr tal-Forti Sant'Anġlu u Sant'Iermu. Se jinbeda






wkoll il-proġett ta' ċentru għall-viżitaturi fiċ-Ċittadella. Dan minbarra tant proġetti oħra li qed jagħmlu tant Kunsilli Lokali, inkluż dak tal-Belt Victoria. Proġetti li mhux biss se jtejbu l-prodott li joffri pajjiżna bħala proposta kulturali lid-dinja, imma huma wkoll proġetti li qed joħolqu mijiet ta' postijiet tax-xogħol. Grazzi għal dan u tant inizjattivi oħra, l-ekonomija Maltija kompliet tikber b'rata aktar mgħaġġla mill-medja Ewropea u hekk biss stajna noħolqu aktar minn 20,000 post tax-xogħol.



Sinjuri, ħafna minn dawn il-proġetti huma wkoll frott ta' deċizzjoni għaqlija li ħadna bħala pajjiż bi shubija fl-Unjoni Ewropea. Dawn il-proġetti ta' restawr u rigenerazzjoni kulturali, jingħaqdu mal-benefiċċji kollha l-oħra tal-fondi Ewropej li qed jagħmlu tant differenza fil-ħajja tagħna lkoll, mit-toroq sa l-investiment fis-saħħa, fl-isptarijiet, speċjalment dak ta' Għawdex, u fl-edukazzjoni u t-taħriġ bi programmi biex żgħażaġh jitharrġu u jsibu x-xogħol. Dawn il-fondi u l-benefiċċji li ksibna huma frott tal-viżjoni u tal-ħidma tal-Gvern.

Intom il-koll, li qed taraw it-tibdil li ġabu magħhom dawn il-fondi, speċjalment fil-għira Għawdxi, tapprezzaw l-importanza u l-ħidma bla waqfien tal-Gvern biex ksibna elf, mija u tmienja u għoxrin miljun ewro għas-seba' snin li ġejjin. Kienu negozjati iebesin, imma nrexxielna nakkwistaw pakkett ta' fondi li se jkomplu jagħmlu differenza fil-ħajja tan-nies. Issa rridu naħdmu bil-għaqal dwar kif se ninvestu dawn il-fondi f'pajjiżna biex noħolqu aktar impjegi, ninvestu aktar fis-saħħa u fl-edukazzjoni, ngħinu bi skemi setturi differenti, fosthom sidien ta' negozji żgħar u medji, bdiewa, raħħala u sajjieda, inkomplu ntejbu l-infrastruttura u l-ambjent ta' pajjiżna, speċjalment f'Għawdex. Iva, il-Gvern determinat li jinvesti aktar minn mija u għaxar miljun ewro f'Għawdex biss. Permezz ta' l-użu għaqli u responsabbli ta' dawn il-fondi, flimkien ma' tant miżuri u proġetti oħra, se nkomplu noħolqu x-xogħol għaż-żgħażaġh tagħna.

Sinjuri, aħna nibqgħu nazzjon b'identita' u poplu kburi bi grajjietu. Konvint li dan hu proġett li jsib l-apprezzament tagħna lkoll għax jesponi b'mod uniku l-evoluzzjoni ta' din l-identita' tagħna. Għalhekk niringrazzja u nfahħar lill-Fondazzjoni Belt Victoria ta' dan l-investiment sabiex jgħinna nagħrfu dejjem aktar aħna min aħna u li jesponi dan il-wirt u l-identita' lit-turist barrani.

Grazzi.






Hinijiet tal-ftuħ:
 Mit-Tlieta sal-Ħadd
 11.00am – 7.00pm
 (it-Tnejn ikun magħluq)

Kbar €5
 Bi skont €3
 Familja €10

www.heartofgozo.org.mt





Diskors ta' I-E.T. Mons. Mario Grech, Isqof ta' Għawdex u Dekan tal-Kollegġjata Ġorġjana

Huwa pjaċir tiegħi illi nassisti għal din l-inawgurazzjoni u nkun preżenti fil-kitba ta' din il-ġrajja straordinarja.

Huwa straordinarju l-istess proġett: issa x'hin tarawh, tikkonfermaw kemm huwa straordinarju! Jien apprezzajt ħafna dak li qal f'it ilu l-Prim Ministru meta qal: "Din hija ġrajja nazzjonali"; m'hix sempliċement tal-Parroċċa ta' San Ġorġ jew tad-Djoċesi ta' Għawdex. U naħseb illi x'hin naraw din il-vevtrina, tikkonfermaw dan li qegħdin ngħidu.

Irid insellem lil dawk kollha li b'mod volontarju taw sehemhom biex fi żmien relattivament qasir tellajna dan il-proġett staordinarju. Irrid pubblikament niringrazzja, f'ismi u f'isem l-Arċipriet, lilek, Monsinjur [Ġużepi] Farrugia, lilek, Antoine Vassallo, u lil sħabkom, li għaddejt ħafna mill-hin u l-enerġija tagħkom biex il-lum nistgħu ngawdu dan il-mużew straordinarju.

Huwa straordinarju wkoll għall-Parroċċa ta' San Ġorġ. Il-parroċċi tagħna m'humiex parroċċi kbar, imma, għalkemm ċekjknin, issa nistgħu naraw l-antenati tagħna xi mħabba staordinarja kellhom lejn Alla, lejn il-kult – partikularment il-kult ta' San Ġorġ, lejn il-Knisja. Huma taw l-aħjar tagħhom biex aħna l-lum nistgħu niddandnu b'dan il-wirt.

Imma hu straordinarju wkoll għaliex fih nistgħu naraw l-istaordinarjetà tal-fidi. Jien hawnhekk warajja għandi kolonna li tirrappreżenta ċ-ċiviltajiet. Tibda minn isfel nett, imbagħad xi mkien hemm iċ-ċiviltà Griega – allura tal-ħsieb u l-filosofija; hemm iċ-ċiviltà Rumana – allura d-dritt u l-liġi; imma mbagħad hemm iċ-ċiviltà Kristjana, li tat kulur u sustanza liċ-ċiviltajiet kollha.

Jiena dan ngħidu mhux biss b'sens ta' apprezzament, imma wkoll bħala programm, għaliex irrid nemmen li anki dan il-Mużew jista' jikkontribwixxi mhux biss biex jurina ċ-ċiviltajiet ta' l-imġhoddi, imma anki biex tkompli tinbena ċ-ċiviltà tal-lum. Dan il-mużew jurina li l-fidi għenet ħalli



min kien iħobb l-arti, seta' jesprimi l-artistija tiegħu. Il-fidi għenet biex min kien artigjan, seta' juri l-ħila tiegħu. Il-fidi għenet anki biex ikun hawn l-ekonomja: din tfisser ukoll industrija. Fuq kolloxx il-fidi wriet li kienet kapaċi tibni nies ta' sinsla, li kellhom ċerti valuri u, imbuttati minn dawk il-valuri, ikkummissjonaw jew ħadmu dawn l-opri ta' l-arti li qegħdin naraw.

U jiena konvint li l-fidi tagħna – li għadha fidi ħajja – il-lum ukoll tista' tkompli tikkontribwixxi ħalli ttejjeb iċ-ċiviltà tagħna, li hija ċiviltà Kristjana, imma hija ċiviltà wkoll umana. U m'hemm xejn li jħammarli wiċċi li jiena nippreżenta l-fidi tiegħi fi Kristu li tista' tkun ta' ħmira biex ittejjeb il-kundizzjoni tagħna l-bnedmin!

Ta' dan kollu jiena rrodd ħajr lil dawk kollha li b'mod jew ieħor sostnew dan il-proġett, biex il-lum qegħdin nassistu għal din il-ġrajja. Ġrajja straordinarja, u allura titlob anki barka kbira minn Alla l-Imbierək, ħalli jkompli Hu jseddaq bil-barka tiegħu dan il-post, ħalli jkun ukoll fonti ta' grazzja għal dawk kollha li jżuruh.



Kunċert mill-Kappella Pontifiċja 'Sistina' Super Fundamentum Apostolorum

Is-Sibt 23 ta' Frar 2013, 8.00pm, Bażilika San Ġorġ



Diskors minn Mons. Dr Ġużeppi Farrugia, Arċipriet Emeritu, Kordinatur tal-Proġett u Kuratur tal-Mużew

Your Lordship, Mgr Mario Grech, Bishop of Gozo
and Dean of the Chapter of this Basilica,
Your Lordship, Mgr Charles J. Scicluna,
Auxiliary Bishop of Malta,
Honorary Giovanna Debono, Minister for Gozo,
Most Rev. Mgr Filippo Colnago,
Charge d'Affairs of the Apostolic Nunciature of Malta,
Most Rev. Monsignors, Canons, Clergy,
Distinguished Guests,


"When faith meets art, a profound harmony is created, since both can and want to speak of God, rendering the invisible visible".

These words by our most Holy Father Benedict XVI testify to the supreme theological acumen as well as to a pastoral sensitivity so seated to current culture, a culture that is in such a danger of losing even the sense of beauty, that is of thought.

In your presence, and not indeed in your name, I would like to render homage to this great Pope whose theological Magisterium evokes the depth of the Fathers of the Church, not only for its intrinsic truth, but also for its accessibility to people who stand outside the visible boundaries of the Catholic Church.

Faith, of course, speaks of God, or rather, responds to God, who speaks to us. Art is one form of this response, coming from man, created in the image of God, but not in a static image of God, rather a dynamic image of God, seeking to become more perfectly the image that man, woman already is.

Il-Ħaġar – Heart of Gozo, our new museum, is meant to express these truths in the illustration that is given of humanity seeking God – in the succession of religions that



visited this desire – from the prehistoric up to Christianity, which proclaims Christ as the Way to God, the Truth of God, and the Life who is God.

In its little way, *Il-Ħaġar*, signifying the people of Gozo, gathered in civic and religious culture and civilizations, wishes to proclaim these truths, respectfully, boldly, but especially beautifully, to some extent rendering the invisible visible.

The *Cappella Musicale Pontificia Sistina* adds a unique sheen to this effort of ours, that is, of the Fondazzjoni Belt Victoria, in collaboration with the Archpriest and clergy of the Basilica. In your name, and particularly in the name of Can. George J. Frendo, I would like to welcome with profound warmth and gratitude the Musical Director of the Papal Choir, Mgr Mro Massimo Palombella SDB, as well as all the members of this world-renowned musical chapel.

In welcoming you, I hope you will allow me to express a particular reverence and of deep love for His Holiness during these last days of his pontificate, which will not only prove to be unforgettable but will also constitute a legacy that will continue to grow and define our image of God and God's image in us.

Diskors ta' I-E.T. Mons. Mario Grech, Isqof ta' Ġhawdex u Dekan tal-Kolleġġjata Ġorġjana

"Credo in unum Deum. Credo!". This is the best epitome that comes to my mind this evening, at the conclusion of this historic day, in this basilica, in our diocese and in Gozo.

We were gifted today! I would say the Lord has been too generous with us, when we went through two special, remarkable events, very appropriate to this basilica: the inauguration and blessing of the new museum, and tonight's concert.

Today, I feel also that we have given due tribute to art and beauty. I recall that once Dostoyevsky wrote that





humanity can do without science... Can you imagine that? Man can do without science! And he also said that man can live without bread, but not without art! I would say that today this Basilica has given a valid contribution for the appreciation of art and beauty.

But besides this human dimension underlined by Dostoyevsky, I recall something else: once Paul VI said that our ministry as priests coincides with the mission of artists. Priests and artists go hand in hand. You know why? Because we do try to deliver the same service, we both try to help you reach and appreciate truth. We as priests, when we preach, we try to proclaim the Word of God, but we use words. The artist proclaims the beauty of God, and he or she uses colours, tune, sculpture... all that belongs to art. Paul VI says that without the assistance of artists, we priests are lost for words, we priests can stagnate when we come to proclaim the Word. You see how important is art for evangelization!

Last October I happened to be in Rome for the Bishops' Synod, and for three weeks, together with our beloved Pope Benedict XVI, we tried to explore an important theme for today, not only for the Church, but for humanity: New Evangelization for the Transmission of Faith. One of the artists' propositions that we Bishops handed over to the Pope at the end of the Synod rightfully underlines the importance of dialogue between faith and art. And now I recall that once Cardinal Ravasi said a very striking statement: "*L'evangelizzazione distaccata dalla cultura è assurda*" – evangelization separated from culture is absurd.

So you can imagine how I treasure the experience we

went through today. We have been gifted! For me, this is evangelization in action... So, thank you very much!

* * *

Carissimi, grazie per la vostra presenza e per la vostra esecuzione. Grazie perché anche stasera ci avete fatto gustare l'anno liturgico, che è così bello. Grazie per la vostra presenza, che per noi ha un significato più profondo, perché, accogliendo voi, noi stiamo accogliendo il Santo Padre. Voi siete qui perché è stato il Santo Padre a concedere il permesso per questa esibizione. Ma è ancora più apprezzabile sapendo che questo concerto è l'ultimo che il Coro della Cappella Sistina tiene durante il pontificato di Benedetto XVI. Abbiamo ricevuto una grazia! Anche questo è un evento storico.

Cari miei, caro mons. Massimo Palombella, le chiedo di porgere il nostro affettuoso saluto e caloroso abbraccio al Santo Padre, al vostro ritorno a Roma. La vostra visita in mezzo a noi rafforza il legame che c'è tra questa Chiesa di Gozo e il Santo Padre.

In questi anni abbiamo avuto un grande privilegio, giacché uno dei nostri sacerdoti uno dei sacerdoti di questo presbiterio – mi sto riferendo a mons. Alfred Xuereb – ha prestato il suo servizio nella famiglia pontificia. E per questo noi siamo molto grati.

Se grazie a don Alfredo abbiamo sentito il Santo Padre molto vicino a noi, questa sera, con la vostra presenza, tale vicinanza si rafforza. E noi vi assicuriamo che porteremo nel nostro cuore questa memoria, non soltanto vostra ma anche del Santo Padre.

Grazie!





Konċelebrazzjoni Pontifikali ta' Radd il-Ħajr

Il-Ħadd 24 ta' Frar 2013, 11.00am, Bażilika San Ġorġ



Diskors tal-W.R. Mons. Pawlu Cardona, Arcipriet tal-Bażilika ta' San Ġorġ

Eċċellenza Reverendissima,

F'kull epoka nsibu kitbiet li jirrakkontaw l-istorja ta' dak li jkun ġara jew qed jiġri.

Jinkitbu grajjiet ta' ferħ u anki grajjiet ta' niket. Kollha juru l-ħiliet jew dgħufija tal-bniedem. Dan insibuh kemm fuq livell spiritwali u kemm fuc livell soċjali.

Anki l-istess Kotba Mqaddsa juru l-istorja ta' kif Alla dejjem mexxa mal-bniedem biex iwasslu għas-salvazzjoni. Għandna kotba ta' storja li juruna f'liema atrocitajiet jista' jasal il-bniedem.

Għandna wkoll kotba ta' storja li nkitbu dwar persunaġġi li ħallew marka fil-karriera tagħhom u anki kitbiet oħra li waslu għandna minn persunaġġi li kitbu l-memorji tagħhom.

Anki fuq dan il-livell għandna awtobijografiji ta' diversi qaddisin.

Dan l-isforz kollu jsir biex il-bniedem ma jnsiex il-marka taż-żminijiet li għadew u jinceda bihom biex jevita dak li hu ħażin u jimita dak li hu tajjeb u anki jipperfezzjonah.

Fl-istorja ta' l-arti wiehed juri l-għaġeb tiegħu meta jara u jaqra dwar ċerti opri li saru żmien twil ilu u għadhom ikkonservati tajjeb sal-lum minħabba l-ħila li bihom saru minkejja li ma kienx hemm il-mezzi moderni li nafu bihom il-lum.

Barra l-kitbiet ta' l-istorja, wiehed irid issemi wkoll postijiet antiki li ġew mibdula f'mużewijiet u anki postijiet oħra li nbnew apposta biex jingabru fihom oġġetti marbuta ma' l-istorja tal-bniedem. Fos: dawn insibu għodod, armi u anki oġġetti ta' dekorazzjoni.

Il-mużew minnu nnifsu jsir għal min iżuru ktieb viżiv ta' poplu, ta' lokal, ta' komunità, ta' reliġjon u l-bqija.

Dawn l-oġġetti, anki jekk ma jkunx għadhom jintużaw, jittkellmu weħidhom dwar il-ħila tal-bniedem, dwar l-użanzi tiegħu, u fuq kolloxx dwar t-twelmin tiegħu.

Jekk il-lum qegħdin nitkellmu dwar il-Mużew tal-



Parroċċa tagħna, *Il-Ħaġar – Heart of Gozo*, dan ifisser li qegħdin ngħaddu lil ta' warajna storja viżiva ta' din il-parroċċa.

Il-lum qed ngħixu f'era teknoloġika u għalhekk fitt napprezzaw dak li sar u dak li qed ingawdu li huwa frott ta' tant għaraq, sagrificcji, dedikazzjoni, u mħabba ta' dawk ta' qabilna.

Għalhekk hija idea ta' min ifaħħarha ħafna din tal-Fondazzjoni Belt Victoria li jkollna dan il-Mużew b'tant oġġetti ta' storja, ta' fidi u ta' kultura, li jfakkru l-mixja ta' l-istorja ta' din il-parroċċa Gorġjana, tant maħbuba minna lkoll.

Jalla dan il-Mużew iservi mhux sempliċement bħala post turistiku, imma biex mis-skiet tiegħu jittkellmu b'lehen qawwi dwar l-imħabba li wrew ta' qabilna lejn Alla u lejn dan it-tempju, u fl-istess ħin iħeggeġ lilna li qed ngħixu f'dan iż-żmien biex bl-istess imħabba u dedikazzjoni nkomplu niktbu l-istorja għal ta' warajna.


Grazzi, Eċċellenza, tal-preżenza paterna tiegħek fostna.

Omelija ta' I-E.T. Mons. Mario Grech, Isqof ta' Għawdex u Dekan tal-Kollegġjata Ġorġjana

Test tal-Vanġelu: Lq 9:28-36

"Kem hu sew" – jew aħjar – "kem hu sabiħ li aħna hawn!" (Lq 9:33). Nuża l-espressjoni li qal Pietru biex inpoġġiha fuq fommna dal-għodu. Kem hu sabiħ li aħna qegħdin hawn, f'din il-Bażilika!

Il-Vanġelu jirrakkontalna l-epifanija tal-ġmiel ta' Kristu, tant illi San Luqa jgħidna li Kristu ħweġġu saru bojod u l-glorja tiegħu strieħet fil-madwar. Fil-grajja tat-Trasfigurazzjoni għandna din il-manifestazzjoni, l-epifanija





tal-ġmiel ta' Alla. Imma jiena nista' ngħid li dawn il-jiem aħna għexna mumentu fejn kellna wkoll "epifanija" tal-ġmiel, partikularment il-bieraħ, biex ngħid hekk, l-aħħar episodju fid-damma ta' ġrajjet scieħ ta' l-istorja ta' din il-Bażilika u din il-parroċċa. Il-bieraħ fil-ghodu inawgurajna l-Mużew il-ġdid, u fil-ghaxija kellna x-xorti nassistu għall-Kunċert mill-*Cappella Sistina*.

Jien inħossni komdu nuża din il-frazi tal-Papa Pawlu VI, li l-bieraħ, quddiem din il-man festazzjoni ta' l-arti, aħna kellna "epifanija tal-ġmiel". U għandna bżonnha! Għax jekk nerġa' mmur għall-Vanġelu... għaliex il-Mulej Ġesù ħass li kellu jagħmel dan id-dor u jimmanifesta l-ġmiel tiegħu lil Pietru, Ġakbu u Ġwarni? Għax kien jaf li f'it qabel kien ħabbrillhom li kien meħtieġ li jmur Ġerusalemm, u hemmhekk kien hemm jistennewh il-Passjoni u l-Mewt tiegħu. Kien jaf Ġesù li f'it iktar 'il quddiem l-Appostli kienu sa jkunu xhieda ta' xena kerha – il-Passjoni u l-Mewt tiegħu. Allura, biex ma jaqgħux fid-disperazzjoni u l-qtigħ il-qalb, il-Mulej Ġesù jdewwaqhom il-ġmiel tas-Sema.

Nista' ngħid illi jekk aħna l-lum fil-ħajja tagħna ta' kuljum irridu nevitaw illi anki aħna naqgħu fid-disperazzjoni quddiem ċerti xeni xejn sbieħ, aħna għandna bżonn ukoll li niggustaw il-ġmiel, għandna bżonn niħarrġu iktar biex l-ghajnejn tagħna, il-qalb tagħna, il-menti tagħna jistrieħu fuq il-ġmiel veru.

Imma liema ġmiel? Aħna madwarna naraw ħafna riflessi ta' sbruħija. Il-ħolqien huwa manifestazzjoni ta' ġmiel, l-arti hija manifestazzjoni tal-ġmiel: l-arti tal-pittura, l-iskultura, il-letteratura, il-mużika... Dawn kollha huma xrar tal-ġmiel. Imma dan kollu huwa l-ġmiel inkomplet, il-ġmiel maħluq, dan huwa l-ġmiel li jserrah is-sensi tagħna l-bnedmin. U dak m'hux biżżejjed, għaliex dak li jserrah tassew lill-bniedem huwa l-ġmiel mhux maħluq, il-ġmiel etern, huwa Alla, il-ħallieq ta' kull ġmiel.

Allura anki l-ġmiel maħluq, jekk huwa xrar, huwa valur li għandu jgħin lill-bniedem jinfetaħ għal Alla. Fil-fatt element importanti tal-ġmiel huwa t-traxxendenza, il-ġmiel bħala triq li tiftaħ lill-bniedem għal Alla; kull ġmiel, ġej minn fejn hu ġej, iktar u iktar jekk dan il-ġmiel aħna napprezzawh fl-arti sagra – jiġifieri dak il-prodott li min kitbu, skolpieh, pittru, naqqux, min ħolqu fil-fidda, bil-ħjata, xtaq idewwaqna f'it minn din is-sbruħija ta' Alla.

Fostna – u jien ma nistħix ngħid li jiena wieħed minnhom – hawn ħafna jisimhom Wistin! Għax Wistin ta' lppona għamel ħajtu jfittex il-ġmiel! Mhux għaliex ma apprezzax il-ġmiel ta' madwaru, imma jammetti li l-ġmiel maħluq ma ssodisfahx. It-tiftix tiegħu wasslu biex jiskopri lil Kristu, il-ġmiel etern li fiż-żmien inkarna, sar bniedem: dak Kristu li kellimna fuqu l-Vanġelu tal-lum, dak Kristu li l-ġmiel tiegħu għammex għajnejn l-Appostli, hekk li joħorġu b'dik l-espressjoni straordinarja: "Imma kemm hu sabiħ li aħna qegħdin f'riġlejk!". Santu Wistin għandu dik l-espressjoni famuża: "O Ġmiel ġdid u antik! Kien tard wisq meta sibtek. Fittixtek barra minni, u Int kont gewwa fija". U dan jiena nitlob lil Alla l-Imbierek: illi bl-ghajnuniet ta' madwarna, bil-ġmiel ta' madwarna, aħna ma ndumux, anzi ngħaġġu ħalli niskopru l-ġmiel etern, li huwa Ġesù Kristu.

Imma meta qegħdin nitkellmu fuq il-ġmiel, qed nitkellmu wkoll fuq dak li huwa veru u tajjeb. Tant hu hekk illi Ġwanni Pawlu II joħroġ bl-espressjoni li t-tajjeb huwa komponent metafiziku tal-ġmiel. Mela m'hemmx ġmiel jekk m'hux

tajjeb, jekk m'hemmx tjubija, jekk m'hemmx is-sewwa. Aħna f'Ġesù Kristu nsibu din il-milja, insibu l-ġmiel rifless fil-veru. "Jiena l-Verità", jgħidilna l-Mulej Ġesù, u mberkin aħna illi l-moħħ tagħna jistrieħ fuq il-ġmiel tas-sewwa li joħroġ minn fomm Kristu.

Fi Kristu hemm l-espressjoni massima tal-ġmiel li huwa l-imħabba. "Alla tant ħabb lill-bniedem li ta lil Ibnu l-waħdieni, biex kull min jemmen fih, ikollu l-ħajja ta' dejjem" (Ġw 3:16). U Ġesù tant ħabbna li ta ħajtu għalina. Għalhekk, aħna li qegħdin infittxu, imxennqin għall-ġmiel – u hemm bżonn li ngħaddu mil-livell tal-fenomeni, ta' dak li jidher, għal dak li huwa l-fundament – jalla naslu biex niskopru l-ġmiel ta' Alla l-Imbierek li deher f'Ġesù Kristu, kif hu mfisser tant tajjeb fil-Vanġelu tal-lum.

Mhux ta' b'xejn li l-Mużew il-ġdid huwa bieb u għatba ma' din il-Bażilika! Għax nista' nsejjaħlu l-*"anticamera tas-Santwarju"*! Il-Mużew huwa l-*"anticamera tas-Santwarju"*. Għax jekk għajnejna, ġustament, jistrieħu, japprezzaw, jimlewna bil-ferħ u l-ħajja meta aħna naraw il-ġmiel maħluq mill-bniedem esebit fil-mużew, dak għandu jimbuttana biex imbagħad naqsmu t-trejqa, nidhlu fit-tempju tal-Mulej, u hawnhekk l-ghajnejn tagħna jinfethu għall-ġmiel tas-Sema, il-Ġmiel li jserrah il-qalb tagħna l-bnedmin.

Għalhekk minn qalbi jiena nawgura li din l-opra sabiħa tal-Mużew illi għandna issa, napprezzawha mhux biss għall-patrimonju artistiku tagħha, imma wkoll għall-patrimonju spiritwali tagħha; għaliex marbuta ma' l-arti hemm din id-dimensjoni spiritwali. U kif għidt ukoll f'komunikat li għaddej l'ħuti s-sacerdoti kanonċi, jien nixtieq li dan il-Mużew ikun għodda pastorali għaż-żminijiet tal-lum, fid-dawl tar-riflessjoni li qsamt magħkom dal-ghodu. Għaliex il-Knisja temmen, jien nemmen li t-triq tas-sbruħija, il-*via pulchritudinis*, hija t-triq li għandna ntterqu biex naslu għand Alla, biex il-bniedem fl-aħħar mill-aħħar ikun kuntent u fil-paċi miegħu nnifsu, mal-ħolqien u ma' Alla.

Nispiċċa b'sentenza qawwija ta' Santu Wistin, bil-Latin: "*Non possumus amare sine pulchrum*" – ma nistgħux inħobbu jekk ma napprezzawx is-sabiħ, il-ġmiel! Kif nista' nħobb jekk m'hemmx il-ġmiel li jaħtafni, jittraxxinani, jisseduċini? U dak il-ġmiel li jista' joħloq fina din ir-rivoluzzjoni huwa l-ġmiel ta' Alla!



KWADRI U STATWI RRESTAWRATI

Charles Cassar



Bi preparazzjoni għall-ftuħ tal-Mużew Il-Ħaġar – Heart of Gozo, il-Kumitat fi ħdan il-Fondazzjoni Belt Victoria ħa l-inizjattiva biex numru ta' kwadri u statwi imprezzabbli fil-kollezzjoni tal-Bażilika ta' San Ġorġ isirilhom restawr bl-għan li wara jitpoġġew għall-wiri fil-Mużew.

**Kwadri**


Il-kwadri magħżula kienu *San Gejtanu*, xogħol ta' artist mhux magħruf; *Il-Madonna tad-Dawl*, impitter minn Gian Nicola Buhagiar (1698-1752); u dak tat-*Trinità Qaddisa*, ta' l-artist Malti Enrico Regnaud (1672-1764). Il-kuntratt tax-xogħol ta' restawr tal-kwadri ntrebaħ mid-ditta *PrevArti* tal-Mosta.

San Gejtanu hu xogħol tas-sbatax-il sekl u hu wieħed mill-kwadri li saru għall-knisja parrokkjali l-qadima, qabel ma nbriet mill-ġdid bejn is-snin 1672 u 1678. *Il-Madonna tad-Dawl* kien iservi bħala l-kwadru titolari fil-knisja żgħira ta' San Ġużepp tas-Suq. Din il-knisja kienet inbniet b'inizjattiva ta' l-Arċipriet Adeodato Formosa fl-1730 u ħadet post żewġ kappelli oħra antiki li kienu waħda ddedikata lill-Madonna tas-Sokkors u l-oħra lill-Madonna ta' Idria. L-aħħar kwadru restawrat, dak tat-*Trinità Qaddisa*, kien ħa post kwadru ieħor antik iddedikat lil San Omobonu. Il-lum minn flok il-kwadru ta' Regnaud insibu kwadru ieħor li popolarment hu magħruf bħala ta' San Ġużepp.

Statwi

L-istatwi li fuqhom sar restawr kienu wkoll tlieta. Dawn huma l-istatwa tal-*Veronika*, xogħol li kien attribwit lil Saverio Laferla (?-1761); l-istatwa l-antika ta' *Kristu Rxoxt*, ta' statwarju m'hux magħruf; u *Ecce Homo*, li ħareġ minn taħt idejn Carlo Darmanin (1825-1909). Ix-xogħol ta' restawr sar mid-ditta *ReCoop* wara li din rebħet il-kuntratt.

Permezz ta' l-intervent ta' restawr kien ikkonfermat li l-istatwa tal-*Veronika* hi verament xogħol ta' l-istatwarju Saverio Laferla. Laferla hu l-iktar statwarju antik Malti li kien jaħdem il-kartapesta. Ftit ħafna huma l-vari li għad fadal ta' Laferla. L-istatwa ta' *Kristu Rxoxt* kienet tintuża għall-purċissjoni ta' Fadd il-Għid qabel ma saret il-vara li għandna l-lum. Karlu Darmanin, jew kif kien popolarment magħruf, Karlozzu, ħadem l-istatwa ta' l-*Ecce Homo*. Dan Darmanin tant kien popolari u ħadem statwi li baqa' magħruf bħala "il-Prinċep ta' l-Istatwarji".

**Xogħol delikat ta' restawr**

Kemm il-kwadri u kemm l-istatwi kellhom bżonn intervent studjat u delikat billi garrbu diversi ħsarat




matul iż-żmien. Min-naħa tagħhom, il-kwadri kienu qed ibatu minn akumulazzjoni ta' ħmieg li anki f'partijiet kien mgħotti b'passati ta' varniċ li sar wara, kif ukoll interventi ħżiena ta' restawr. L-istess ngħ du għall-vari. Permezz ta' dan ir-restawr aħna rġajna nistgħu napprezzaw il-kwadri u l-vari bil-kuluri li bihom kien għanihom l-artist partikulari tagħhom. Barra minn hekk, it-tliet kwadri tqiegħdu fuq tila ġdida, billi dik antika kienet attackkata minn insetti u susa. Ix-xogħol kollu ta' restawr sar bl-iżjed metodi moderni ta' l-arti tar-restawr u skond il-kodiċi riġidi ta' etika ta' l-istess arti. Tajjeb li nsemmu li dan ir-restawr sar b'għajjnuna tal-Fond ta' Żvilupp Reġjonali Ewropew (ERDF).

Hawn ta' min isemmi wkoll li fost l-esebiti ewlenin tal-Mużew il-ġdid wieħed jilmaħ il-Gwarniċ tal-Fidda tal-Ventaltar tal-Festa, xogħol imprezzabbli ta' l-arti li nħadem fl-1913 mid-ditta *Ghezzi* ta' Milan fuq disinn tal-Belti Vincenzo Busuttil. Fl-aħħar xhur dan il-gwarniċ ġie mnaddaf u rrestawrat għand id-ditta *Laga* ta' F'hal Luqa.

Il-lum dawn ix-xogħlijiet sbieħ ta' l-arti jistgħu jitgawded fil-Mużew *Il-Ħaġar*. Nisperaw li 'l quddiem ikun hemm nies li jikkontribwixxu b'fondi ġenerużi biex biċċiet oħra ta' arti jsirilhom ir-restawr meħtieġ. B'hekk il-wirt artistiku li għandna nkunu nisgħtu ngawduh aħjar aħna u dawk li jiġu warajna.


Charles Cassar għandu *Bacellerat 'a' l-Arti (Unuri)* u *Diploma fl-Arkitettura Barokka mill-Università ta' Malta*.





Mużew tagħna - Mużew għal kulġadd
LEJN TWETTIQ TA' HOLMA

19



eko
ghawdex
ghawdex ahjar



Antoine Vassallo

vasanti@gov.go.mt

IL-ĦAĠAR

Hekk semmejnien il-Mużew tagħna; anzi, *Il-Ħaġar – Heart of Gozo*, biex jinftehem faċilment anki mill-barranin. U fil-fatt il-websajt hi www.heartofgozo.org.mt, b'aġġornamenti regolari ġmielhom.

Dawn l-ewwel erba' xhur ta' l-2013 kienu tassew impenjattivi – u ta' sbux li l-hidma ntemmet ma' l-Inawgurazzjoni Uffiċjali! Sa mill-ahhar perjodu tas-sena ta' qabel zidna kemm fl-aħna r-ritmu tax-xogħol, insusu wara l-kuntratturi dwar żmien u kwalità. Tlesta kważi kollox fil-hin. L-ahhar oġġetti li waslu minn barra kienu l-vejrini u l-apparat elettroniku. Dwar dan ta' l-ahhar, bi hsiebni nidhol fid-dettall darb'ohra.

Il-vejrini, tassew speċjalizzati, ingabu mis-Slovenja, u ġew magħhom żewġ teknici: għamli ftit jiem mhux hażin biex jarmawhom u juruna kif nużawhom. Kienu jagħmlu sigħat twal, u deħru ferm marbutin ma' sengħethom. Ikolli ngħid li dawn il-vejrini huma tassew ta' kwalità u jolqtu l-ghajn, saħansitra battala! Tant hekk, li ddeċidejna li nżidu magħhom maili jippermettu l-finanzi.

Iżda ovvjament l-iktar element li impressjona – u li kkummentaw dwaru – hi l-kolonna ċentrali li tgħaqqad is-sulari, mibnija minn filati ta' ġebel differenti (inkluż irham importat) li jissimbolizzaw id-diversi perjodi ta' l-istorja ta' gżiritna, bl-influwenzi tal-ħakkiema u l-mexxejja. Hemm enfasi fuq l-aspett reliġjuż: il-*leitmotiv* ta' dan iċ-ċentru kulturali tagħna nistgħu ngħidu li hu appuntu li l-identità tagħna ma tistax tinfired mill-fidi ta' niesna. Imbagħad is-"sinsla" hi mżewġa b'mużajċi, disinni u esibiti ohra li jdaħħlu sew fl-ispirtu lill-viżitatur, anki jekk sajjem għal kollox minn informazzjoni dwarha. Biċċa xogħol li rrikjediet impenn shih, anki waħedha!

Issa li ftahna, m'iniex se nkompli nirreferi għall-intoppi li ffaccjajna; hliel li nesprimi ringrazzjament għan-numru wiesa' ta' dawk li taw sehemhom – anki lil hemm minn dmirhom strett – biex intgħelbu d-diffikultajiet.

U allura żgur ma nistax inhalli barra lill-Isof. Sa minn meta bdejna din l-"avventura", wera interess qatigh (u hekk ma għamilx għajb lill-predeċessur tiegħu!); mhux darba u tnejn tani hinijiet twal, u sibna kif inkomplu 'l quddiem, minkejja ostakli. Wara li żarna meta konna għadna pjuttost lura, wera x-xewqa li jara fiex wasalna, u fil-15 ta' Frar dawwarnieh dawra sew. Konna grupp mhux hażin, mill-Parroċċa u mill-Fondazzjoni. U hasadna b'mod sabih fi tmiemha. Wara diskors li fih enfasizza lill-haddiema preżenti l-importanza li japprezzaw dak li taw

sehemhom għalih, għamlilna għotja ta' żewġ dokumenti biex jiddiedu ma' l-esibiti f'dan il-mużew. L-ewwel "karta" kienet folja b'noti miktuba b'idu stess mill-Isof Cauchi għad-diskors waqt Akkademja fiċ-Ċentinarju ta' l-1984; l-ohra ittra ta' ringrazzjament li baġatlu l-Papa Benedittu wara ż-żjara fostna fl-2010. U magħhom żewġ ittri ta' Mons. Grech stess, bi kliem ta' tifhir li hammarli wiċċi!

Kif tafu dawk li żortuna, dawn lanqas huma l-ewwel u l-ahhar esibiti b'konnessjonijiet ġerarkiċi, anzi Pontifiċji.

U kienu fost l-"iskużi" biex diversi gazzetti kellhom fuqna: bl-Ingliż u l-Malti, tal-Ħadd u ta' kuljum. Inghatat prominenza anki ż-żjara ta' Dr Chris Said, dak in-nhar Ministru responsabbli anki mill-Konsultazzjoni, biex wasslilna parti ohra mis-somma mwieghda lilna fl-iskema ta' ko-finanzjament għall-ghaqdiet volontarji. U din kienet biss żjara minn bosta li kieku jixirqilhom jifakkru.

Sfortunatament għadna ma organizzajniex ruħna biżżejjed biex nużaw il-medja b'mod iktar effiċjenti u kif jixraq. Fil-fatt għadna ftit lura fi propaganda u riklami, u qed niddependu l-iktar fuq il-forza tal-kelma: l-impressjoni pożittiva li jieħdu dawk li jzuruna. Iżda kellna edizzjoni shiha ta' *Ghawdex Illum* (fuq TVM u TVM2), produzzjoni milquta u mirquma tas-*Citadel Video Communications*.

L-okkażjoni ta' l-Inawgurazzjoni mill-Prim Ministru Dr Lawrence Gonzi fi Frar serviet ta' kuntest għall-kxif ta' żewġ irhamiet. Bil-kollaborazzjoni shiha tal-Kunsill Lokali, ibda mis-Sindku Dr Samuel Azzopardi, fakkarna lil De Soldanis, li nista' nsejjahlu l-ewwel storiku ta' Ghawdex; u għadna esibita l-famuża urna "tiegħu". L-ohra tirreferi għall-kunċert – storiku, għax ta' tmiem il-pontifikat – tal-*Cappella Sistina*. Il-*Maltapost* harġulna timbru u bolla personalizzata u ppreparajna kartolini commemorattivi.

Bdejna b'*Open Week* bi dħul bla hlas – mod denn kif ngħidu grazzi lill-komunità tas-sapport. Sintendi l-membri tal-FBV għandhom il-jedd li jidhlu kull meta jridu! Għall-ohrajn, il-biljett normali hu €5, waqt li familja thallas €10; hemm ukoll dak imraħhas u tal-gruppi. Kienu mħalltin hafna dawk li diġà żaruna, minn kull kategorija; minn tal-bidu kienu tliet gruppi organizzati mill-Kunsill Malti għall-Kultura u l-Arti, total ta' mija u hamsin persuna!

Wara ftit esperimentazzjoni u fuq rakkomandazzjonijiet li rċevajna, bdejna nifthu sitt ijiem fil-Ġimgħa: mit-Tlieta sal-Ħadd, mill-11am sas-7pm. Dan hu possibbli biss peress li għadna tliet skrivana taċ-Ċivil li ġew "mislufa"



Programm Operazzjonali I – Politika ta' Koeżjoni 2007-2013
Ninvestu fil-Kompetittività għal Kwalità ta' Hajja Ahjar
Proġett parzjalment iffinanzjat mill-Unjoni Ewropea
Fond Ewropew għall-Iżvilupp Reġjonali (ERDF)
Rata ta' Kofinanzjament: 72.25% Fondi UE; 12.75% Fondi Nazzjonali; 15%NGOs




Ninvestu fil-futur tagħna



skond ftehim iffirmit mal-PAHRO fisem il-Gvern. Evidentement jibqgħu essenzjali l-voluntiera, speċjalment f'okkazzjonijiet partikulari. Insemmi fuq fuq Ċena għall-Gimgha Mqaddsa, konferenza ta' Dr Paul George Pisani ma' *Wirt Ghawdex*, wirjiet temporanji u saħansitra ktieb gdid!

Mela nagħlaq billi nerga' nistedinkom tagħmlu parti minn dan il-proġett kbir: shubija (€150 darba, jew biċċa biċċa) u għajnunna finanzjarja oħra; parteċipazzjoni f'attivitajiet ta' *fundraising*, bħall-pranzu kbir ta' l-Għid fis-7 ta' April; offerti ta' hin u suggerimenti; donazzjonijiet jew self (anki permanenti) ta' oġġetti.

Ara paġni 13 sa 28 għal rapport aktar dettaljat tal-grajjiet ta' l-inawgurazzjoni ta' *Il-Ħaġar - Heart of Gozo*.



L-Aħħar Tislima lil Grace Micallef

Il-Gimgha 8 ta' Frar 2013 | Jum il-Funeral

Bażilika San Ġorġ, il-Belt Victoria, Għawdex

George Francis Vella

Għaziż Nazju, għaziż Noel, għaziż Donald, għeziež qrafa u hbieb, huti fi Kristu Rxoxt,

Ippermettuli niehu din l-okkazzjoni sabieħ, fisem il-kollaboraturi kollha fi hdan il-parroċċa tagħna ta' San Ġorġ, insellem bix-xieraq lil sehbitna Gracie, li kienet għalina waħda minn ta' gewwa nett, u li tibqa' għalina lkoll mudell haj ta' mħabba Kristjana u karizma Ġorġjana.

Lejn tniem il-Ktieb tal-Proverbji tat-Testment il-Qadim is-sultan Salamun bħal donnu jidhol f'qoxortu, u jsaqsi bejnu u bejn ruħu: "Mara ta' hila min isibha?" (31:10a). Li kieku Salamun kellu x-xorti jkun magħna l-lum f'dan it-tempju ta' Alla l-Imbierək, kien jaħsibha darbtejn jergax jagħmel l-istess mistoqsija, għax kien isib lilna nwegħuh fil-pront u ngħidulu: "Sibnieha aħna l-mara ta' hila. Hawn hi!"

Iva, l-għaziża tagħna Gracie kienet tabilhaqq mara ta' hila; u dan għax kienet tiswa ħafna iktar mill-gawhar kollha tad-dinja. Fuqha kienu jistrieħu żewġha u wliedha, u dan swielhom ta' gid bla tarf. Ġabitilhom rizq tajjeb, u mhux ħazin, il-jiem kollha ta' hajjitha.

Imbagħad, għall-maħbub tagħna u tagħna, San Ġorġ, x'ma kienx lesta li tagħmel? Kienet tħażem ġenbejha bil-qawwa u tirded dirghajha għax-xogħol, anke jekk dan seta' swielha qares għal saħħitha. "Basta għal San Ġorġ!", kienet thobb tistqarr magħna kollha mkabbra. Nisthajjlha li lanqas bil-lejl ma kienet titfi l-musbieħ ta' mħabbitha lejha.



Grace Micallef (it-tielet mil-lemin) flimkien ma' Nancy Attard, mart huha Achilles (it-tieni mix-xellug) u voluntiera oħra li jgħinu fil-Bażilika: (mix-xellug) George Francis Vella, Andrew Formosa, Lonza Schembri u Ġina Farrugia.

Għalhekk, il-lum l-għaziża Gracie tagħna tinsab liebsa d-dawl u tfuħ bil-fohrija, tħares dañkana lejn bieb is-Sema fejn qed jistennieha fuq ix-xwiek l-għarus tagħha, il-mimmi t'għajnejha, in-nobbli Ġorġi tagħna.

U bir-raġun aħna nqumu, u kienja nsejnhulha u ngħidulha: "Ħafna nisa wrew hila kbira, imma inti, [sejha tagħna], għaddejthom kollha" (Prov 31:29).

Lil Gracie... habiba, oħt u omm

"Maħbuba tiegħi, qurn, ejja sabiba tiegħi!"

(Għan 2:10)

Il-qaddisin u l-angli gewwa s-Sema festa qed jagħmlu... u kbira f'dan il-jum, għax laqgħu f'nofshom bint u oħt għaziża li Alla sejjah biex fi hdanu tkun.

Ommna tas-Sema, li fuq oħtna Gracie xerridt tant grazzji, għax b'ismek mogħnija, ilqagħha għandek, 'tina l-aħħar Grazzja: taf li din bintek ga ratha t-tisfija.

U inti, Ġorġi, Prinċep ta' mħabbitha, illi ta' Gracie kont l-għaxxa u l-ferħ, kif tista' ċċaħhad lil din oħtna twajba mill-premjura hieni f'dak l-imkien ta' serħ!

Huti, nistabru b'dan il-hsieb wisq għoli li l-fidi f'Alla tnissel go kull qalb: Grace l-lum rifset l-għatba tat-tgawdija; magħha nissieħbu, miġburin fit-talb.

Nibku, għax tliġna gawhra wisq prezzjuża, Stilla ta' vera, fwieħa ta' bżulija, imma fis-Saltna rbahna oħt qaddisa, minn hemm ħarsitha tibqa' tarmi d-dija...

Francesco Pio Attard

6 ta' Frar 2013


Qaddisin "Gorgjani"

RABTIET MAL-KULT TAL-PATRUN TAGHNA
U MA' DAN IT-TEMPJU DDEDIKAT LILU

39

Antoine Vassallo

vassanti@go.net.mt



Il-Beatu Pier Giorgio Frassati

(tifkira liturgika fl-4 ta' Lulju)

Pier Giorgio Frassati twieled fil-belt ta' Turin fis-6 ta' April 1901; kien Sibb il-Għid. Kienet familja tat-tajjeb: missieru Alfredo kien senatur u anki ambaxxatur, u propjetarju tal-gazzetta *La Stampa*. Izda kien anjostiku u kellha tkun martu Adelaide, pittrici, li hadet hsieb il-formazzjoni religjuza ta' Pier Giorgio. Dan zgur sofra min-nuqqas ta' hegga spiritwali fil-familja u minn certu nkwieta bejn il-ġenituri. Fl-1918 iddecieda li jibda l-kors ta' l-ġenerarja minerarja biex "inkun nista' ngħin lill-haddiema fil-minjieri li tant qegħdin f'kundizzjoni hażina"

Kien miġbud wisq lejn il-muntanji; anzi fl-1924 waqaf għaqda ma' shabu biex jorganizzaw ġiti. Lil wiehed mill-aqwa hbieb tiegħu, Marco Beltramo, kitiblu: "Kem nixtieq nista' ngħaddi jiem shaħ fl-gholi nikkontempla f'dik l-arja pura l-kobor tal-Hallieq!". U komplielu: "Il-hbibberiji tagħna jibqgħu shaħ għal dejjem għax mibnija fuq iż-zonqor tal-fidi". U lil habib iehor: "Nixtieq li nagħmlu patt bla limiti ġeografici jew ta' żmien - għaqda fit-talb!". Ir-ritratti juruh jibbissim; min kien jafu jiftakru mfawwar bil-ferħ... u b'Gesù! Barra Quddiesa - anki jgħanna - u tqarbina kuljum, b'hin twil ta' ringrazzjament, kellu drawwa li jzur lil Gesù Sagrament fl-għaxija u bil-lejl. Kien ifttxx hin ukoll għall-qari spiritwali; x'aktarx li l-awturi preferiti tiegħu kienu Sant Wistin, Santa Katarina ta' Siena u San Tumas ta' Aquino.

Minhabba l-fidi qawwija tiegħu, waqt li kien l-università kien attiv f'diversi organizzazzjonijiet: Kattolici. Kien ihegġeg għall-irtiri u għar-Ruzarju, li kien jitolbu tliet darbiet kuljum! Bħala terzarju Dumnikan, ha bħala Patrun lir-riformatur Girolamo Savonarola, għax kien jishaq dwar il-bżonn ta' riforma tas-soċjetà; anki hadem fil-*Partito Popolare* ta' Don Luigi Sturzo. Kellu sehem fit-twaqf ta' gazzetta Kattolika ta' kuljum fuq il-principji tar-*Rerum Novarum*. Fl-14 ta' Mejju 1922 daħal fiċ-ċirklu *Milites Mariæ* (Suldati ta' Marija) tas-*Società della Gioventù Cattolica* fil-parroċċa. Kien habrieki ferm fil-qasam tal-karità: qassam flus u oġġetti lil ma nafux kemm familji u persuni foqra. Miet f'esrem fl-4 ta' Lulju 1925 bil-poljo, infezzjoni l- probabbilment hakmitu minn dawn iż-zjajjar fi djar marradin. Ftit xhur qabel lil oħtu kien kitbilha: "Kif nista' ma nkunx ferħan? Sakemm il-fidi tkompli tagħtini l-qawwa! Kull Kattolku għandu jkun ferħan: id-dwejjaq m'hemmx postu għalina! It-tbatija m'hix id-dwejjaq, li hi l-aġħar marda".

Fil-funeral hadet sehem, barra hbiebu u personalitajiet pubbliċi, folla enormi ta' nies komuni, l-iktar foqra u batuti. B'hekk il-familja tiegħu apprezzat min verament kien Pier Giorgio! Oħtu Luciana, kittieba li żżewġet diplomatiku Pollakk u li hadmet bis-shiħ kontra l-Faxxiżmu u n-Naziżmu, tatna l-ewwel bijografija ta' huha, u komplet iktar. U ma thallix barra l-imħabba tiegħu għal kull aspekk tas-sbuhija: l-opri u l-mużewijiet il-mużika u l-arti; tghallem bl-ament partijiet twal mid-*Divina Commedia*, anzi kiteb mal-bieb ta' kamartu biċċa minnha: talba lill-Madonna.

Waqt l-Omelija fil-Quddiesa li matulha - b'konkluzjoni tal-proċess li beda fl-1932 - Pier Giorgio gie ddikjarat Beatu fl-20 ta' Mejju 1990, il-Papa Gwanni Pawlu II, fl-istess ġimgha qabel żarna, sahaq dwar "l-originalità tal-virtà ta' dan iż-zagħżuġ modern mimli hajja": ningibdu biex nimitawh għax fih naraw il-fidi magħgħuna mal-grajiet ta' kuljum. Ir-rabta mal-Vangelu wasslet għal imħabba dejjem tikber għall-foqra u kull min fil-bżonn. "La l-ġibda għas-sabiħ u għall-arti, għall-isport u għall-muntanji; lanqas l-attenzjoni għall-problemi tas-soċjetà ma zammewh lura minn relazzjoni kontinwa mal-Mulej". Il-Papa ddeskriva l-ġurnata tiegħu bħala "mghaddsa fil-misteru divin u medhija f'servizz kontinwu għall-oħrajn". Il-vokazzjoni ta' Nisrani twettqet f'bosta impenji fl-għaqdiet u fil-politika, f'soċjetà indifferenti - jekk mhux ukoll ostili - għall-Knisja. Kien b'dan l-ispiritu li rnexxielu jagħti spinta l-quddiem kull fejn hadem b'tant hegga; izda l-iktar fl-Azzjoni Kattolika, fejn sab l-ambjent ideali għall-formazzjoni Nisranija u allura għall-impenn fl-apostolat. Għex b'ferħ u b'sodisfazzjoni il-vokazzjoni Nisranija; irsista biex ihobb 'il Gesù u biex jilmhu f'min iltaqa' miegħu u f'dawk li mar ifttxxhom fit-tbatija, fl-emarginazzjoni u fl-abbandun biex iwasslilhom is-shana tas-solidarjetà u l-mistrieħ soprannaturali tal-fidi.

Eżatt għoxrin sena wara, anki Benedittu XVI hass li għandu jfakkru liż-zgħazagħ konċittadini waqt zjara għall-ostensjoni tal-Lizar. Semmielhom li l-eżistenza tiegħu kienet imkebbha fil-grazzja u l-imħabba ta' Alla u kkunsmata bil-ferħ f'servizz imhegġeg għal Kristu u għall-oħrajn; għex bl-iktar impenn il-formazzjoni Nisranija li rċieva u ta xhieda sempliċi u effettiva tal-fidi; maqbud mis-sbuhija tal-Vangelu tal-Beatitudnijiet, kellu esperjenza ta' l-hena li tkun habib ta' Gesù, li timxi warajh, li thossok membru haj fil-Knisja. Waqt li kkwota espressjoni li kien ihobb jirrepeti l-Beatu tagħna, "ngħixu verament u mhux nezistu biss", stedinhom jiskopru li jaqbel tirsisti għal Alla u miegħu, twiegeb għas-sejha tiegħu fl-għażliet fundamentali u f'dawk ta' kuljum, anki meta ma jkunx haħif.

Il-Kardinal Stanislaw Rylko, meta kien għadu segretarju tal-Kunsill Pontifiċju tal-Lajci, sahaq li l-qdusija ta' dan iż-zagħżuġ għandhom jehduha bħala eżempju l-lajci, għax għexha fil-hajja "normali" ta' kuljum. Kien jagħti importanza lil kull aspekk, anki li forsi jidher insinifikanti; kien esigenti ferm miegħu nnifsu, dejjem jimmira l-fuq. Fehem fil-prattika li l-għaqdiet u l-hbieb għandhom iservuna biex nimmatu raw bħala Nsara u bħala bnedmin. U kkwota frazi minn waħda mill-bosta ittri li kiteb: "Kuljum nifhem iktar il-grazzja li tkun Kattoliku!". U zied dan il-prelat: "X'rigal jibqa' għall-Knisja!".

Peress li Pier Giorgio kien intgħazel bħala wiehed mill-Patruni tal-Jum Dinji taż-Zgħazagħ li sar fl-2008 fl-Awstralja, ir-relikwi tiegħu twasslu Sydney. Waqt Quddiesa f'jum it-tifkira liturgika, l-Isqof Anthony Fisher enfasisza l-mixja mghagħgħa fil-Fidi, it-Tama u l-Imħabba ta' "dan iż-zagħżuġ immexxi mill-imħabba għal Alla, għall-hajja u għall-foqra". U fakkur li l-Beatu Gwanni Pawlu II, fost tant okkazzjonijiet li tkellem dwaru u offrieh bħala mudell, kien sejjahlu "il-bniedem tas-seklu tagħna, il-bniedem modern, il-bniedem, il-bniedem tal-Beatitudni".

U anki f'San Gorg - fil-Bazilika u fil-pjazza - gie li fakkarna lil dan il-"qaddis Gorgjan".



Il-Moviment Missjunarju "Ġesù fil-Proxxmu" jagħlaq 25 sena Imwaqqaf minn saċerdot Ġorġjan

F'Diċembru li għadda tfakkar kwart ta' seklju minn meta rat id-dawl waħda mill-aktar opri missjunarji sbieh li għandna f'pajjiżna. Il-Moviment Missjunarju *Ġesù fil-Proxxmu* twaqqaf minn Mons. George Grima, saċerdot mill-parroċċa ta' San Ġorġ, fit-3 ta' Diċembru 1987, bl-approvazzjoni uffiċjali ta' Mons. Nikol Ġ. Cauchi, Isqof ta' Għawdex, tasal fit-30 ta' Ottubru 1992. L-għan tiegħu sa mit-twaqqif kien li jgħin b'kull mod lil tant tfal foqra u orfni li jgħixu fit-toroq tal-Brazil, l-Etjopja u l-Kenja.

Dun Ġorġ Grima hu isem u wiċċ sinonimu mal-missjoni fil-kontinenti ta' l-Afrika u l-Amerika Latina. Spiss narawh fuq il-medja lokali, mhux biex jidher hu, imma determinat li jiġbor iżjed fondi b'riżq l-opri missjunarji tiegħu. Haġtu aktar jgħaddiha f'dawn l-artijiet tal-missjoni milli f'Malta, jiġri minn post għall-iehor biex iwassal qalb il-foqra u l-morda l-imhabba ta' Ġesù, it-Tabib tar-ruħ u tal-ġisem.

Grazzi għall-qalb ġeneruża tal-poplu Malti, il-Moviment jista' jkompli għaddej bil-hidma tiegħu. Jgħin l-iżjed lil tfal taht it-tnaħ-il sena. Bhalissa għandu 33 dar fil-Brazil, 133 fl-Etjopja, u 34 fil-Kenja. Dawn huma djar għal tfal infettati bl-HIV, oħrajn torox jew muti, lebbużi, jew b'xi diżabbiltà fiżika jew mentali. Dun Ġorġ u l-voluntiera tiegħu jwasslu ta' kuljum ikel, medicina u edukazzjoni, imma jgħinu wkoll lill-foqra biex isostnu lilhom infushom permezz ta' proġetti godda soċjali.

F'intervista riċenti ma' Dun Ġorġ, hu qal li ilu 35 saċerdot u sal-lum għadu jiċċelebra kull gurnata bhala rigal minn għand Alla. Dun Ġorġ, li trabba f'familja kbira li sal-lum għad għandha d-dar tagħha fi Triq Karità, f'it passi biss bogħod mill-Bażilika ta' San Ġorġ, jgħidilna li hu hass is-sejha għal missjunarju sa mill-età ċkejna ta' seba' snin. Kien għadu daqsxejn ta' abbati San Ġorġ, u jiftakar kif kien jitlob lil Ġesù biex, jekk hi r-rieda tiegħu, imur jaħdem f'art ta' missjoni.




Meta sar saċerdot, hu talab lill-Isqof Cauchi jibagħtu f'xi pajjiż tat-tielet dinja. Fil-fatt Dun Ġorġ qatta' l-ewwel sena tas-saċerdozju tiegħu fil-Brazil. Hu jistqarr li mar il-missjoni biex "ikun rigal għall-oħrajn u jsir għalihom don tal-fidi". Issa ilu dawn is-snin kollha jaħdem fil-missjoni, u dak li jheggu jibqa' f'din il-hidma huma t-tbatija kbira li jara madwaru f'pajjiżi fejn hu tant qawwi l-kuntrast bejn l-għonja u l-foqra, u tant tfal żgħar li ta' kuljum jara jmutu bil-ġuħ. Hu jmur biex iwasslilhom tbissima ta' farag, ġest ta' tama, għemil ta' mħabba.

Il-fqir għandu bżonn min jitimghu. Quddiem kull sitwazzjoni ta' faqar, in-Nisrani hu mistieden minn Alla biex iħobbu u jaqdi bl-imhabba u l-ferħ, għax fil-proxxmu hemm il-wiċċ ta' Ġesù nnifsu, bla ebda distinzjoni ta' razza, kulur jew simpatija. Din hi l-motivazzjoni wara l-isem *Ġesù fil-Proxxmu*. Hafna nies mhux biss jehtiegu xi haġa, imma jehtiegu kollox. Bejnu u bejn ruħu Dun Ġorġ jgħid: "Il-foqra ma jistgħux jistennew!". U allura, anki jekk meta jkun Għawdex, Dun Ġorġ jagħti daqqa t'id ukoll fil-parroċċa bil-Quddies u l-predikazzjoni tiegħu, ħsiebu u qalbu donnhom huma dejjem band'ohra... fit-tfal u d-djar tiegħu fil-missjoni, fejn dalwaqt jerga' jmur!

"Ma rridx min jgħir għalija", jispiċċa fl-aħħar Dun Ġorġ, "imma min jiehu l-eżempju u jaqsam huwa wkoll il-

gid tiegħu ma' hutu, biex jistgħu jhossu l-ferħ f'qalbhom".

L-ghajnuna lill-Moviment mhux bil-fors trid tkun fi flus. Hemm min jagħti mill-hin tiegħu u joffri ruħu bhala voluntier, biex ma' Dun Ġorġ u t-tim tiegħu jzur xi wiehed mill-pajjiżi tal-missjoni, u hekk joffri l-enerġija tiegħu, jagħti l-istess qalbu... Hekk għamlu Mark Cremona u Kevin Grech, żewġ żgħażaġħ mimlijin entużjażmu mill-parroċċa tagħna, li bejn it-12 ta' Frar u s-7 ta' Marzu li għadda marru l-Etjopja ma' Dun Ġorġ. Araw x'esperjenzi sbieh qas magħna:



Ritratti

- 1 Mons. Grima ma' Madre Tereza ta' Calcutta fl-Indja.
- 2 L-ewwel dar li ben a l-Movement fil-Brazil.
- 3 "Abba Ġorġ" f'Bonga, l-Etjopja
- 4, 5 Kevin u Mark fl-esperjenza missjunarja fl-Etjopja. Kif tistgħu taraw, hemm ukoll haġu magħhom il San Ġorġ, qaddis meġjum hafna f'dan il-pajjiż Afrikan!

“ Kienet esperjenza li veru tibdillek hajtek! Tintebaħ kemm aħna ngergru u m'għandniex għalfejn! Dejjem kont ngħid li dak li tagħmel miegħek innifsek imut miegħek, imma dak li tagħmel ma' ħaddieħor jibqa' għal dejjem! Hija xi haġa kbira wkoll li tara l-mirakli jsefñu quddiemek: konna naħsbu li għandna panini għal erba' mija u konna nitimghu elf! Dawn m'humieħ panini kif naħsbu aħna – ikun hemm kamra żgħira fejn wiehed jagħmel il-panini b'farka dqiq. Tbat i anki l-ġuħ, imma ma tantx tagħti kas, għax dak li jkun qed jiġri madwarek huwa faqar kbir.


Rajna nies lebbriżi u ħafna tip ta' mard ieħor. Imma huma nies li l-ftit li jkollhom jagħtuhulek. Konna nivvjaġġaw kull jumejn, inqumu fil-5.00am u ningabru għas-7.00pm. Tara tfal ġejjin minn kullimkien jifirfu bik, veru anġli, għax dawn in-nies huma għall-Ġenna żgur! M'hemmx isbaħ milli tgħin!

Wara li tiġi lura minn din l-esperjenza, tibda tara dawħ li jien insejħilhom *flashbacks*. Ngħidu aħna, jiena jekk jirfsuli ż-żarbun, niddejjaq, jew bilkemm ma jeħilx xi ħadd miegħi;

imma mbagħad dlonk tiftakar kemm rajt nies bla żarbun u saħansitra d-dud jkolhom. Ħadd ma għazel hu fejn jitwieled – trid tkun xortik ħażina li twelid hemm, għax dawn ma jistgħux imissu l-qiegħ iktar milli qed imissu.

Tibda tinduna kemm Ġesù qal sew meta qal li “dak li tagħmlu ma' l-inqas fost dawn ħuti, tkunu qed tagħmluh miegħi”! Għax fl-aħħar mill-aħħar aħna m'aħnieħ għal hawn. Meta twelid jien bkejt u d-dinja dahket; mela aħjar ngħix sew kemm jista' jkun ħalli fl-aħħar ta' ħajti d-dinja tibki u jien nidħak! ”

Mark Cremona



“ Għalkemm qabel ma morna l-Etjopja kellna diversi laqgħat ta' preparamenti ma' Dun Ġorġ Grima, fil-verità l-ebda kliem, ritratt jew dokumentarju ma jista' jippreparak għal dak li tkun ser tgħix matul iż-żmien li tqatta' mal-foqra.

Huma l-affarijiet iż-żgħar li jaqsmulek qalbek. Aħna u deħlin minn ġo triq imħarbita ġo l-għelieqi biex inżuru komunità ta' nies li joqogħdu ħafna 'l bogħod mič-civilizzazzjoni, mill-bogħod bdejna nisimghu l-kant tat-tfal, li kienu jafu li sejrin inżuruhom minn ħin għall-ieħor, u għalhekk inġabru fid-daħla tal-villaġġ tagħhom ikantaw bl-Ingliż: “Welcome, welcome, how are you?...”. Ma ninsa qatt il-harsa ta' ferħ x'ħin ġew jilqgħuna bil-fjuri, għax jafu li Dun Ġorġ qed jipprova jgħinjom joħorġu mill-faqar esaġerat li jgħixu fih. Il-ferħ sfrenat tat-tfal x'ħin bdejna nqassmu ftit helu u blalen li ħadna magħna minn Malta kien xi haġa li ma tinsa qatt.


Kellna laqgħa mal-kapijiet tat-tribù, u x'ħin bdew jispjegaw il-problemi li qegħdin jaffaččjaw kull ġurnata, jien u Mark infqajna nibku b'dak li konna qed naraw u nisimghu. Kienu qed jgħidulna li għalkemm ilhom żmien twil iħaffru *bore-hole* bit-tama li jsibu l-ilma nadif għax-xorb, dan kien kollu għalxejn, u għalhekk in-nisa u t-tfal ta' dan ir-raħal ta' kuljum kmieni fil-ghodu kienu jtitliq bil-mixi bil-bramel fuq rashom bit-tama illi jġibu ftit ilma “nadif” ħalli ħuthom u wliedhom ikollhom x'jixorbu. Ħafna drabi dawn in-nisa u tfal ma jerġġħux lura mill-mixja lejx ix-xmara, min għax tkun għelbitu d-*dehydration* u min ikun saħansitra nqabad minn xi kukkudrill x'ħin ikun jimla l-ilma mix-xmara!

Hemmhekk irrealizzajna kemm hi kbira din il-ferita u kemm aħna mħajma f'pajjżna. Tiġi konxju ta' kemm int xortik tajba u ta' kemm għandek għax tiringrazzja lil Alla għas-semplič i raġuni li għandek saqaf fuq rasek u ačcess għal ilma nadif kuljum! Dawn in-nies lanqas saqaf fuq rashom m'għandhom! Matul il-ġurnata jfittxu xi haġa x'jieklu jew x'jixorbu u bil-lejl ġlieda kontinwa ma' l-animali feroč i kemm-il darba jattakkaw il-villaġġ tagħhom!

Din kienet biss waħda mill-ħafna esperjenzi li biddlulna ħajjitna. Dak li għexna fix-xaħar li qattajna l-Etjopja jibqa' mnaqqax ġo qalbna għal dejjem. Għamilna wegħda magħna nfuħna illi nibqgħu naħdmu ħalli ngħinu kemm nistgħu lil dawn in-nies minsija. Kemm ilna li rġajna lura Malta, dejjem norganizzaw attivitajiet biex niġbru fondi għall-missjoni. Kburi ħafna illi bl-ghajjnuna ta' šhabna u l-qlub tajba Maltin u Għawdxin, għadna kemm bġatna s-somma ta' €3,000 biex tkompli tinbena l-*bore-hole* f'dan ir-raħal li semmejt, li jismu Pinkjo u jinsab fil-provinčja ta' Gambella. Grazzi għal kull min għenna, minn issa 'l quddiem dawn in-nies ser ikollhom ilma nadif x'jixorbu, u t-tfal ikunu jistgħu jiffukaw fuq l-edukazzjoni tagħhom, minflok ma joqogħdu jiġru jittallbu għall-ilma!

Fit-23 ta' Awwissu li ġej, fir-*Ramla Fields* (il-parti tal-parkeġġ), ser norganizzaw festin sabiħ għaz-żgħazagħ kif ukoll għall-familji. Ser ikollna talenti lokałi u Maltin ipaxxuna bil-mużika *live*, u ħafna attivitajiet oħra, anki għall-familji u t-tfal! Iktar dettalji 'l quddiem fuq *Facebook*. Grazzi ta' l-ghajjnuna. Il-Bambin magħkom! ”


Kevin Grech





HABEMUS PAPAM... GEORGIUM MARIUM BERGOGLIO... FRANCISCUM! *Insellmu lil Benedittu XVI u nilqgħu lil Frangisku*

Francesco Pio Attard



L-aħbar waslet bħal sajjetta fil-bnazzi! Kien it-Tnejn 11 ta' Frar, tifkira ta' l-ewwel dehra tal-Vergni Mbierka f' Lourdes. Il-Qdusija Tiegħu l-Papa Benedittu XVI kien miġbur mas-Sinjuri Kardinali fis-Sala tal-Konkistorju, flagħha li fiha kellu jhabbar id-data tal-kanonizzazzjoni ta' tliet martri Kattoliċi. Il-porporati ftit li xejn hasbu li qalb dawk il-ftit linji bil-Latin li kien qed jaqra kien hemm mohbija bxara li kellha taħsad lid-dinja kollha, u mhux biss dik Kattolika! Il-Papa Ġermaniż kien għadu kemm habbar li fit-28 ta' Frar 2013 kien se jabdika mill-Ministeru Petrin, jiġifieri dak ta' Suċċessur ta' Pietru, Isqof ta' Ruma, Kap tal-Knisja Kattolika. Ir-ragunijiet li ta għal din id-deċiżjoni kuragġjuża, li ġibdet fuqu l-ammirazzjoni ta' hafna, kienu prinċipalment dawk ta' saħħtu li kienet dejjem sejra lura minhabba l-età. Benedittu ħass li ma setax ikompli jagħti l-aqwa ta' l-enerġija tiegħu lill-Knisja, u bl-umiltà u l-qdusija kollha rrikonoxxa li kien jixraq li xi hadd iżjed b'saħħtu jiehu postu fit-tmun tal-Knisja. Hu wiegħed li sa jkompli jaqdi lill-Knisja permezz ta' ħajja mogħtija għat-talb.

Il-Parroċċa ta' San Ġorġ segwiet mill-qrib dawn il-grajjiet u dlonk issieħbet mal-Knisja Universali f'talb għall-Papa. Fil-jiem li segwew, baġħtitlu messagġi ta' sapport u mhabba, kif jagħmlu l-ulied ma' missierhom li jhobbu. Żgur li l-Papa seta' jhoss il-komunità parrokkjali tagħna qrib tiegħu, fil-preżenza prudenti imma kostanti ta' Mons. Alfred Xuereb, it-tieni segretarju tiegħu. U f'dawn il-mumententi intensi, aħna wkoll hassejnieh qrib hafna tagħna lil dan ir-ragħaj u mġhallem kbir. Wiehed minn dawn kien il-kunċert *Super Fundamentum Apostolorum* tas-Sibt 23 ta' Frar fil-ghaxija, meta l-Kor Pontifiċju *Cappella Sistina*, il-Kor tal-Papa, ta l-aħħar wirja pubblika tiegħu matul il-pontifikat ta' Benedittu XVI propju fil-Bażilika tagħna. Grajja storika u unika, imfakkra f'lapida fuq il-hitana tal-Bażilika faċċata tal-Mużew il-ġdid, li fiha hassejna ruhna magħqudin b'mod partikulari hafna mal-Qdusija Tiegħu. Il-kunċert, taħt id-direzzjoni ta' Mons. Massimo Palombella SDB, iżjed tard ixxandar fuq ir-Radju tal-Vatikan.

Il-Bażilika Ġorġjana sa mill-1968 hi aggregata ma' l-Arcibażilika ta' San Ġwann Lateran, il-Katidral tal-Papa f'Ruma. U allura ma stajniex ma nħossuniex iżjed u iżjed qrib ta' dawn il-grajjiet. Fit-28 ta' Frar, l-aħħar jum tal-

Pontifikat ta' Benedittu XVI, tqiegħed ritratt tiegħu fuq il-presbiterju. Dan il-Papa kbir, fil-veru sens tal-kelma gġant tat-Teologija, li lilna l-Maltin gie jżurna fl-2010, tana hafna fit-tmien snin jew kważi li fihom dam iriegi l-Knisja: l-aħħar rigal kbir kien din is-Sena tal-Fidi! Fil-jiem ta' wara r-rizenja tiegħu, taħt Sede Vakanti, ingmajna fit-talb għalih, għall-Knisja, u b'mod speċjali għall-Kardinali miġbura fil-Konklavi u msejħa mill-*spiritu s-Santu* biex jeleggu Papa ġdid. Il-Quddies kollu fil-Bażilika fil-bidu ta' Marzu kien "*pro eligendo Summo Pontifice*", għall-ghazla ta' Papa ġdid.

U wara biss jumejn ta' Konklavi bejn l-erba' hitan tal-Kappella Sistina, il-Vigarju ġdid ta' Kristu, is-266 wiehed għall-eżattezza, tfaċċa fil-Gallarija ta' fuq il-Portiku ta' San Pietru għall-ewwel Barka *Urbi et Orbi* nhar l-Erbgħa 13 ta' Marzu, fit-8.22pm. "*Habemus Papam*", dwew il-kelmiet mal-kolonnat tal-Bernini, u ma' l-erbat irjieh tad-dinja. Għandna Papa ġdid, habbru fost l-ewwel f'Għawdex il-qniepen Ġorġjani, waqt li fil-Bażilika kienet għadha għaddejja l-aħħar Quddies tal-ġurnata. L-adolexxenti li kienu laħqu ngabru għall-Eżerċizzi tar-Randan mill-ewwel fehmli li din ma kinitx ha tkun priedka bħal tal-jiem l-oħra. Minflok, fuq liżar kbir fl-Awla *Mons. Giuseppe Farrugia*, segwew dirett il-grajja storika, mill-bidu sa l-aħħar... din Priedka tar-Randan li ha jibqgħu jiftakruha!


Imbagħad is-sorpriza doppja ta' l-isem. Il-Kardinal Ġiżwita Argentin li ntgħazel mill-Konklavi, Arcisqof ta' Buenos Aires, jismu Jorge Mario... Ġorġ... bħall-Patrun tagħna, bħall-bidwi tal-Mulej li hareġ jahdem l-għalqa tad-dwieli tiegħu. U l-isem il-ġdid li għazel bhala Suċċessur ta' Pietru m'għandux precedenti fl-istorja... Frangisku, bħall-Fqajjar ta' Assisi li fuq spallejħ zamm il-Knisja milli taqa', bħaċ-ckejken u umli riformatur tad-Dgħajsa ta' Pietru li ppriedka l-Vangelu billi għexu sa l-inqas virgola.

Żidna nifirħu meta ftit granet wara l-Inawgurazzjoni tal-Pontifikat fid-19 ta' Marzu, San Ġużep, smajna li l-Papa l-ġdid – li jippreferi jsejjah lilu nnifsu l-Isqof ta' Ruma – kien għazel lil Mons. Alfred Xuereb biex ikun is-Segretarju Personali tiegħu. Din hi prassi aċċettata fil-Kurja Rumana: dak li jkun serva bhala t-tieni segretarju fil-pontifikat ta' qabel, jintgħazel, ta' l-inqas għall-ewwel xhur tal-pontifikat suċċessiv, bhala s-segretarju tal-Papa, biex fi ftit kliem jgħinu jsib postu. U rghiduha kif inhi, il-Papa Frangisku ma damx ma sab postu, bl-ewwel deċiżjoni tkun dik li jgħix ħajja iżjed 'komuni' fd-Dar *Santa Marta* flok fil-Palazz Appostoliku.

Issa isem il-Papa Frangisku nisimghuh kuljum fit-Talba Ewkaristika tal-Quddies. Hemm xi saċerdoti tagħna li diġà kellhom l-opportunità sabiha li jqaddsu miegħu. Imma iktar minn hekk, inhossuna magħqudin ma' dan il-Papa, li fl-ewwel mitt jum tal-pontifikat tiegħu, diġà tana x'nifhmli biżżejjed liema huma l-għazliet preferenzjali tiegħu... favur il-foqra, dawk li jinsabu fil-periferija, imma wkoll favur Knisja qrib il-poplu tagħha, għalliema bil-kelma sempliċi li kulhadd jifhem... Ragħaj li xxommha mill-bogħod fuqu r-riħa tan-nagħaġ tiegħu!

Nifistru

- Is-seminarista Mario Curmi, mill-parroċċa tax-Xaghra, li bejn Ottubru 2013 u Settembru 2014 qed jagħmel esperjenza pastorali fil-parroċċa taġhna, li nhar il-Fladd 24 ta' Frar 2013 irċieva l-ministeru tal-Lettorati minn idejn l-E.T. Mons. Mario Grech, Isqof ta' Għawdex, fil-knisja parrokkjali ta' San Ġirġor il-Kbir u l-Madonna tas-Sokkors, Ta' Kerċem.
- Monsinjur Alfred Xuereb, li f'Marzu 2013 ġie kkonfermat bħala Segretarju Personali tal-Papa. Wara l-elezzjoni, f'Marzu, tal-Karċinal Argentin Jorge Mario Bergoglio s' bħala s-Suċċessur ta' Pietru, smajna bil-konferma ta' Mons. Xuereb, saċerdot mill-parroċċa taġhna, bħala Segretarju Personali tal-Qdusija Tiegħu. Anzi, waqt li Mons. Xuereb sa f'it xhur ilu kien iservi bħala t-tieni segretarju – wara Mons. George Gänswain – ta' Benedittu XVI, issa hu qed jaqdi r-rwol importanti ta' l-eqreb segretarju tal-Papa. Hija prassi fil-Palazz Pontifiċju li t-tieni segretarju tal-Papa ta' qabel jintgħażel bħala l-ewwel segretarju personali tal-Papa l-ġdid, biex jiffaċilita iżjed il-perjodu ta' transizzjoni bejn iż-żewġ papiet. Mons. Xuereb ilu mill-1995 jagħti servizz lill-Knisja fi hdan is-Santa Sede f'Ruma. Kien uffiċċjal tas-Segreteria ta' l-Istat, rappreżentant tal-Vatikan fin-Nunzjatura Appostolika ta' Ottawa, uffiċċjal tal-Prefettura tal-Palazz Appostoliku fis-Segreteria tal-Prefett, *Prelato di Anticamera Pontificia*, *Prelato d'onore di Sua Santità* fejn hadem qrib hafna ta' Gwanni Pawlu II, u dan l-aħħar fis-Segreteria Partikulari tal-Qdusija Tiegħu bħala t-tieni segretarju personali tal-Papa.



- Il-Victoria Scout Group, li f'April 2013 fakkar il-hamsin anniversarju tat-twaqqif tiegħu. Iċ-ċerimonja uffiċjali ta' l-inawgurazzjoni tal-Grupp kienet saret fit-13 ta' Lulju 1963. L-ewwel attività li ġiet organizzata bħala tifkira ta' dan l-anniversarju kienet Quddiesa fil-Bażilika ta' San Ġorġ, nhar il-Fladd 27 ta' Jannar 2013. Il-Grupp iltaqa' fil-Kwartieri tiegħu fi Triq Santa Dminka u mmarċja lejn il-Bażilika, fejn il-Kappillan tal-Grupp, Mons. Ġużeppi Farrugia, mexxa Quddiesa, li tulha l-membri, flimkien mal-Group Scout Leader, ġeddeh il-Wegħda ta' l-Iscounts. Miegħu kkonċelebra l-Kan. Gwann Muscat, Kappillan tal-Fontana. Fi tmiem il-Quddies, il-GSL Lorrie Saliba ppreżenta tifkira lill-Arċipriet Mons. Pawlu Carcona. Kienu prezenti għall-Quddies a membri tal-Kunsill tal-Grupp kif ukoll qraba tal-membri. Wara, sar riċiviment ta' l-okkażjoni fir-Refettorju Parrokkjali.






Mid-Djarju Parrokkjali

KRONAKA TAL-PARROĊĊA

Diċembru 2012 - Marzu 2013

Andrew Formosa

andrew.formosa@gmail.com



» 6 ta' Diċembru

05.30pm: Inżammet fil-Bażilika l-ewwel Ċelebrazzjoni ta' l-Avvent għat-tfal tal-parroċċa, b'riflessjonijiet dwar iż-żmien liturġiku pprezentati lit-tfal permezz ta' l-awdjo kif ukoll filmati u stampi.

» 14 ta' Diċembru

05.30pm: Inżammet fl-Awla Mons. Giuseppe Farrugia l-ewwel minn serje ta' tlet laqgħat għal-letturi, il-kanturi u dawk responsabbli mill-animazzjoni tal-Quddies fil-parroċċa, inizjattiva interessanti tal-parroċċa għas-Sena tal-Fidi. Il-laqgħa tmexxiet minn Mons. Renato Borg u kellha t-tema *Il-Ministeru tal-Kelma: Aspetti Bibliċi u Teoloġiċi*.

» 15-22 ta' Diċembru

06.00pm: Saret in-Novena tal-Milied għat-tfal u l-familja, li din is-sena daret mat-tema tal-*Ministeri Ekkleżjali fil-Ġrajja tal-Persunaġġi tal-Milied*. Fil-ħin ta' l-omelija saru mimi qosra bi spjega dwar it-tema ta-ġurnata, u ġie li ntużaw ukoll filmati u simboli. Thejja wkoll kartellun kbir li fuqu kull ġurnata twaħħlu mit-tfal preżenti *stickers* tal-persunaġġi differenti. Tul id-disat ijiem, wara t-Tqarbin, tkantat l-*Alma Redemptoris Mater* miċ-ċekjuna Martina Galea, li minn din is-sena ħadet post Francis J. Camilleri fil-kant ta' din l-antifona sabiħa Marjana. Kuljum it-tfal kienu jingħataw borża heġu kif ukoll *stickers* tal-persunaġġi li fl-aħħar ingħabru fi ktejjeb. Mons. George Grima mexxa l-ewwel ħamest ijiem tan-Novena, Patri Peter Paul Cachia oħra s-seba' jum, u Mons. Anton Borg is-sitt u t-tmien jum. In-Novena kienet animata mill-Grupp tal-Kitarri taħt id-direzzjoni ta' Monica M. Parnis.

» 16-24 ta' Diċembru

09.00am: L-Arċipriet Mons. Pawlu Cardona ċelebra l-Quddies tan-Novena għal kulhadd.

» 16 ta' Diċembru

12.30pm: Saret ikla tal-Milied fir-refettorju tad-Dar Parrokkjali organizzata mill-Fondazzjoni Belt Victoria b'*fund-raising* għall-proġett tal-Mużew ta' Bażilika.

08.00pm: Dun Joseph N. Curmi, Vigarju Parrokkjali tan-Nadur, mexxa Quddies għall-Grupp ta' l-Adolexxenti f'għar fix-Xagħra. Wara saret ikla tal-Milied f'ristorant Marsalforn.

08.00pm: Inżammet il-ħmistax-il edizzjoni tal-Kunċert tal-Milied tal-*Chorus Urbanus*, taħt id-direzzjoni ta' Dr John Galea, li fiha ġiet esegwita l-*Coronation Mass* ta' W.A. Mozart. F'din l-okkażjoni Mons. Ġużeppi Gauci, fundatur tal-Kor, inħatar direttur spiritwali tiegħu.

» 23 ta' Diċembru

07.00pm: L-aħħar Quddies tan-Novena għat-tfal u l-familja tmexxiet mill-Arċipriet Mons. Pawlu Cardona. Fi tmiemha saret Ċelebrazzjoni sabiħa ta' Għeluq in-Novena bis-sehem tat-tfal tal-parroċċa, li kienet tinkludi kant ta' innijiet tal-Milied mill-istudenti ċekjnin ta' l-Iskola Primarja tal-Belt Victoria tal-Kulleġġ ta' Għawdex, taħt id-direzzjoni

ta' Mary Grace Xuereb, kif ukoll mill-Grupp tal-Kitarri; daqq ta' mużika strumentali tal-Milied minn orkestrina ta' tfal taħt id-direzzjoni tal-Kan. George J. Frendo; u qari ta' poeżiji tal-Milied u ittri miktuba mit-tfal lil Ġesù Bambin. Ittelligħet ukoll rappreżentazzjoni tal-ġrajja tal-Milied li kienet tiġbor fiha l-persunaġġi kollha tal-Milied li ffurmaw it-tema tad-disat ijiem tal-Novena. Iċ-ċelebrazzjoni ntemmet bil-Barka Sagramentali u t-tberik tal-Bambini quddiem il-Presepju tal-Bażilika. Fil-Quddies saret ukoll il-vestizzjoni ta' tliet abbatini godda tal-Bażilika: George Abela, Karl Curmi u Nicholas Vella. Wara, kulhadd ingħaqad fis-Sala Parrokkjali għal *party* tal-Milied.

» 24 ta' Diċembru

04.30pm: L-Arċipriet Emeritu Mons. Ġużeppi Farrugia mexxa l-Ewwel Għasar Solenni tat-Twelid tal-Mulej, bis-sehem tal-Kapitlu u l-kleru.

11.30pm: L-Arċipriet Mons. Pawlu Cardona mexxa l-Liturġija Solenni tal-Vġili tal-Milied, bis-sehem tal-Kapitlu u l-kleru, li fethet bil-kant tal-Matutin u l-Uffiċċju tal-Qari. Wara, l-abbati tal-Bażilika Mark Mizzi għamel il-Priedka tat-Tifel, u l-liturġija kompliet bil-Quddies ta' Nofs il-Lejl.



» 25 ta' Diċembru

11.00am: L-E.T. Mons. Mario Grech, Isqof ta' Għawdex u Dekan tal-Kolleġġjata, mexxa l-Pontifikal Solenni tal-Milied, bis-sehem tal-Kapitlu u l-kleru.

» 27 ta' Diċembru

06.00pm: L-Arċipriet Mons. Pawlu Cardona mexxa Konċelebrazzjoni Solenni, bis-sehem tal-Kapitlu u l-kleru, fis-solennità Lateranensi ta' San Ġwann Appostlu.

» 28 ta' Diċembru

05.00pm: L-Arċipriet Mons. Pawlu Cardona mexxa Quddies f'għar fix-Xagħra għall-Gruppi ta' l-Abbatini u l-Vokazzjonijiet, flimkien mal-ġenituri tagħhom, li kompliet



b'ikla flimkien f'ristorant Marsalforn. Kienu preżenti wkoll membri tal-*Piccolo Gruppo di Cristo* minn Ruma.


» **31 ta' Diċembru 2012**

05.00pm: L-E.T. Mons. Mario Grech, Isqof ta' Għawdex u Dekan tal-Kolleġġjata, mexxa l-Pontifikal Solenni ta' l-Aħħar tas-Sena, bis-sehem tal-Kapitlu u l-kleru, li fi tmiemu tkanta t-*Te Deum* b'radd il-ħajr għas-sena ċivili 2013.

08.00pm: Mons. Anton Borg, Vigarju Parrokkjali, mexxa Adorazzjoni Solenni ta' Radd il-ħajr għas-sena li kienet qed tintemm.

» **1 ta' Jannar 2013**

11.00am: L-E.T. Mons. Mario Grech, Isqof ta' Għawdex u Dekan tal-Kolleġġjata, mexxa Pontifikal Solenni ta' l-Ewwel tas-Sena, solennità ta' Omm Alla, bis-sehem tal-Kapitlu u l-kleru, li fih sar il-bdii ta' l-awguri bejnu u bejn il-Kapitlu.



» **3 ta' Jannar**

Saret ħarġa għal Malta għall-Gruppi ta' l-Adolexxenti, l-Abbatini u l-Vokazzjonijiet.

» **4 ta' Jannar**

07.30pm: Fid-Dar Parrokkjali sar ir-Riċeviment Annwali tal-Milied għall-kollaboraturi u l-benefatturi tal-parroċċa.

» **6 ta' Jannar**

11.00am: L-E.T. Mons. Mario Grech, Isqof ta' Għawdex u Dekan tal-Kolleġġjata, mexxa l-Pontifikal Solenni ta' l-Epifanija tal-Mulej, bis-sehem tal-Kapitlu u l-kleru, li fih saret ukoll it-Thabbira Solenni tal-Festi Liturġiċi tas-sena. Wara saret ikla għall-kleru fir-refettorju tad-Dar Parrokkjali. Fil-liturġiji solenni kollha taż-żmien liturġiku tal-Milied kanta l-Kor tal-Bażilika *Laudate Pueri*, taħt id-direzzjoni tal-Kan. George J. Frendo.

» **9 ta' Jannar**

07.00pm: Il-grupp voka'i Russu *Posolon* tella' kuncert a *cappella* fl-Awla Mons. *Giuseppe Farrugia*.

» **18 ta' Jannar**

08.00pm: Il-Grupp ta' l-Adolexxenti attenda għal ċelebrazzjoni ta' talb fl-Oratorju Don Bosco bi tnejn għall-festa ta' San Ġwann Bosco.

» **20 ta' Jannar**

11.00am: Mons. Emanuel Curmi mexxa Quddiesa għall-persuni b'diżabbiltà residenti f'*Dar Arka*, Għajnsielem, u wara saret ikla għalihom fid-Dar Parrokkjali offruta, bħal kull sena, mill-parroċċa ta' San Ġorġ.

» **23 ta' Jannar**

11.00am: L-Onor. Dr Chris Said, Ministru tal-Ġustizzja, il-Konsultazzjoni Pubblika u l-Familja, żar is-sit tal-Mużew *Il-ħaġar* fejn ix-xogħol kien wasal fl-aħħar fażi tiegħu, u

ppreżenta wkoll ċekk bħala għajjuna finanzjarja għal dan il-proġett.

» **25 ta' Jannar**

05.30pm: Inżammet it-tieni laqgħa ta' formazzjoni għal-letturi, animaturi u kanturi tal-parroċċa, fl-Awla Mons. *Giuseppe Farrugia*. Il-laqgħa tmexxiet minn Dun Joseph Bajada u kellha t-tema *Il-Formazzjoni tal-Letturi*.

» **27 ta' Jannar**

11.00am: Fl-okkażjoni tal-ħamsin anniversarju mit-twaqqif tal-*Victoria Scout Group*, Mons. Ġużeppi Farrugia, Kappillan tal-Grupp, mexxa Quddiesa ta' Radd il-ħajr fil-Bażilika, li għaliha kienu preżenti l-uffiċjali u l-membri kbar u żgħar tal-Grupp. Ikkonċebra wkoll il-Kan. John Muscat, Kappillan tal-Fontana. Fi tmiem il-Quddiesa, il-GSL Lorrie Saliba ppreżenta tifikira lill-Arċipriet Mons. Pawlu Cardona. Wara sar riċeviment fid-Dar Parrokkjali.

04.30pm: L-Arċipriet Mons. Pawlu Cardona mexxa Konċelebrazzjoni Solenni fil-Kappella ta' l-Oratorju Don Bosco nhar il-festa tal-qaddis, li kienet animata mill-Kor tal-Bażilika *Laudate Pueri*.

» **10 ta' Frar**

09.00am: L-Arċipriet Mons. Pawlu Cardona mexxa Konċelebrazzjoni Solenni, bis-sehem tal-Kapitlu u l-kleru, fis-solennità tan-Nawfraġju ta' San Pawl Missierna.

» **11 ta' Frar**

Nhar it-tifikira liturġika ta' l-ewwel Dehra tal-Verġni Mbierka f' Lourdes, fil-ghodu, ħarġet l-aħbar mill-Vatikan li l-Papa Benedittu XVI waqt Konċistorju mal-Kardinali kien għarrafhom li, minħabba raġunijiet ta' saħħa, kien iddeċieda li jirriżenja mill-Pontifikat Ruman fit-28 ta' Frar 2013. Il-parroċċa mill-ewwel issieħbet mal-Knisja Universali f'talb għall-Qdusija Tiegħu.

» **12, 14-15 ta' Frar**

06.00pm: L-Arċipriet Emeritu Mons. Ġużeppi Farrugia mexxa t-tliet ijiem ta' Tridu bi tnejn għall-festa parrokkjali tal-Verġni Mqaddsa ta' Lourdes.

» **13 ta' Frar**

06.00pm: L-Arċipriet Mons. Pawlu Cardona mexxa Konċelebrazzjoni Solenni, bis-sehem tal-Kapitlu u l-kleru, li fiha sar ir-Rit tar-Rmied fil-bidu tar-Randan Imqaddes.

» **14 ta' Frar**

05.30pm: Saret l-ewwel Ċelebrazzjoni tar-Randan għat-fal fis-Sala Parrokkjali, immexxija minn Antonella Zammit, li ntemmet bil-Barka Ewkaristika.

» **15 ta' Frar**

05.00pm: Inżammet it-tielet laqgħa għal-letturi, animaturi u kanturi tal-parroċċa, li tmexxiet minn Dun Nazju Borg, Kappillan ta' San Lawrenz, fl-Awla Mons. *Giuseppe Farrugia*, bit-tema *L-Ambone u x-Xandir tal-Kelma ta' Alla*.

» **16 ta' Frar**

06.00pm: L-Arċipriet Mons. Pawlu Cardona mexxa Konċelebrazzjoni Solenni, bis-sehem tal-Kapitlu u l-kleru, fil-festa parrokkjali tal-Verġni Mqaddsa ta' Lourdes, li fi tmiemha sar pellegrinaġġ *aux flambeaux* bl-istatwa tal-Madonna mat-toroq ta' madwar il-Bażilika, li ntemmet bil-Barka Ewkaristika.

» **18-22 ta' Frar**

07.30pm: Sar l-ewwel kors ta' Eżerċizzi Spiritwali tar-Randan fil-parroċċa, li kien għall-koppji miżżewġa, u tmexxa minn Patri Philip Cutajar OFMCAP.


» 22 ta' Frar

06.30pm: Fetaħ il-programm ta' ċelebrazzjonijiet organizzati mill-Fondazzjoni Belt Victoria fl-okkażjoni tal-ftuħ uffiċjali tal-Mużew tal-Bażilika *Il-Ħaġar – Heart of Gozo*, b'serata fi Pjazza San Ġorġ f'ġieħ il-Kan. Ġann Piet Franġisk De Soldanis li s-sena l-oħra fakkarna tliet mitt sena minn twelidu. Is-serata nżammet f'kollaborazzjoni mal-Kunsill Lokali tal-Belt Victoria, u fiha saru diskorsi minn Dr Paul G. Pisani KM u mis-Sindku tal-Belt Victoria Dr Samuel Azzopardi, waqt li l-Arċipriet Mons. Pawlu Cardona kixef lapida kummemorattiva maħduma fl-irħam u l-bronż.

» 23 ta' Frar

09.30am: Il-Banda Ċittadina *La Stella* laqgħet il-wasla ta' Dr Lawrence Gonzi, Prim Ministru, bid-daqq ta' l-Innu Malti fi Pjazza San Ġorġ, għaċ-ċerimonja inawgurati tal-Mużew *Il-Ħaġar*. Saru diskorsi minn Antoine Vassallo, President tal-Fondazzjoni u *Project Leader*, kif ukoll mill-Prim Ministru. Tkanta l-Innu Malti mill-Kor tal-Bażilika *Laudate Pueri*, u eżatt wara nfetaħ uffiċjalment il-Mużew mill-Prim Ministru u tbierek mill-E.T. Mons. Mario Grech, Isqof Djoċesan u Dekan tal-Kollegġjata, li wkoll għamel diskors żgħir. Wara, sar riċeviment fuq il-bejt tal-Mużew il-ġdid.

08.00pm: Il-Kor Pontifiċju tal-*Cappella Sistina* u l-*Pueri Cantores* taw kuncert ta' mużika sagra, *Supra Fundamentum Apostolorum*, fil-Bażilika ta' San Ġorġ, taħt id-direzzjoni ta' Mons. Massimo Palombella SDB. Il-Kor tal-Bażilika *Laudate Pueri* ħa sehem ukoll f'dan il-kuncert billi minn fuq il-Gallarija ta' l-Orġni kanta flimkien tal-Kor tal-Papa l-innu kwareżimali *Attende Domine*. Dan kien l-aħħar kuncert pubbliku tas-*Sistina* fi żmien il-pontifikat ta' Benedittu XVI, u t-tielet wieħed fl-istorja li sar fil-Bażilika ta' San Ġorġ. Wara l-kuncert sar ukoll kxif ta' lapida kummemorattiva mal-ħajt tal-Bażilika minn Mons. Palombella. Għall-kuncert, barra l-Isqof Grech, kienu preżenti wkoll Mons. Charles J. Scicluna, Isqof Awżiljarju ta' Malta, u Mons. Filippo Colnago, *Charges d'Affairs* tan-Nunzjatura Appostolika. Il-kuncert fetaħ b'diskors ta' l-Arċipriet Emeritu Mons. Gużepi Farrugia, Kordinatur tal-Proġett u Kuratur tal-Mużew, u għalaq b'ieħor ta' Mons. Isqof Grech.

» 24 ta' Frar

10.30am: Il-Banda Ċittadina *La Stella* għamlet marċ minn quddiem is-sede tagħha fi Triq ir-Repubblika sa Pjazza San Ġorġ fejn hemm il-Mużew *Il-Ħaġar*.

11.00am: L-E.T. Mons. Mario Grech, Isqof ta' Għawdex u Dekan tal-Kollegġjata, mexxa Pontifikal Solenni ta' Radd il-Ħajr fl-okkażjoni tal-ftuħ tal-Mużew il-ġdid tal-Bażilika, bis-sehem tal-Kapittu u l-kleru, li fih ikkonċebra Mons. Filippo Colnago, *Charges d'Affairs* tan-Nunzjatura Appostolika f'Malta.

01.00pm: Sar Pranzu Ċelebrattiv fil-Lukanda *Ta' Ċenċ*, Ta' Sannat, li għalih kienu mistiedna l-membri u l-benefatturi tal-Fondazzjoni Belt Victoria.

» 25 ta' Frar – 1 ta' Marzu

04.15pm: Saru l-Eżerċizzi Spiritwali tar-Randan għal kulħadd mill-Kan. Mikiel Borg.

» 1 ta' Marzu


Il-Quddies kollu fil-Bażilika kien *pro eligendo Summo Pontifice* hekk kif jum qabel kienet bdiet uffiċjalment is-Sede Vakanti tal-Pontifikat Ruman. Dan wara li l-Papa Benedittu XVI irriżenja fit-28 ta' Frar. Fil-Bażilika sar talb għalih u tqiegħed ukoll kwadru b'ritratt tiegħu fuq il-presbiterju.


» 1-3 ta' Marzu

Ġew organizzati *live-ins* tar-Randan separati għaż-żewġ Gruppi ta' l-Adoloxxenti, fid-Dar ta' San Ġużep, Għajnsielem, bis-sehem ta' diversi kelliema u b'għadd ta' attivitajiet.

» 7 ta' Marzu

05.30pm: Saret it-tieni Ċelebrazzjoni tar-Randan għat-tfal fis-Sala Parrokkjali.


» 8 ta' Marzu

06.00pm: L-Arċipriet Mons. Pawlu Cardona mexxa Konċelebrazzjoni Solenni, bis-sehem tal-Kapittu l-kleru, fil-festa parrokkjali tal-Liżar ta' Kristu, li għaliha nħarġet fuq l-Altar ta' San Lazzru l-kopja identika tal-Liżar ta' Turin li għandha l-Bażilika.

07.00pm: Dun Savio Vella SDB ta' taħdita awdjo-viżiva dwar il-Liżar ta' Kristu fl-Awla Mons. *Giuseppe Farrugia*.

» 11-14 ta' Marzu

08.00pm: Sar it-tielet kors ta' Eżerċizzi Spiritwali tar-Randan, dak għall-adoloxxenti, minn Patri Mark Demanuele MSSP.

» 14 ta' Marzu

07.06pm: Id-dafna bajda miċ-ċumnija tal-Kappella Sistina ħabbret li l-Kardinali miġbura f'Konklavi sa minn jum qabel kienu għażlu Papa ġdid. Il-qniepen tal-Bażilika Ġorġjana dritt ħabbu dan b'mota solenni. Fit-8.20pm, wara t-tħabbira solenni ta' l-*Habemus Papam*, deher ħiereġ fuq il-Gallarija tal-Bażilika ta' San Pietru l-Vigarju ġdid ta' Kristu, il-Papa Franġisku. Il-Grupp ta' l-Adoloxxenti tal-parroċċa, miġbur kif kien għall-Eżerċizzi tar-Randan, segwa l-ġrajja storika minn fuq skrin kbir fl-Awla Mons. *Giuseppe Farrugia*.

» 15 ta' Marzu

06.00pm: Mons. Giovanni Bosco Cremona mexxa Konċelebrazzjoni Solenni, bis-sehem tal-Kapitlu u l-kleru, fil-bidu tas-Settiena tad-Duluri. Il-pellegrinaġġ Marjan ma sarx minhabba l-maltemp Is-Settiena tad-Duluri fil-jiem ta' wara tmexxiet minn Mons. Cremona stess. Fil-Bażilika nharġet għall-qima l-istatwa tad-Duluri, kif fil-ġimgħat ta' qabel tar-Randan kienu qed jinħarġu l-vari l-oħra tal-Passjoni.

» 18-21 ta' Marzu

04.15pm: Fis-Sala Farrokkjali sar l-añhar sett ta' Eżerċizzi Spiritwali tar-Randan, dak għat-ftal, li tmexxa mid-Djakuw Gabriel Gauci.

» 19 ta' Marzu

09.00am: L-Arċipriet Mons. Pawlu Cardona mexxa Konċelebrazzjoni Solenni, bis-sehem tal-Kapitlu u l-kleru, fis-solennità ta' San Ġużepp.

» 23 ta' Marzu

08.00pm: Il-Banda Ċittadina *La Stella* tellgħet il-Kunċert tagħha tal-Ġimgħa Mqaddsa fil-Bażilika, taħt id-direzzjoni tas-Surmast Direttur il-Prof. Joseph Vella, bis-sehem tal-Kor *Laudate Pueri*.

» 24 ta' Marzu

10.40am: L-Arċipriet Mons. Pawlu Cardona mexxa r-Rit tat-Tberik tal-Palm u ż-Żebbuġ fuq iz-zuntier tal-knisja ta' San Ġakbu, fejn hađu sehem it-ftal bil-friegħi taż-żebbuġ f'idejhom.

11.00am: L-Arċipriet mexxa l-Konċelebrazzjoni Solenni tal-Passjoni tal-Mulej, bis-sehem tal-Kapitlu u l-kleru, li fiha sar il-qari tal-Passju.

» 25 ta' Marzu

06.00pm: L-Arċipriet Mons. Pawlu Cardona mexxa Konċelebrazzjoni Solenni, bis-sehem tal-kapitlu u l-kleru, fil-knisja tal-patrijiet Franġiskani Konventwali.

06.45pm: Sar pellegrinġġ penitenzjali bl-istatwa tar-Redentur mill-knisja tal-Franġiskani Konventwali, bis-sehem tal-Fratellanza tal-Kurċifiss, li ntemm fil-Bażilika bil-Barka Ewkaristika.

» 26 ta' Marzu

06.30pm: L-E.T. Mons. Mario Grech, Isqof ta' Għawdex u Dekan tal-Kollegġjata, mexxa Ċelebrazzjoni Penitenzjali li fiha saret l-Ewwel Qrara lit-ftal tal-parroċċa li kienu ser jirċievu l-Ewwel Tqarbina aktar tard fis-sena.

08.30pm: Inżamme: bħas-soltu l-Ikła tal-Mulej bir-rit tas-Seder fil-Dar Parrokkjali, organizzata mill-Grupp 23four>>.

» 27 ta' Marzu

07.00pm: Sar il-kant solenni ta' l-Għasar mill-Kapitlu.

08.00pm: Saret il-*Via Crucis* fi Pjazza San Ġorġ, immexxija minn Mons. Isqof Mario Grech, akkumpanjat mill-kleru tal-parroċċa, fejn inħarġet il-Vara l-Kbira fil-bieb tal-Bażilika. Din is-sena t-test ta' l-istazzjonijiet kien ibbażat fuq il-Katekiżmu tal-Knisja Kattolika, fl-okkażjoni tas-Sena tal-Fidi, u nqara minn kategoriji differenti tal-parroċċa. Ha sehem ukoll il-Kor tal-Bażilika *Laudate Pueri*.

» 28 ta' Marzu

05.00pm: L-Arċipriet Mons. Pawlu Cardona mexxa Konċelebrazzjoni Solenni, bis-sehem tal-Kapitlu u l-kleru, fit-Tifkira Solenni ta' l-Ikła tal-Mulej, li fiha sar il-ħasil tar-riglejn, u fi tmiemha t-Transazzjoni tas-Santissmu Sagrament lejn l-Altar tar-Repożizzjoni fil-Kappella ta' Ġesù u Marija.

06.30pm: Bdiet ħierġa l-Purċissjoni Penitenzjali tal-Passjoni mill-Bażilika ta' San Ġorġ, li fiha din is-sena giet imżanzna

l-istatwa l-ġdida tar-Redentur, xogħol fl-injam ta' Micheal u Adonai Camilleri Cauchi. Għall-ewwel darba wkoll il-purċissjoni fethet b'misteru ġdid tal-Passjoni, ix-xbieha ta' l-Għuda tas-Salib, 'mislufa' mill-istatwa ta' Ġesù u Marija, li wkoll inġarret fuq l-ispallejn bħal statwi oħra. Iżżanznu wkoll sett ta' konfratiji ġodda għar-reffiegħa tal-ktajjen, bil-barnużi u l-kurduni magħhom. Hađu sehem il-Banda Ċittadina *La Stella*, il-Kor *Laudate Pueri*, il-Banda *Konti Ruġġieru* tar-Rabat ta' Malta u l-*Scouts Group* tal-Marsa.

» 29 ta' Marzu

08.00pm: Il-Kapitlu tal-Kollegġjata ċcelebra l-Liturġija tas-Siġħat quddiem l-Altar tar-Repożizzjoni.

09.00am: Il-Fratellanza tas-Santissmu Kurċifiss organizzat iż-Żjajjar tas-Seba' Knejjes fir-Rabat.

10.00am: Saret *Via Crucis* għall-Grupp ta' l-Adolexxenti fuq l-Għolja ta' Għammar.

03.00pm: L-Arċipriet Mons. Pawlu Cardona mexxa l-Liturġija Solenni ta' l-Adorazzjoni tas-Salib, bis-sehem tal-Kapitlu u l-kleru.

» 30 ta' Marzu

08.00am: Il-Kapitlu tal-Kollegġjata ċcelebra l-Liturġija tas-Siġħat.

08.00pm: L-Arċipriet Mons. Pawlu Cardona mexxa l-Liturġija Solenni tal-Lejl Qaddis ta' l-Għid, bis-sehem tal-Kapitlu u l-kleru. Il-liturġija fethet bil-Mixegħla tal-Blandun fi Pjazza San Ġorġ, u kompliet bil-Liturġija tal-Kelma, il-Liturġija tal-Magħmudija li fiha giet mgħammda t-tarbija Clara Xuereb, u l-Liturġija Ewkaristika.


» 31 ta' Marzu


08.45am: Harġet mill-Bażilika d-dimostrazzjoni bl-istatwa ta' Kristu Rxort, bis-sehem tal-Banda Ċittadina *La Stella*.

11.00am: L-E.T. Mons. Mons. Mario Grech, Isqof ta' Għawdex u Dekan tal-Kollegġjata, mexxa l-Pontifikal Solenni ta' l-Għid tal-Mulej, bis-sehem tal-Kapitlu u l-kleru. Fi tmiem il-Quddiesa, l-Isqof ipprezenta mitra tal-Papa Benedittu XVI lill-Arċipriet Emeritu Mons. Ġużeppi Farrugia, Kuratur, biex titqiegħed għall-wiri fil-Mużew *Il-Ħaġar – Heart of Gozo*. Wara, sar it-tqassim tal-figolli mill-Isqof lit-ftal. Dawn il-funzjonijiet tal-Ġimgħa Mqaddsa u l-Għid ġew animati mill-Kor tal-Bażilika *Laudate Pueri*.

01.00pm: Sar il-Pranzu ta' l-Għid għall-membri tal-kleru fid-Dar Parrokkjali.

03.00pm: L-Arċipriet Mons. Pawlu Cardona beda t-Tberik tal-Familji għal żmien l-Għid.





▲ Il-Blandun Paskwali magħmul mix-xama' tan-naħal, li din is-sena sar b'disinni ta' Dun Roberto Gauci.

L-istatwa l-ġdida tar-Redentur, xogħol fl-injam ta' Michael u Adonai Camilleri Cauchi, li żżanznet għall-ewwel darba fil-Purċissjoni tal-Gimgha l-Kbira.

▼ L-E.T. Mons. Mario Grech, Isqof ta' Ghawdex u Dekan tal-Kollegġjata Ġorġjana, fl-ewwel laqgħa tiegħu mal-Papa Frangisku, April 2013. Jidher fl-isfond Mons. Alfred Xuereb, Segretarju tal-Papa [hajr: *L'Osservatore Romano*].



PRINCEPS MARTYRUM

"*Princeps Martyrum*" issejjahlek
il-Knisja universali;
inheggeg lill-pinen kollha
jaghmlu l-almu u jaqbdu bhali
lil dal-kbir Martri ta' Lidda
jiktbu innu ta' tiffhir,
ghax il-post tieghu fis-Sema
hu tassew mill-aktar kbir.

Anki fil-gzejjer minn taghna
ismu zgur fuq fomm kulhadd,
u l-imhabba l'ghandna ghal Gorgi
ma tnin u tintefa qatt.

Fil-Belt Pinto, l-Belt Victoria
bnejnielu zewg tempji kbar
illi fihom issib l-ghaxqa
kemm l-adulti u kemm iz-zghar!

U fit-tielet Hadd ta' Lulju
beltna trid bil-ferh ittir -
kulhadd bl-imhatra lil Gorgi
min jaghtih l-aqwa tiffhir.

L-emigranti sa minn kmieni
jiktbu *l-leave* ghall-festa taghna;
ghal mument ix-xoghol iwarrbu
biex ghid Gorgi jaqsmu maghna.

Minn go Malta wkoll il-Qriema
jaqbzu s'Ghawdex bla dewmien
biex jitghaxxqu b'dan il-Martri
l'ghandu kult mitluf fiz-zmien.

Tal-Armar iz-zghazagh kollha
jmiddu ghonqhom b'serjeta;
lil triqatna jzejnu sewwa
bl-oghla w l-ikbar dinjita.

Ma jonqosx in-nar tal-ajru,
tal-bhejjem it-tigrijiet;
Tal-Istilla l-Banda taghna
bl-aqwa w l-isbah marcijiet!

Il-Belt Victoria, 2013



U xi nghidu gewwa l-knisja
b'Tal-Vers noti hekk helwin;
brazzi, dwal, damask mill-ifjen -
hawn issib il-ferh genwin.

Niesna tieqaf u timmuta
quddiem xoghol il-Mastru Pawl;
din l-istatwa hekk tal-ghageb
tghammex ghajnejna bid-dawl!

U meta l-Hadd flghaxija
mat-toroq tohrog iddur,
dmugh igelben ma' haddejna
u l-qalb taghna bil-ferh tfur.

Gorgi taghna, Tribun qawwi,
hawn arana migburin;
ahna wliedek: lilna irfed,
zommna dejjem maghqudin.

Sakemm dment ghadna hawn isfel
harisna f'dal-wied tad-dmugh;
habbibna mal-Missier Alla
biex imbaghad niyu ngawduh.

Kav. Joe M. Attard

Next Century Technology

NCT

Republic Str. Victoria, Gozo; Malta
21563094, 99005330, ncti@onvol.net

Pjazza San Gorg
Victoria